

التماس دعا و سورئہ فاتحہ

برائے تمام مرحوم مومن و مومنات شیعان اہلبیت بالخصوص

| | |
|-------------------------------------|-------------------------------------|
| سید صادق حسین ابن سید صدق حسین | سید صادق حسین ابن سید صدق حسین |
| سید جبار حسین ابن سید مہد حسین | سید جبار حسین ابن سید مہد حسین |
| سید امیر حسین ابن سید نقی حسین | سید امیر حسین ابن سید نقی حسین |
| سید رشید حسین ابن سید غالب حسین | سید رشید حسین ابن سید غالب حسین |
| سید رئیس حسین ابن سید غالب حسین | سید رئیس حسین ابن سید غالب حسین |
| سید آمنہ بی زوجہ سید مہد حسین | سید آمنہ بی زوجہ سید مہد حسین |
| سید اختری بی زوجہ سید مہد حسین | سید اختری بی زوجہ سید مہد حسین |
| مرزا حمید النساء بنت مرزا صغیر حسین | مرزا حمید النساء بنت مرزا صغیر حسین |
| سید کنیز مہدہ بنت رشید حسین | سید کنیز مہدہ بنت رشید حسین |
| سید کنیز صغریٰ بنت سید ہاشم حسین | سید کنیز صغریٰ بنت سید ہاشم حسین |
| سید نصرت حسین ابن سید رئیس حسین | سید نصرت حسین ابن سید رئیس حسین |
| سید نذیر حسین ابن سید غالب حسین | سید نذیر حسین ابن سید غالب حسین |
| سید محمد بطلین ابن سید محمد حسین | سید محمد بطلین ابن سید محمد حسین |
| سید مہد حسین ابن سید صادق حسین | سید مہد حسین ابن سید صادق حسین |
| سید سرفراز حسین ابن سید نقی حسین | سید سرفراز حسین ابن سید نقی حسین |
| سید بشیر حسین ابن سید غالب حسین | سید بشیر حسین ابن سید غالب حسین |
| سید عسکرت حسین ابن سید رشید حسین | سید عسکرت حسین ابن سید رشید حسین |
| سید مومنہ بی زوجہ سید مہد حسین | سید مومنہ بی زوجہ سید مہد حسین |
| سید بانو بی بنت سید فتح حسین | سید بانو بی بنت سید فتح حسین |
| سید پروین بانو بنت سید کمال حیدر | سید پروین بانو بنت سید کمال حیدر |
| سید کنیز کبریٰ بنت سید ہاشم حسین | سید کنیز کبریٰ بنت سید ہاشم حسین |
| سید کنیز زہرہ بنت سید ہاشم حسین | سید کنیز زہرہ بنت سید ہاشم حسین |
| سید تنیم شیریں بنت سید بشیر حسین | سید تنیم شیریں بنت سید بشیر حسین |
| سید سعید حسین ابن سید غالب حسین | سید سعید حسین ابن سید غالب حسین |
| سید محمد اختر ابن سید محمد شہر | سید محمد اختر ابن سید محمد شہر |
| سید مہلقا بانو سید آل احمد | سید مہلقا بانو سید آل احمد |

الحج

مطابق فتاویٰ

آیة اللہ العظمیٰ الحاج آقائی السید
ابوالقاسم الموسوی الخوئی طاب ثراہ

اور

آیة اللہ العظمیٰ الحاج آقائی السید
علی الحسینی السیستانی دام ظلہ العالی

اسم کتاب: الحج

مطابق فتویٰ:

:آیۃ اللہ العظمیٰ السید الخونی طاب ثراہ

و

:آیۃ اللہ العظمیٰ السید السیستانی دام ظلہ العالی

ترتیب:

سید احمد علی عابدی

ناشر : نور اسلام۔ امام باڑہ، فیض آباد (یوپی)

Application by: Anwar Husain

E-Mail: indianshiaorg@gmail.com

بِسْمِ اللَّهِ الرَّحْمَنِ الرَّحِيمِ

اَللّٰهُمَّ كُنْ لِّوَلِيِّكَ الْحُجَّةِ بْنِ الْحَسَنِ
الْعَسْكَرِيِّ صَلَوَاتُكَ عَلَيْهِ وَعَلَى آبَائِهِ
فِيْ هَذِهِ السَّاعَةِ وَفِي كُلِّ سَاعَةٍ وَلِيًّا وَ
حَافِظًا وَقَائِدًا وَنَاصِرًا وَدَلِيْلًا وَعَيْنًا
حَتَّى تُسْكِنَهُ اَرْضَكَ طَوْعًا وَتُمَتِّعَهُ
فِيْهَا وَلِيْلًا
اَللّٰهُمَّ اجْعَلْنَا مِنْ اَعْوَانِهِ وَاَنْصَارِهِ

Contents

| | |
|----|------------------------------|
| ۵ | فہرست |
| ۹ | مقدمہ |
| ۱۱ | فریضہ حج |
| ۱۲ | استطاعت |
| ۱۳ | اقسام حج |
| ۱۴ | حج تمتع کے دو جز ہیں |
| ۱۴ | واجبات عمرہ تمتع |
| ۱۵ | اعمال حج تمتع |
| ۱۷ | نیابت اور اس کے احکام |
| ۲۲ | اقسام حج |
| ۲۲ | حج قرآن و افراد |
| ۲۴ | حج تمتع |
| ۲۵ | عمرہ تمتع |
| ۲۷ | واجبات حج تمتع |
| ۲۸ | شرائط حج تمتع |
| ۳۱ | حج افراد |
| ۳۲ | حج افراد اور حج تمتع میں فرق |
| ۳۳ | حج قرآن |

- ۳۴ میقات
- ۳۵ ۱۔ مسجد شجرہ (ذوالحلیفہ):
- ۳۶ ۲۔ وادی عقیق:
- ۳۶ ۳۔ حجفہ:
- ۳۶ ۴۔ یلمنلم:
- ۳۷ ۵۔ قرن المنازل:
- ۳۷ ۶۔ مکہ:
- ۳۷ ۷۔ جس کا گھر مکہ ہے بہ نسبت میقات کے نزدیک ہو:
- ۳۸ ۸۔ جعرانہ:
- ۳۸ ۹۔ محاذۃ مسجد شجرہ:
- ۳۹ ۱۰۔ ادنیٰ الحل:
- ۴۰ میقات کے احکام
- ۴۹ احرام
- ۴۹ واجبات احرام:
- ۵۱ احکام تبلیہ
- ۵۵ لباس احرام کے احکام
- ۵۷ مستحبات احرام
- ۶۳ مکروہات احرام
- ۶۴ احرام کے بعد یہ چیزیں حرام ہو جاتی ہیں
- ۷۸ حرم کے درخت

- کفارہ کہاں دیا جائے؟ ۷۹
- آداب مکہ معظمہ ۸۰
- طواف ۹۱
- شرائط طواف ۹۲
- واجبات طواف ۹۹
- مطاف ۱۰۳
- عدد شوط میں کمی ۱۰۷
- عدد شوط میں زیادتی ۱۰۹
- شکلیات طواف ۱۱۰
- نماز طواف ۱۱۵
- مستحبات طواف ۱۱۸
- سعی ۱۲۶
- احکام سعی ۱۲۸
- مستحبات سعی ۱۳۲
- تقصیر ۱۴۰
- عمرہ مفردہ ۱۴۲
- اعمال حج ۱۴۵
- وقوف عرفات ۱۴۸
- مستحبات وقوف عرفات ۱۵۳
- اہم تذکر ۱۶۰

| | |
|-----|---|
| ۱۶۲ | وقوف مزدلفہ |
| ۱۶۵ | مستحبات و قوف مزدلفہ |
| ۱۶۸ | وقوف عرفات و مشعر |
| ۱۷۱ | مئی کے واجبات |
| ۱۷۵ | مستحبات رمی جمرات |
| ۱۸۵ | طواف حج، نماز طواف، سعی |
| ۱۸۷ | طواف نساء |
| ۱۸۹ | مئی میں شب بسر کرنا |
| ۱۹۱ | رمی جمرات |
| ۱۹۵ | مدینہ منورہ |
| ۲۰۱ | آداب زیارت |
| ۲۰۵ | حضرت رسول خدا کی زیارت |
| ۲۱۱ | زیارت حضرت فاطمہ زہرا (سلام اللہ علیہا) |
| ۲۱۸ | زیارت ائمہ بقیع (صلوات اللہ علیہم اجمعین) |
| ۲۲۳ | زیارت جامعہ |
| ۲۲۶ | بارگاہ حضرت ولی عصر علیہ السلام |
| ۲۳۱ | زیارت آل یس |
| | |

مقدمہ

خدا کا لاکھ لاکھ شکر اور احسان کتاب ”الحج“ کافی پسند کی گئی۔ اور متعدد افراد نے اس کتاب کو اس سلسلے کی بہترین کتاب قرار دیا۔ عمرہ اور حج کے ارکان کی ترتیب کے پیش نظر اس کو مرتب کیا گیا ہے۔ واجبات کے ساتھ مستحبات اور دعاؤں کا ذکر کیا گیا ہے جس کیلئے محترم حاجی حضرات کو مطالب کی تلاش میں ورق گردانی نہیں کرنا پڑتی ہے یہ سب خدا کا کرم اور اس کے اہل بیت (علیہم السلام) کا احسان ہے۔

یہ کتاب اس سے پہلے صرف حضرت آیۃ اللہ العظمیٰ الحاج آقائی سید ابوالقاسم الموسویٰ الخوئی طاب ثراہ کے فتوؤں پر مشتمل تھی اب اس میں حضرت آیۃ اللہ العظمیٰ الحاج آقائی سید علی الحسینی السیستانی مد ظلہ العالی کے فتوؤں کو شامل کر کے شائع کرنے کی سعادت حاصل کی جا رہی ہے۔ متن حضرت آیۃ اللہ العظمیٰ آقائی خوئی طاب ثراہ کے فتوؤں پر مشتمل ہے اور جہاں فتویٰ مختلف ہے وہاں فٹ نوٹ میں آیۃ اللہ العظمیٰ الحاج سید علی الحسینی السیستانی دام ظلہ العالی کے فتوے ان کی مناسک کے حوالے سے درج کردئے گئے ہیں۔

پہلے اور دوسرے ایڈیشن کے مقابلہ میں اس ایڈیشن میں کچھ اضافے بھی ہوئے ہیں۔ خدا قبول فرمائے۔

اس مقدس ترین سفر کو گناہوں کی مغفرت، نیکیوں کی توفیقات میں اضافہ کا ذریعہ قرار دے۔

سب سے اہم یہ کہ اس سفر سے ہمارے دلوں کو خدا اور سول او ر اہل بیت علیہم السلام کی معرفت سے منور فرمائے۔ تاکہ زندگی کے بقیہ دن بامعرفت عبادت میں بسر ہو سکیں۔

خدا یا! ہر سال امام عصر علیہ السلام حج میں تشریف لاتے ہیں تمام حاجیوں کو ان کی دعاؤں میں شامل فرما اور ان کے دیدار سے مشرف فرما۔

خدا یا! اس مقدس سفر کا تحفہ ہمارے امام علیہ السلام کا ظہور پر نور مقرر فرما اور ہم سب کو ان کے غلاموں میں شمار فرما۔

یہ نہایت نا انصافی ہوگی اگر حجۃ الاسلام والمسلمین جناب آقائی شیخ محمد حسین الناصری دام ظلہ العالی کا شکریہ ادا نہ کروں جنہوں نے نظر ثانی کی زحمت گوارا فرمائی خدا ان کو حج و زیارت کی بار بار توفیق مرحمت فرمائے۔ آمین والسلام مرتب

بِسْمِ اللّٰهِ الرَّحْمٰنِ الرَّحِیْمِ
صَلَّى اللّٰهُ عَلَیْكَ يَا وَلِیَّ الْعَصْرِ اَدْرِ كُنَّا

فریضہ حج

حج دین مقدس اسلام کا ایک اہم رکن ہے، جو زندگی میں صرف ایک مرتبہ واجب ہوتا ہے اور وہ بھی اس شرط کے ساتھ کہ انسان میں مصارف حج برداشت کرنے کی استطاعت ہو، قرآن مجید اور روایات میں حج کیلئے کافی تاکید کی گئی ہے، جو لوگ استطاعت کے باوجود حج نہیں کرتے یا اس سلسلہ میں تاخیر سے کام لیتے ہیں ان کیلئے قیامت میں دردناک عذاب ہے اور دوجہان کی رسوائی ہے۔ حضرت امام جعفر صادق علیہ السلام سے روایت ہے کہ ”جو شخص استطاعت کے باوجود حج نہ کرے تو قیامت میں رحمت خداوندی سے مایوس رہے گا اور یہودی یا نصرانی محشور کیا

جائے گا۔“

لہذا ہر مسلمان پر واجب ہے کہ استطاعت حاصل ہونے کے

بعد ضرور حج کرے اور حج کے ہنگام میں ان تمام باتوں کا خیال رکھے جنہیں اس مختصر سے رسالے میں بیان کیا جا رہا ہے، اس کے علاوہ کہ حج ایک فریضہ خداوندی ہے، خود ان مناظر کی زیارت عظمت اور جلال الہی کی نشانی ہے اور تعلیمات پیغمبر اسلام کا عروج ہے۔

استطاعت

سفر خرچ ہو، وسائل سفر ہوں، جان و مال کا خطرہ نہ ہو، اعمال حج کا وقت بھی ہو، جب تک سفر حج میں رہے اتنے دنوں تک اہل و عیال کے اخراجات کیلئے روپیہ بھی فراہم رہے، اس سفر سے اس کی معیشت کو کوئی خاص خطرہ نہ ہو اور صحت بھی ساتھ دے سکے جس شخص کیلئے یہ تمام باتیں

فراہم نہیں ہیں وہ صاحب استطاعت نہیں کہلائے گا جس کی
بناء پر حج بھی اس پر واجب نہ ہو گا۔

اقسام حج

۱۔ حج تمتع ۲۔ حج قرآن ۳۔ حج افراد
حج تمتع ان لوگوں پر واجب ہوتا ہے جن کا گھر مکہ
مکرمہ سے تقریباً ۹۰ کلومیٹر یا اس سے زیادہ دور ہے لیکن وہ
لوگ جن کے گھر کا فاصلہ مکہ سے ۹۰ کلومیٹر سے کم ہے ان
پر حج قرآن یا افراد واجب ہے جیسے جدہ میں رہنے والے
حضرات بشرطیکہ قیام کا پہلا یا دوسرا سال نہ ہو۔ وہ لوگ جو
مکہ میں رہ رہے ہیں اگر وہ حج تمتع کرنا چاہتے ہیں تو وہ عمرہ
تمتع کا احرام باندھنے کیلئے ”ادنیٰ الحل“ تک جائیں اور وہاں
سے احرام باندھیں گرچہ بہتر یہ ہے کہ ”جعرانہ“ یا ”تنعیم“
سے احرام باندھیں۔

حج تمتع کے دو جز ہیں

۱۔ عمرہ تمتع ۲۔ حج تمتع

(حج قرآن اور افراد میں عمرہ تمتع نہیں ہے)

جس شخص پر حج تمتع واجب ہے اس کیلئے ضروری ہے کہ وہ حج تمتع بجالانے سے پہلے عمرہ تمتع بجالائے۔ اگر کوئی شخص کسی عذر کی بنا پر حج سے پہلے عمرہ تمتع بجا نہ لاسکا تو اس شخص کو حج افراد بجالانا ہو گا جس کی تفصیل آئندہ ذکر کی جائے گی۔

واجبات عمرہ تمتع

۱۔ احرام باندھنا ۲۔ طواف خانہ کعبہ

۳۔ نماز طواف ۴۔ صفا و مروہ کے درمیان سعی کرنا

۵۔ تقصیر (بال یا ناخن کا کاٹنا یا کٹوانا)

عمرہ تمتع بجالانے کیلئے ”میقات“ (وہ مخصوص

مقامات جہاں سے احرام باندھا جاتا ہے آئندہ جن کا تذکرہ ہوگا) سے احرام باندھ کر مکہ معظمہ میں داخل ہو اس کے بعد خانہ کعبہ کا سات شوط کے ذریعے طواف کرے، اس کے بعد مقام ابراہیم پر دو رکعت نماز طواف عمرہ تمتع بجالائے۔ پھر صفا و مروہ نامی پہاڑوں کے درمیان سات مرتبہ سعی کرے (یعنی آئے جائے) اور آخر میں تقصیر (یعنی بال یا ناخن کاٹے) اب اس شخص کا عمرہ تمام ہو گیا اور وہ تمام چیزیں جو احرام کے ذریعہ حرام ہو گئی تھیں وہ سب تقصیر کے ذریعہ حلال ہو گئیں صرف مکہ سے باہر جانا جائز نہ ہوگا۔

اعمال حج تمتع

جیسا کہ ذکر ہو چکا کہ حج کا ایک دوسرا جز حج تمتع بھی ہے جو عمرہ تمتع بجالانے کے بعد انجام دیا جاتا ہے اور

البتہ مکہ مکرمہ کے جدید محلوں تک جانے اور وہاں قیام کرنے میں کوئی حرج نہیں ہے (السیستانی)

حج تمتع بجالانے کیلئے حسب ذیل اعمال انجام دینے ہوں گے:

۱۔ احرام

۲۔ میدان عرفات میں ٹھہرنا

۳۔ مشعر الحرام میں ٹھہرنا

۴۔ منیٰ میں قیام اور حجرہ عقبہ کو پتھر مارنا

۵۔ قربانی

۶۔ سرمنڈ وانا/تقصیر

۷۔ طواف خانہ کعبہ

۸۔ نماز طواف

۹۔ صفا و مروہ کے درمیان سعی کرنا

۱۰۔ طواف نساء

۱۱۔ نماز طواف نساء

۱۲۔ گیارہ اور بارہ ذی الحجہ کی رات کو منیٰ میں رہنا

۱۳۔ تین حجرہ کو پتھر مارنا

آئندہ صفحات میں ان تمام باتوں کی تفصیل ملاحظہ ہو۔

نیابت اور اس کے احکام

نیابت زندہ و مردہ دونوں کی جانب سے ہو سکتی

ہے۔ نائب میں ان شرائط کا پایا جانا ضروری ہے۔

۱۔ بلوغ: کسی غیر بالغ کی نیابت صحیح نہیں ہے۔

۲۔ عقل: کسی دیوانے کو نائب نہیں بنایا جاسکتا

ہے۔

۳۔ ایمان: شیعہ اثنا عشری ہونا کسی غیر شیعہ کو

نائب بنانا صحیح نہیں ہے چاہے وہ اعمال ہمارے مذہب

کے مطابق ہی بجالائے۔

۴۔ نائب کے ذمہ خود اس سال کوئی حج واجب نہ

ہو۔

مسئلہ: نائب معین کرنے والا اس وقت حج سے

بری الذمہ ہو جائے گا جب نائب سارے اعمال صحیح طور پر

بجالے آئے گا۔ خواہ کسی دوسرے شخص کے بتانے سے ہی

اعمال بجالائے۔ اس سلسلہ میں نائب کا مورد اعتماد ہونا کافی ہے عادل ہونا ضروری نہیں ہے۔

مسئلہ: مرد اور عورت ایک دوسرے کی طرف سے نیابت کر سکتے ہیں۔

مسئلہ: زندہ شخص کی طرف سے واجبی حج میں نیابت اس وقت تک نہیں ہو سکتی جب تک وہ خود اعمال حج، بجالانے پر قادر ہے ہاں اگر وہ بالکل مجبور و معذور ہے تو اس صورت میں نائب معین کر سکتا ہے جب کہ مستحبی حج کی نیابت میں ایسی کوئی شرط نہیں ہے میت (مردہ) کی طرف سے ہر حال میں نیابت کی جا سکتی ہے خواہ وہ حج واجب ہو یا مستحب اجرت لے کر کیا جا رہا ہو یا ایسے ہی انجام دیا جا رہا ہو۔

مسئلہ: صحیح نیابت کیلئے ضروری ہے کہ اس شخص کا تعین کیا جائے جس کی طرف سے نیابت کی جا رہی ہے البتہ اس شخص کا نام لے کر معین کرنا ضروری نہیں ہے۔

مسئلہ: ایک سال میں صرف ایک شخص کی طرف

سے نائب بن سکتا ہے ایک ہی سال میں دو آدمیوں کی طرف سے نائب نہیں ہو سکتا ہے۔

مسئلہ: اگر نیابت میں سال معین کر دیا گیا ہے تو بس اسی سال حج کرنا ضروری ہے اس سے پہلے یا اس کے بعد نہیں ہو سکتا لیکن اگر مقدم^۲ یا مؤخر کر دیا تو وہ شخص حج سے بری الذمہ ہو جائے گا جسکی طرف سے نیابت کی جارہی ہے اور اگر یہ تقدیم و تاخیر بغیر کسی اجازت کے ہوئی ہو تو نائب اجرت کا مستحق نہ ہو گا۔

مسئلہ: اگر نائب ایسے اعمال بجالائے جس پر کفارہ واجب ہوتا ہے تو یہ کفارہ نائب کو خود اپنے مال سے ادا کرنا ہو گا۔

مسئلہ: اگر کوئی شخص حج کیلئے اجیر ہوا ہے تو اسے یہ

^۲ اگر معین شدہ سال سے تاخیر کر دی تو اجرت پر دینے والے کو معاملہ باطل کرنے کا اختیار ہے۔ گرچہ جس کی طرف سے نیابت ملی ہے وہ بری الذمہ ہو جائے گا۔ (السیدستانی، مسئلہ نمبر ۱۱۸)

اختیار حاصل نہیں ہے کہ وہ کسی دوسرے کو یہ کام سونپ دے ہاں جس کی طرف سے نیابت کر رہا ہے اور جس نے اجیر کیا ہے اگر وہ اجازت دے دے تو ہو سکتا ہے۔

مسئلہ: اگر کوئی شخص حج تمتع کیلئے اجیر ہوا اس خیال سے کہ ابھی وقت کافی وسیع ہے مگر بعد میں معلوم ہوا کہ وقت تنگ ہے اور اس نے عمرہ تمتع کو حج افراد میں بدل دیا اور اعمال حج کے بعد عمرہ مفردہ بجالایا تو یہ جس شخص کی طرف سے نیابت کر رہا تھا وہ بری الذمہ ہو جائے گا۔ البتہ اس صورت میں وہ اجرت کا مستحق نہ ہو گا۔ ہاں اگر واجب سے بری الذمہ ہونے کی بات تھی تو اجرت کا مستحق قرار پائے گا۔

مسئلہ: مستحبی حج میں ایک شخص کئی آدمیوں کی نیابت کر سکتا ہے جب کہ حج واجب میں ایسی صورت نہیں ہے مگر ایک صورت میں اور وہ یہ ہے دو یا دو سے زیادہ آدمیوں نے یہ نذر کی ہو کہ ہم ملکر کسی ایک کو حج کیلئے اجیر

کریں گے تو اس صورت میں جو شخص نیابت کے فرائض انجام دے گا وہ ان سب کی طرف سے اجیر اور نائب ہو گا۔

مسئلہ: مستحبی حج میں ایک ہی سال میں ایک شخص

کی طرف سے متعدد افراد نیابت کر سکتے ہیں اور اگر ایک شخص پر کئی حج واجب ہیں مثلاً ایک تو یہی حج جسے حجتہ الاسلام کہتے ہیں دو سرا وہ حج جو نذر کی وجہ سے واجب ہوا ہو تو اس صورت میں دو افراد اس ایک شخص کی طرف سے نیابت کر سکتے ہیں، مثلاً ایک فرد حجتہ الاسلام کی بجا آوری میں نیابت کے فرائض انجام دے گا اور دوسرا شخص نذر کی وجہ سے جو حج واجب ہوا ہے اس کی نیابت کرے گا اور یہ بھی ہو سکتا ہے کہ ایک حج واجب کیلئے نائب ہو اور دوسرا حج مستحبی کیلئے۔

مسئلہ: طواف خود اپنی جگہ مستحب ہے لہذا اس میں

زندہ اور مردہ دونوں کی طرف سے نیابت کر سکتا ہے۔

مسئلہ: جب نائب اعمال حج کی بجا آوری سے فارغ

ہو جائے تو وہ اپنی طرف سے عمرہ مفردہ بجالا سکتا ہے اور دوسروں کی طرف سے بھی اور اسی طرح طواف بھی۔

اقسام حج

۱۔ قرآن ۲۔ افراد ۳۔ تمتع

حج قرآن و افراد:

یہ دونوں حج ان لوگوں پر واجب ہوتے ہیں جو مکہ سے ۹۰ کلومیٹر یا اس سے کم فاصلے پر رہتے ہوں۔ جو لوگ مکہ سے ۹۰ کلومیٹر یا اس سے کم دوری پر رہتے ہیں وہ حج تمتع واجب کی نیت سے نہیں بجالا سکتے ہیں لیکن مستحب کی نیت سے بجالا سکتے ہیں اور وہ لوگ جو ۹۰ کلومیٹر سے زیادہ دوری پر رہتے ہیں وہ حج قرآن اور افراد واجب کی نیت سے نہیں انجام دے سکتے، البتہ مستحب کی نیت سے انجام دیا جاسکتا ہے، ہاں بعض صورتوں میں جس کا ذکر آگے

آئے گا جس پر حج تمتع واجب ہے اسے حج افراد بجالانا پڑتا ہے۔

وہ شخص جس کا گھر مکہ سے ۹۰ کلومیٹر سے زیادہ دور ہے اگر وہ ۹۰ کلومیٹر کے اندر قیام پذیر ہو جائے تو اس کی دو صورتیں ہیں:

۱۔ اگر قیام سے پہلے اس پر حج واجب ہو چکا تھا تو اس وقت اسے حج تمتع بجالانا ہوگا۔^۳

۲۔ قیام مکہ کے بعد اس پر حج واجب ہوا ہو تو اس صورت میں یہ شخص حج قرآن یا افراد بجالا سکتا ہے لیکن مکہ میں قیام کے تین سال گزرنے کے بعد، اور اگر دوران قیام تین سال سے قبل اس پر حج واجب ہو گیا ہو تو اس صورت

^۳ قیام کے دو سال گزر کر تیسرے سال داخل ہونے سے پہلے اس کو حج تمتع بجالانا ہوگا۔ خواہ قیام مکہ سے پہلے اس پر حج واجب ہوا ہو یا قیام کے بعد۔ خواہ قیام وطن کی نیت سے ہو خواہ نہ ہو۔ تین سال سے پہلے اس کو حج تمتع بجالانا ہوگا۔ (السیستانی مسئلہ نمبر ۱۳۵)

میں اس کو حج تمتع ہی بجالانا ہو گا یہ بھی اس وقت ہے جب مکہ میں قیام وطن کی نیت سے نہ ہو لیکن اگر اس نے مکہ کو وطن قرار دے دیا ہے تو شروع ہی سے اسے حج قرآن یا افراد بجالانا ہو گا۔

وہ شخص جو ۹۰ کلومیٹر کے اندر قیام پذیر ہے لیکن اس پر حج قبل از قیام واجب ہو چکا تھا یا قیام کے بعد اور تین سال سے پہلے واجب ہوا ہو تو اس شخص کو حج تمتع بجالانا ہو گا اور عمرہ تمتع کا احرام باندھنے کیلئے کسی ایک میقات تک جانا ہو گا۔

حج تمتع:

یہ حج ان افراد پر واجب ہوتا ہے جو مکہ سے ۹۰ کلومیٹر سے زیادہ دور رہتے ہیں اس حج کے دو جز ہیں

۱۔ عمرہ تمتع ۲۔ حج تمتع

اس حج میں عمرہ تمتع کو حج تمتع سے پہلے بجالانا واجب ہے۔

عمرہ تمتع

اعمال عمرہ تمتع:

۱۔ کسی ایک میقات سے احرام باندھنا، (میقات کی تفصیل آئندہ بیان کی جائے گی)

۲۔ خانہ کعبہ کا طواف کرنا۔

۳۔ نماز طواف

۴۔ صفا و مروہ کے درمیان سعی کرنا۔

۵۔ تقصیر کرنا، یعنی بال یا ناخن کا تراشنا۔

جب انسان یہ پانچویں چیزیں بجالے آئے گا تو اب وہ احرام سے خارج ہو جائے گا اور وہ تمام چیزیں جو احرام کی وجہ سے اس پر حرام ہوئی تھیں اب وہ سب حلال ہو جائیں گی۔

مسئلہ: جب انسان اعمال عمرہ سے فراغت حاصل کر لے تو اس کے لئے ضروری ہے کہ وہ اعمال حج کی تیاری

میں مشغول ہو جائے۔ اعمال حج کے علاوہ کسی اور چیز کیلئے مکہ سے باہر نکلنا جائز نہیں ہے لیکن اگر کوئی ضرورت ہو اور اعمال حج کیلئے فوت ہو جانے کا بھی ڈر نہ ہو تو اس صورت میں یہ مکہ سے باہر جاسکتا ہے لیکن اس کیلئے شرط یہ ہے کہ پہلے مکہ میں حج کے لئے احرام باندھے^۴ پھر اپنے کام سے مکہ سے باہر جائے اور کام ختم کر کے مکہ واپس آئے اور اسی احرام سے اعمال حج بجالائے۔ اگر اتنا وقت نہیں ہے کہ مکہ واپس آئے تو جہاں ہے وہیں سے سیدھا میدان عرفات چلا جائے اور اتنے دن احرام کے احکام کی پابندی کرے۔

مسئلہ: اعمال عمرہ تمتع بجالانے کے بعد مکہ کے اطراف میں جایا جاسکتا ہے لہذا وہ لوگ جن کے رہنے کی

^۴ اگر وہ کام انجام دے کہ مکہ واپس آ کر حج کیلئے احرام باندھ سکتا ہے تو بغیر احرام باندھے مکہ سے باہر جاسکتا ہے لیکن اگر مکہ آ کر احرام باندھنا ممکن نہ ہو تو حج کا احرام باندھ کر مکہ سے باہر جائے گا۔ پھر دوبارہ مکہ واپس آنا ضروری نہیں ہے بلکہ وہ وہیں سے عرفات جاسکتا ہے۔ (السیستانی مسئلہ ۱۵۱)

جگہ شہر مکہ اور اطراف مکہ میں ہے یہ لوگ بعد عمرہ اور دوران عمرہ اپنے ٹھہرنے کی جگہ آجاسکتے ہیں، حدود مکہ سے باہر نکل جانے کی صورت میں بھی حج باطل نہ ہوگا گنہگار ضرور ہوگا۔

واجبات حج تمتع

- ۱۔ مکہ مکرمہ سے احرام باندھے۔
- ۲۔ نہم ذی الحجہ کو زوال آفتاب سے غروب آفتاب تک میدان عرفات میں قیام کرے۔
- ۳۔ دہم ذی الحجہ کو صبح صادق^۵ سے لے کر طلوع آفتاب تک مزدلفہ (مشعر) میں قیام کرے۔
- ۴۔ منیٰ جا کر ”حجرۃ عقبہ“ کو پتھر مارے۔
- ۵۔ سر منڈوائے یا تقصیر کرے۔

^۵رات کے ایک حصہ سے لے کر طلوع آفتاب سے کچھ پہلے تک (السیتانی مسئلہ

(۱۴۹

اس کے بعد وہ احرام سے آزاد ہو جائے گا، عورت اور خوشبو کے علاوہ تمام چیزیں اس کیلئے حلال ہو جائیں گی۔
۷۔ خانہ کعبہ کا طواف کرے۔

۸۔ نماز طواف بجالائے۔

۹۔ صفا اور مروہ کے درمیان سعی کرے۔

اس کے بعد عورت بھی حلال ہو جائے گی

۱۲۔ ذی الحجہ کی گیارہویں اور بارہویں شب کو منیٰ میں قیام کرے اور بعض صورتوں میں تیرہویں شب کا قیام بھی ضروری ہے۔۔۔ اس کی تفصیل آئندہ آئے گی۔

۱۳۔ گیارہ اور بارہ ذی الحجہ دونوں دن تینوں جہروں کو پتھر مارے اور اگر اتفاقاً تیرہ ذی الحجہ کو قیام کرے تو اس دن بھی تینوں جہروں کو پتھر مارے۔

شرائط حج تمتع

۱۔ نیت

حج تمتع بجالانے کی نیت کرے، اگر حج کے دوسرے اقسام (قرآن، افراد) کی نیت کی یا نیت کو مجمل رکھا تو پھر حج درست نہ ہوگا۔

۲۔ عمرہ تمتع اور حج تمتع دونوں کو حج کے مہینوں میں بجالائے اور وہ ہیں، شوال، ذی القعدہ اور ذی الحجہ پس اگر کوئی عمرہ تمتع کو شوال سے پہلے بجالائے تو اس کا عمرہ تمتع صحیح نہیں ہوگا۔

۳۔ حج اور عمرہ دونوں ایک ہی سال میں بجالائے اگر کوئی شخص ایک سال عمرہ تمتع بجالائے اور پھر دوسرے سال حج تمتع بجالائے تو اس کا حج صحیح نہیں ہوگا خواہ وہ پورے سال مکہ میں مقیم رہے یا وطن واپس آکر دوبارہ جائے اور خواہ سال بھر تک احرام کی حالت میں رہے یا تقصیر کے ذریعہ احرام سے خارج ہو جائے۔

۴۔ اختیاری حالت میں حج کیلئے خود سے احرام باندھے اور مکہ میں افضل ترین جگہ حجر اسماعیل اور مقام

ابراہیم ہے، ہاں اگر مکہ سے حج کا احرام باندھنا ممکن نہ ہو تو پھر جہاں سے ممکن ہو وہاں سے حج کا احرام باندھے۔

۵۔ حج اور عمرہ دونوں ایک ہی شخص انجام دے، اگر کوئی شخص کسی میت کی طرف سے یا کسی زندہ کی طرف سے نیابت کرانے کیلئے دو آدمیوں کو اجیر کرے کہ ان میں سے ایک اعمال عمرہ انجام دے اور دوسرا صرف حج کا فریضہ ادا کرے تو یہ حج تمتع صحیح نہیں ہوگا اور بالکل یہی صورت حال ہے اس ایک شخص کی جو کسی ایک کی طرف سے عمرہ تمتع انجام دے اور کسی دوسرے کی طرف سے حج تمتع انجام دے۔

۶۔ جس شخص پر حج تمتع واجب ہے اس کیلئے یہ جائز نہیں ہے کہ وہ حج قرآن یا افراد کو اختیار کرے۔

ہاں ایک صورت میں جائز ہے اور وہ یہ ہے کہ: جب انسان عمرہ تمتع کی بجا آوری میں مشغول ہو اور وقت اس قدر کم ہو کہ عمرہ تمام کرنے کے بعد اعمال

حج کے چھوٹ جانے کا اندیشہ ہو کہ اعمال عمرہ کے بعد، قبل از غروب آفتاب عرفات نہ پہنچ سکتا ہو تو اس صورت میں یہ شخص عمرہ کی نیت کو حج افراد کی نیت میں بدل دے گا اور حج افراد بجالائے گا۔ اعمال حج افراد تمام کرنے کے بعد پھر عمرہ مفردہ بجالائے گا۔

۷۔ جس شخص پر حج تمتع واجب ہو اور اسے عمرہ کا احرام باندھنے سے پہلے اس بات کا علم ہو کہ اس کے پاس اتنا وقت نہیں ہے کہ وہ اعمال عمرہ کے بعد اعمال حج بھی بجالاسکے گا ہاں اگر عمرہ نہ بجالائے تو اعمال حج بجالاسکتا ہے تو ایسا شخص حج افراد بجالاسکتا ہے بلکہ اس شخص پر واجب ہے کہ وہ انتظار کرے آئندہ سال کا۔

حج افراد

جیسا کہ گزر چکا کہ حج افراد صرف ان اشخاص پر واجب ہوتا ہے جو مکہ سے ۹۰ کلومیٹر سے کم کے فاصلہ پر

رہتے ہوں ان پر حج افراد اور عمرہ مفردہ جداگانہ طور پر واجب ہوتے ہیں چونکہ دونوں جداگانہ ہیں لہذا جس چیز کی استطاعت ہو صرف وہی واجب ہو گا ہاں اگر حج اور عمرہ دونوں کی استطاعت ہو تو اس صورت میں دونوں واجب ہوں گے اور جس وقت دونوں چیزیں واجب ہوں تو اس صورت میں حج افراد کو عمرہ مفردہ سے پہلے بجالائے گا۔

حج افراد اور حج تمتع میں فرق

حج تمتع اور حج افراد دونوں کے اعمال ایک جیسے ہیں ہاں چند چیزوں میں ضرور مختلف ہیں۔

۱۔ حج تمتع میں شرط ہے کہ حج اور عمرہ دونوں ایک ساتھ اور ایک ہی سال میں انجام دئے جائیں جبکہ حج افراد میں ایسی کوئی شرط نہیں ہے۔

۲۔ حج تمتع میں قربانی کرنا واجب ہے جب کہ حج افراد میں قربانی نہیں ہے۔

۳۔ جو شخص حج تمتع بجالا رہا ہے اسے یہ اختیار نہیں ہے کہ ”میدان عرفات“ اور ”میدان مزدلفہ“ (مشعر) کے قیام سے پہلے طواف خانہ کعبہ، نماز طواف اور سعی بجالائے جب کہ جو شخص حج افراد بجالا رہا ہے اسے یہ اختیار ہے۔

۴۔ حج تمتع میں احرام حج مکہ سے باندھا جائے گا اور حج افراد میں کسی ایک ”میقات“ سے باندھا جائے گا۔

۵۔ حج تمتع میں واجب ہے کہ عمرہ قبل از حج بجالایا جائے اور حج افراد میں ایسی کوئی بات نہیں ہے۔

۶۔ حج تمتع میں حج کا احرام باندھنے کے بعد مستحبی طواف نہ بجالانا چاہئے جبکہ حج افراد میں بجالایا جاسکتا ہے۔

حج قرآن

حج قرآن کے اعمال بالکل حج افراد جیسے ہیں اور

اس میں کوئی فرق نہیں ہے۔ ہاں اس حج میں یہ بات ضروری ہے کہ احرام باندھتے وقت قربانی اس کے ہمراہ ہو اور اسی بنا پر حج قرآن میں قربانی واجب ہے جس طرح سے حج تمتع اور حج افراد میں تلبیہ ”لَبَّيْكَ اَللّٰهُمَّ لَبَّيْكَ“ کہنے کے بعد مُحْرِم ہو جاتا ہے، اسی طرح سے حج قرآن میں قربانی کی گردن میں قلابہ ڈالنے سے یا اس پر کوئی نشان لگانے سے بھی مُحْرِم ہو جاتا ہے۔

حج قرآن کا احرام باندھنے کے بعد حج تمتع کی طرف پلٹا نہیں جاسکتا ہے۔

میقات

شریعت مقدسہ نے احرام باندھنے کیلئے بعض جگہوں کو مخصوص فرمایا ہے ان میں ہر ایک کو ”میقات“ کہتے ہیں۔

۱۔ مسجد شجرہ (ذوالحلیفہ):

یہ میقات مدینہ منورہ سے قریب ہے اور ہر وہ شخص جو مدینہ کے راستہ حج کرنے کا ارادہ رکھتا ہو اس کیلئے ضروری ہے کہ وہ ”مسجد شجرہ“ سے احرام باندھے۔ احرام مسجد کے باہر البتہ مسجد کی سیدھ میں (دونوں طرف) باندھا جاسکتا ہے۔^۱ اگرچہ تقاضائے احتیاط یہی ہے کہ خود مسجد میں احرام باندھا جائے۔

جو اشخاص مدینہ سے حج کر رہے ہیں ان کیلئے یہ بات جائز نہیں ہے کہ مسجد شجرہ کے بجائے ”جحفہ“ سے احرام باندھیں، ہاں اگر مرض یا کوئی سخت ضرورت درپیش ہو تو اس صورت میں جحفہ سے احرام باندھا جاسکتا ہے جو راہ مکہ میں مسجد شجرہ کے بہت بعد آئے گا۔

^۱ حائض عورت کے علاوہ کسی اور کے لئے مسجد کے باہر احرام باندھنا جائز نہیں ہے۔ (السیستانی مواقیت الاحرام)

۲۔ وادی عقیق:

وہ اشخاص جو عراق اور نجد یا جو بھی اس وادی سے حج کرنے آرہے ہیں وہ جب اس وادی میں پہنچیں گے تو ان کو یہیں سے احرام باندھنا ہوگا۔

۳۔ جحفہ:

وہ اشخاص جو مصر، شام اور مراکش وغیرہ سے حج کرنے آرہے ہیں وہ جحفہ میں احرام باندھیں گے اور وہ لوگ بھی یہاں سے احرام باندھیں گے جو حج کی غرض سے یہاں سے گزریں گے البتہ اگر پہلے میقات پر احرام باندھ چکے ہیں تو اب جحفہ پہنچ کر دوبارہ احرام باندھنا ضروری نہیں ہے۔

۴۔ یَلَمْلَم:

یہ ایک پہاڑ کا نام ہے یہ یمن کی طرف

سے آنے والوں کا میقات ہے اور وہ تمام اشخاص بھی یہیں سے احرام باندھیں گے جو اس جگہ سے گزریں گے البتہ سمندر سے گزرنا کافی نہیں ہے۔

۵۔ قرن المنازل:

یہ ان لوگوں کا میقات ہے جو طائف کی طرف سے آرہے ہیں یہ لوگ قرن المنازل سے احرام باندھیں گے۔

۶۔ مکہ:

جو لوگ حج تمتع بجالا رہے ہیں وہ اعمال حج بجالانے کیلئے خود مکہ سے احرام باندھیں گے۔

۷۔ جس کا گھر مکہ ہے بہ نسبت میقات کے نزدیک ہو:

وہ شخص جس کا گھر مکہ سے بہ نسبت میقات کے زیادہ نزدیک ہے تو اس شخص کیلئے جائز ہے کہ اپنے گھر سے

احرام باندھے اور اسے میقات تک جانے کی کوئی ضرورت نہیں ہے۔

۸۔ جعرانہ:

وہ اہل مکہ جو حج قرآن یا افراد بجالانا چاہتے ہیں وہ ”جعرانہ“ سے احرام باندھیں گے اور یہی حکم ہے ان لوگوں کیلئے جو دو سال کے عرصے سے مکہ میں رہ رہے ہیں۔“

۹۔ محاذاتہ مسجد شجرہ:

”محاذات“ یعنی اس کی سیدھ میں، تو وہ اشخاص جو حج کی غرض سے مدینہ میں مقیم تھے لیکن ان کیلئے ایسے حالات پیدا ہو گئے کہ وہ مسجد شجرہ کے علاوہ کسی اور راستے سے مکہ کیلئے روانہ ہوں یہ اشخاص جب مدینہ سے چھ میل کی

”آیۃ اللہ العظمیٰ السیستانی مدظلہ نے ”ادنی الحل“ کے ضمن میں اس کا تذکرہ فرمایا ہے۔

مسافت طے کر لیں گے تو اس وقت محاذات مسجد شجرہ میں قرار پائیں گے۔ اور یہیں سے انہیں احرام باندھنا ہوگا۔ محاذات مسجد شجرہ کو چھوڑ کر آگے کسی دوسرے میقات سے احرام باندھنا جائز نہیں ہے۔^۸

۱۰۔ ادنیٰ الحل:

شہر مکہ کے آخری حدود^۹ یہ میقات ان افراد کیلئے ہے جو حج قرآن اور افراد بجالانے کے بعد عمرہ مفردہ بجالانا چاہتے ہیں بلکہ ہر وہ شخص جو مکہ میں مقیم ہے اور عمرہ مفردہ بجالانا چاہتا ہے۔

^۸ مسجد شجرہ کے علاوہ دوسرے میقات کے محاذات سے بھی احرام باندھا جاسکتا ہے۔ محاذات کا مطلب یہ ہے کہ جب انسان کعبہ کی طرف رخ کر کے کھڑا ہو تو میقات اس کے داہنے یا بائیں جانب پڑے اور وہ بھی اس طرح اگر اس منزل سے گزر جائے تو عرف عام میں کہا جائے کہ میقات کے محاذات سے گزر گیا۔

(محاذات احد المواقیت السیستانی)

^۹ جیسے حد یبیبہ، جعرانہ، تنعیم۔

یہ لوگ احرام باندھنے کیلئے شہر مکہ سے ان مقامات تک جائیں گے اور پھر وہاں سے احرام باندھیں گے۔

میقات کے احکام

۱۔ میقات سے پہلے احرام باندھنا جائز نہیں ہے اور یہ بھی کافی نہیں ہے کہ احرام باندھے ہوئے میقات سے گزرا جائے بلکہ ضروری ہے کہ میقات پر احرام باندھا جائے البتہ دو صورتیں اس حکم سے خارج ہیں:

اول: میقات سے پہلے احرام باندھنے کی نذر کی ہو تو اس صورت میں اگر میقات سے گزر بھی ہو تو اس صورت میں بھی میقات پہنچنے کے بعد احرام کی تجدید ضروری نہیں ہے۔ اس شخص کیلئے یہ بات جائز ہے کہ وہ ایسے راستے سے بھی مکہ میں داخل ہو سکتا ہے جس میں کوئی میقات نہ ہو۔

اس میں کوئی فرق نہیں ہے کہ حج واجبی ہو یا

مستحبی اور خواہ عمرہ مفردہ ہو۔ البتہ یہ بات ضروری ہے کہ اگر احرام حج کیلئے باندھا جا رہا ہے تو حج کے مہینوں (شوال، ذیقعدہ اور ذی الحجہ) میں باندھا جائے۔

جس شخص نے میقات سے پہلے احرام باندھنے کی نذر کی تھی اور قبل میقات احرام نہ باندھا بلکہ میقات پر احرام باندھا تو اس شخص کا احرام باطل نہیں ہوگا البتہ اگر جان بوجھ کر نذر کی مخالفت کی ہے تو نذر کی مخالفت کا کفارہ دینا ہوگا۔"

دوم: جو شخص رجب میں عمرہ مفردہ بجالانا چاہتا ہو، اگر میقات تک پہنچنے کا انتظار کرتا ہے تو ماہ رجب ختم

"اس بنا پر وہ لوگ جو ہوائی جہاز سے حج کو جاتے ہیں اور جدہ اترتے ہیں (چونکہ جدہ میقات نہیں اور نہ کسی میقات کی محاذات میں ہے) اگر ان کیلئے میقات تک جا کے احرام باندھنا ممکن نہ ہو تو وہ نذر کر کے پہلے ہی احرام باندھ سکتے ہیں نذر اس طرح کر سکتے ہیں مثلاً اگر مجھے حج کی توفیق مل گئی یا میرے سارے کام مکمل ہو گئے تو میں خدا کیلئے نذر کرتا ہوں کہ مثلاً اپنے گھر سے احرام باندھوں گا۔ (السیستانی احکام المواقیت)

ہوا جاتا ہے تو یہ شخص میقات سے پہلے احرام باندھ سکتا ہے تاکہ وہ ثواب حاصل ہو جائے جو رجب میں عمرہ مفردہ بجالانے کا ہے۔ خواہ بقیہ اعمال ماہ شعبان ہی میں کیوں نہ انجام پائیں۔ خواہ عمرہ مفردہ واجب ہو یا مستحب۔

۲۔ جس طرح سے عام حالات میں قبل میقات احرام نہیں باندھا جاسکتا ہے اسی طرح سے میقات سے گزرنے کے بعد بھی احرام نہیں باندھا جاسکتا بلکہ ضروری ہے کہ میقات سے گزرتے وقت احرام میں ہو۔ اگرچہ آگے کوئی میقات ہی کیوں نہ ہو۔ جو شخص میقات سے بغیر احرام باندھے گزر گیا ہے اس پر واجب کہ میقات تک واپس آئے اور احرام باندھے۔

۳۔ اگر کوئی شخص جان بوجھ کر میقات پر احرام نہ باندھے اور بغیر احرام باندھے میقات سے گزر جائے تو اس کی چار صورتیں ہیں:

"تو اس کی دو صورتیں ہیں:

(الف) میقات تک واپس آنا ممکن ہو تو اس صورت میں میقات تک آنا اور میقات سے احرام باندھنا واجب ہے۔

(ب) وہ شخص حرم (مکہ) میں ہو اور میقات تک واپس آنا ممکن نہ ہو لیکن حرم کے باہر تک جاسکتا ہو تو اس صورت میں یہ شخص حرم سے باہر آکر احرام باندھے گا۔

(ج) حرم میں ہو لیکن نہ میقات تک جانا ممکن ہے اور نہ حرم سے باہر ہی جانا امکان میں ہے تو اس صورت میں یہ شخص جس جگہ پر ہے وہیں سے احرام باندھے گا۔

(د) حرم سے باہر ہو لیکن میقات تک جانا بھی

ایک: میقات تک جانا ممکن ہو تو اس صورت میں میقات تک واپس جانا واجب ہے خواہ وہ حرم سے واپس آئے یا حرم کے باہر سے۔

دو: میقات تک واپس جانا ممکن نہیں ہے خواہ حرم کے اندر ہو یا خارج حرم ہو حدود حرم سے باہر جانا ممکن ہو یا ممکن نہ ہو اس صورت میں اس کا حج باطل ہے۔ وہ آئندہ سال حج بجالائے گا اگر اس وقت تک مستطیع رہا۔ میقات کے علاوہ کہیں اور سے احرام باندھنے سے حج صحیح نہ ہو گا۔ (السیدستانی مسئلہ ۱۶۸)

ممکن نہ ہو تو اس صورت میں بھی یہ شخص جس جگہ پر ہے
وہیں سے احرام باندھے گا۔

اگر مذکورہ بالا صورتوں پر عمل نہ کیا اور عمرہ
بجائے آیا تو اس میں کوئی شک نہیں کہ اس کا حج باطل
ہو جائے گا۔

اگرچہ احتیاط کا تقاضہ یہی ہے کہ آخری تین
صورتوں میں اگر ممکن ہو تو دوبارہ حج بجالائے۔

۴۔ اگر کوئی شخص بھولے سے یا مسائل سے
ناواقفیت کی بنا پر یا میقات کا علم نہ ہونے کی بنا پر میقات سے
گزر جائے اور احرام نہ باندھے تو گذشتہ مسئلے کی طرح اس کی
بھی چار صورتیں ہیں:

(الف) میقات تک واپس آنا ممکن ہو تو اس
صورت میں میقات تک واپس آکر احرام باندھے گا۔

(ب) حرم (مکہ) میں ہو اور میقات تک واپسی
ممکن نہ ہو لیکن حرم کے باہر تک جاسکتا ہو تو اس صورت

میں یہ شخص حرم سے باہر جائے گا اور پھر وہاں سے احرام باندھے گا۔ اس صورت میں بہتر ہے کہ حرم سے جتنی دور جاسکتا ہو جائے اور پھر وہاں سے احرام باندھے۔

(ج) یہ شخص حرم میں ہو لیکن حرم سے باہر جانا امکان سے باہر ہو تو اس صورت میں جس جگہ پر ہے وہیں پر احرام باندھے گا۔

(د) حرم سے باہر ہو لیکن میقات تک واپس جانا ممکن نہ ہو تو جہاں پر ہے وہیں احرام باندھے گا۔^{۱۲}

۵۔ بالکل یہی تمام صورتیں اس حاجیہ عورت کیلئے بھی ہیں جس نے مسائل سے عدم واقفیت کی بنا پر میقات سے احرام نہیں باندھا اور بغیر احرام باندھے میقات سے گزر گئی۔

۶۔ جس شخص کا عمرہ باطل ہو گیا ہو تو اس پر

^{۱۲} احتیاط کا تقاضہ یہ ہے جتنی دور جاسکتا ہو جائے اور پھر وہاں سے احرام باندھے۔ (السیدستانی مسئلہ ۱۶۹)

واجب ہے کہ عمرہ پھر سے بجالائے اور اگر کسی وجہ سے دوبارہ بجالانا ممکن نہ ہو تو اسکا حج بھی باطل ہو جائے گا اور دوسرے سال حج کا بجالانا واجب ہو گا۔

۷۔ جو اشخاص دور دراز مقامات سے حج کرنے آتے ہیں ان کیلئے ضروری ہے کہ وہ ابتدائی ۵ میقات میں سے کسی ایک پر احرام باندھیں۔ اگر یہ میقات ان لوگوں کے راستے میں پڑتے ہیں تب تو کوئی بات نہیں، کیونکہ جب وہاں سے گزریں گے تو میقات پر احرام باندھ لیں گے لیکن اگر کوئی ایک میقات بھی راستہ میں نہ پڑتا ہو (جیسا کہ اکثر لوگوں کے ساتھ ہوتا ہے) کیونکہ بہت سے حج کرنے والے سب سے پہلے جدہ میں وارد ہوتے ہیں اور جدہ کسی بھی لحاظ سے میقات نہیں ہے کیونکہ خود تو وہ مستقل میقات ہے نہیں اور نہ کسی ایک میقات کے محاذات (سیدھ) میں پڑتا ہے جس کی بنا پر جدہ سے احرام نہیں باندھا جاسکتا تو اس صورت میں حج کرنے والوں کیلئے ضروری ہے کہ وہ کسی

ایک میقات تک جائیں اور وہاں احرام باندھیں یا پھر میقات کے علاوہ کسی دوسری جگہ سے احرام باندھنے کی نذر کر لیں تو اس صورت میں جو جگہ نذر میں معین کی ہے وہیں احرام باندھا جائے گا۔^۳ اگر کسی میقات تک جانا ممکن نہ ہو۔ اور نذر کے ذریعہ میقات سے پہلے بھی احرام نہ باندھا ہو تو یہ شخص نذر کر کے جدہ سے احرام باندھ سکتا ہے لیکن حرم

^۳ اس کی تین صورتیں ہیں:

الف۔ نذر کر کے اپنے شہر سے احرام باندھ کر آئے یا پلین میں میقات کے برابر سے گزرنے سے پہلے۔

ب۔ جدہ سے کسی میقات یا محاذات میقات تک چلا جائے جیسے ”رابع“ تک چلا جائے۔ اور وہاں سے احرام باندھے۔

ج۔ نذر کر کے خود جدہ سے احرام باندھے لیکن اگر حرم اور جدہ کے درمیان کوئی جگہ ایسی ہو جو کسی میقات (حفہ) کے محاذات میں ہو تو اس صورت میں نذر کر کے بھی جدہ سے احرام نہیں باندھ سکتا ہے۔ ہاں اگر کسی میقات تک جانے کی نیت سے آیا تھا لیکن اب وہاں جانا ممکن نہ ہو تو اس صورت میں جدہ سے احرام باندھ سکتا ہے۔ اور حرم میں داخل ہونے سے پہلے احرام کی تجدید ضروری نہیں ہے۔ (السیستانی مسئلہ ۱۷۳)

میں داخل ہونے سے پہلے خارج حرم احرام کی تجدید ضروری ہے۔

۸۔ یہ بات گزر چکی ہے کہ جو شخص حج تمتع بجالا رہا ہے وہ حج کا احرام خود مکہ سے باندھے گا اور اگر جان بوجھ کر کسی دوسری جگہ سے احرام باندھے گا تو اس کا احرام صحیح نہ ہو گا اگرچہ وہ مکہ میں احرام کی حالت میں کیوں نہ داخل ہو، بلکہ اس کیلئے ضروری ہے کہ مکہ میں آکر نئے سرے سے احرام باندھے، ورنہ اس کا حج صحیح نہ ہو گا۔

۹۔ جو شخص حج تمتع بجالا رہا ہے اگر وہ مکہ سے احرام باندھنا بھول جائے تو اگر ممکن ہو تو مکہ واپس آکر احرام باندھے ورنہ جہاں ہے وہیں سے احرام باندھے۔ خواہ میدان عرفات ہی میں کیوں نہ ہو اور بالکل یہی صورت اس شخص کی ہے جو اس مسئلہ سے واقف نہیں ہے۔

۱۰۔ اگر کوئی شخص احرام باندھنا ہی بھول جائے یا

اسے احرام کے بارے میں کوئی علم نہ ہو اور بغیر احرام باندھے اعمال حج بجالے آئے تو اس شخص کا حج صحیح ہے۔

احرام

واجبات احرام:

۱۔ نیت ۲۔ تلبیہ ۳۔ لباس احرام

۱۔ نیت

نیت میں تین باتوں کا خیال رکھنا بے حد ضروری ہے۔

۱۔ قصد قربت: تمام عبادتوں کی طرح احرام میں بھی قصد قربت شرط لازم ہے۔

۲۔ اتصال: نیت احرام باندھنے سے بالکل متصل ہوا احرام اور نیت کے درمیان فاصلہ نہ ہونا چاہیے^{۱۴} واضح

^{۱۴} اور یہ نیت میقات پر ہونا چاہئے (السبتانی۔ کیفیۃ الاحرام)

رہے کہ احرام نیت کا نام ہے۔ لباس احرام مرد کیلئے الگ ایک فریضہ ہے۔

۳۔ تعین:- یہ معین کرنا ضروری ہے کہ احرام حج ہے یا احرام عمرہ، حج حج تمتع ہے یا قرآن و افراد، حج خود اپنا ہے یا کسی دوسرے کی طرف سے انجام دیا جا رہا ہے، یہ حج، حج واجب ہے یا نذر وغیرہ کی بنا پر واجب ہوا ہے، حج واجب ہے یا مستحبی، نیت احرام میں تعین بہت ضروری ہے۔ اگر ممکن کئے بغیر احرام باندھ لیا تو یہ احرام صحیح نہ ہوگا۔

مسئلہ: نیت میں تلفظ شرط نہیں ہے بلکہ اس کا ذہن میں معین ہونا ہی کافی ہے۔

مسئلہ: احرام کے صحیح ہونے میں یہ شرط نہیں ہے کہ قبل از احرام یہ عزم بھی کرے کہ بعد احرام ان چیزوں کو بجا نہیں لائے گا حالت احرام میں جن کی اجازت شرع نے نہیں دی ہے۔

۲۔ تلبیہ:-

جس طرح سے نماز میں نیت کے ساتھ ساتھ تکبیرۃ
الاحرام ضروری ہے اسی طرح احرام باندھتے وقت
’تلبیہ‘ کہنا ضروری ہے۔ احرام باندھتے وقت یہ الفاظ
زبان پر جاری ہوں۔

”لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ“
اگر اس کے بعد یہ جملے بھی اضافہ کر دے تو بہتر ہے، ”إِنَّ
الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ
لَبَّيْكَ“ صرف ایک مرتبہ تلبیہ کہنے سے احرام منعقد ہو
جائے گا۔ گرچہ بار بار کہنا مستحب ہے۔

احکام تلبیہ

۱۔ تکبیرۃ الاحرام کی طرح تلبیہ کا سیکھنا اور صحیح
طور سے ادا کرنا واجب ہے اگرچہ اس سلسلہ میں دوسرے

سے مدد کیوں نہ لینی پڑے کہ وہ پڑھتا جائے اور یہ اسے دہراتا جائے اگر بالکل صحیح طور سے ادا نہیں کرپا رہا ہے تو جس قدر ممکن ہو اتنا ہی ادا کرے بلکہ اس صورت میں بہتر یہ ہے کہ جس قدر ممکن ہو اس قدر ان الفاظ کا تلفظ کرے اور بعد میں تلبیہ کا ترجمہ زبان پر جاری کرے اور کسی کو اپنا نائب قرار دے کہ وہ اس کی طرف سے تلبیہ جاری کرے۔

۲۔ جو شخص گونگا ہے وہ تلبیہ کے وقت ہاتھ سے اشارہ کرے گا اور زبان کو حرکت دے گا اگرچہ بہتر یہ ہے کہ اس کے ساتھ ساتھ وہ کسی دوسرے کو تلبیہ کہنے کیلئے اپنا نائب بھی مقرر کرے۔^{۱۵}

۳۔ احرام حج تمتع کا ہو یا عمرہ کا اور خواہ حج افرادیا

^{۱۵} اگر مکمل گونگا نہیں ہے تو جس قدر ہو سکتا ہے اتنا ادا کرے اور اگر کچھ بھی ادا نہیں کر سکتا ہو تو زبان اور ہونٹوں کو حرکت دے دل میں ارادہ کرے اور ہاتھوں سے اشارہ کرے۔

اور اگر شروع ہی سے گونگا بہرہ ہے تو زبان اور ہونٹوں کو اس طرح حرکت دے گویا تلبیہ کہہ رہا ہے اور ساتھ ساتھ ہاتھ سے اشارہ بھی کرے۔ (السیستانی مسئلہ ۱۸۰)

عمرہ مفردہ یہ تمام کے تمام احرام تلبیہ کے ہی ذریعہ منعقد ہوں گے البتہ حج قرآن میں احرام تلبیہ سے بھی منعقد ہو جاتا ہے اور قربانی کی گردن میں قلاوہ یا قربانی کے بدن پر نشانات لگانے سے بھی احرام منعقد ہو جاتا ہے۔

۴۔ احرام کیلئے طہارت شرط نہیں ہے اسی بنا پر جس پر غسل جنابت واجب ہے وہ احرام باندھ سکتا ہے اور اسی طرح حائضہ عورت بھی احرام باندھ سکتی ہے۔

۵۔ بغیر تلبیہ کہے احرام منعقد نہیں ہو گا اور اس پر وہ چیزیں بھی حرام نہ ہوں گی جو احرام کی بنا پر حرام ہو جاتی ہیں۔ البتہ صرف ایک مرتبہ تلبیہ کہنے سے احرام منعقد ہو جائے گا اگرچہ اس کی تکرار مستحب ہے۔

۶۔ جس شخص نے عمرہ تمتع کیلئے احرام باندھا ہے اس کیلئے بہتر اور مطابق احتیاط یہ ہے کہ اس وقت تلبیہ کہنا ترک کر دے جب پرانے مکہ کے مکانات دکھائی دینے لگیں اور جو شخص عمرہ مفردہ بجالا رہا ہے اس وقت تلبیہ کہنا

چھوڑ دے جب مکہ میں داخل ہو لیکن اگر عمرہ مفردہ کے احرام کیلئے مکہ سے باہر گیا تھا تو اس وقت تلبیہ کہنا چھوڑ دے جب خانہ کعبہ دکھائی دینے لگے۔

۹ ذی الحجہ (یوم عرفہ) زوال کے وقت ہر ایک کو تلبیہ کہنا ترک کر دینا چاہیے خواہ وہ کوئی حج بجالا رہا ہو۔

۷۔ احرام کے کپڑے پہننے کے بعد اور میقات سے نکلنے سے پہلے اگر یہ شک پیدا ہو کہ تلبیہ کہی یا نہیں تو اس صورت میں تلبیہ پھر سے کہے اور اگر تلبیہ کہنے کے بعد شک اس بات میں ہو کہ تلبیہ صحیح کہی یا غلط تو اس شک پر کوئی توجہ نہیں دی جائے گی۔

۳۔ لباس احرام

مرد کیلئے ضروری ہے کہ اپنے سلے ہوئے تمام کپڑے اتار کر احرام کے لباس پہنے، احرام کیلئے دو عدد لباس ہیں۔ ایک کو لنگی کے طور پر استعمال کرے گا اور دوسرے کو کندھے کے اوپر ڈال لے گا۔

لباس احرام کے احکام

۱۔ لنگی ایسی ہونی چاہئے جو ناف سے لے کر گھٹنے تک ہو اور چادر ایسی ہونی چاہئے کہ دونوں شانے چھپ جائیں۔ یہ دونوں کپڑے نیت اور تلبیہ سے پہلے پہننے چاہیے اگر کپڑے بعد میں پہنے تو بعد میں پھر نیت اور تلبیہ کہنا چاہئے۔^{۱۶}

۲۔ اگر کسی شخص نے بھولے سے قمیص ہی میں احرام کی نیت کر لی اور تلبیہ بھی کہہ لیا تو اس کا احرام صحیح ہے البتہ قمیص کو اتارنا ہو گا اور جان بوجھ کر قمیص میں احرام باندھا ہے تب بھی احرام صحیح ہے، البتہ قمیص کو اس طرح اتارے کہ سر کے اوپر سے نہ گزرے۔

۳۔ ٹھنڈک وغیرہ سے بچنے کیلئے دو کپڑوں سے زیادہ بھی استعمال کر سکتا ہے۔

^{۱۶} بعد میں تلبیہ کہنا احتیاط کا تقاضا ہے (السیستانی مدظلہ مسئلہ ۱۸۹)

۴۔ لباس احرام میں وہی کچھ شرطیں ہیں جو کچھ ایک نماز گزار کے لئے ضروری ہیں۔ یہ کپڑے خالص ریشم کے نہ ہوں اور نہ اس جانور کے بال سے بنے ہوں جس کا گوشت نہیں کھایا جاتا ہے اور ضروری ہے یہ دونوں کپڑے پاک ہوں۔

۵۔ عورتیں اپنے روزمرہ کے لباس میں احرام باندھ سکتی ہیں بشرطیکہ ان میں گذشتہ شرائط موجود ہوں عام حالات میں عورتیں ریشمی لباس پہن سکتی ہیں لیکن احرام کی حالت میں ریشمی لباس پہننا جائز نہیں ہے^{۱۷} وہ اپنے معمولی کپڑوں ہی کو لباس احرام قرار دے سکتی ہیں۔

۶۔ احرام کے کپڑے اگر نجس ہو جائیں تو ان کا پاک کرنا ضروری ہے۔ احرام کے کپڑے بدلے بھی جاسکتے ہیں بشرطیکہ ان میں شرائط موجود ہوں۔

^{۱۷} خالص ریشمی کپڑوں میں احرام نہ باندھنا احتیاط کا تقاضا ہے۔ (السیدستانی مدظلہ مسئلہ ۱۹۶)

مستحبات احرام

احرام باندھتے وقت یہ باتیں مستحب ہیں۔

۱۔ احرام سے قبل بدن کا پاک صاف کرنا، ناخن لینا
مونچھ بنوانا وغیرہ

۲۔ پہلی ذیقعدہ سے داڑھی اور سر کے بال چھوڑ
دینا۔

۳۔ احرام سے پہلے میقات پر غسل کرنا اور اگر
میقات پر پانی میسر نہ ہو تو میقات سے پہلے بھی غسل کیا
جاسکتا ہے۔ حائضہ عورتیں بھی یہ غسل کر سکتی ہیں۔
۴۔ غسل کے وقت یہ دعا پڑھنا مستحب ہے۔

بِسْمِ اللّٰهِ وَبِاللّٰهِ اَللّٰهُمَّ اجْعَلْهُ لِيْ نُورًا
وَّظَهْرًا وَحِرْزًا وَّامْنًا مِنْ كُلِّ خَوْفٍ وَشِفَاءً
مِنْ كُلِّ دَاءٍ وَسُقْمٍ اَللّٰهُمَّ طَهِّرْنِيْ وَطَهِّرْ

قَلْبِي وَ اشْرَحْ لِي صَدْرِي وَ اجْرِ عَلَى لِسَانِي
مَحَبَّتَكَ وَ مِدْحَتَكَ وَ الثَّنَاءَ عَلَيْكَ فَإِنَّهُ
لَا قُوَّةَ لِي إِلَّا بِكَ وَقَدْ عَلِمْتُ أَنَّ قِوَامَ دِينِي
التَّسْلِيمُ لَكَ وَالِاتِّبَاعُ لِسُنَّةِ نَبِيِّكَ
صَلَوَاتُكَ عَلَيْهِ وَآلِهِ۔

۵۔ احرام کے کپڑے پہنتے وقت یہ دعا پڑھے۔

الْحَمْدُ لِلَّهِ الَّذِي رَزَقَنِي مَا أُوَارِثِي بِهِ
عَوْرَتِي وَأُوَدِّي فِيهِ فَرَضِي وَأَعْبُدُ فِيهِ رَبِّي
وَأَنْتَهِيَ فِيهِ إِلَى مَا أَمَرَنِي الْحَمْدُ لِلَّهِ الَّذِي
قَصَدْتُهُ فَبَلَّغَنِي وَارَدْتُهُ فَأَعَانَنِي وَقَبَّلَنِي
وَلَمْ يَقْطَعْ بِي وَ وَجْهَهُ أَرَدْتُ فَسَلَّلَنِي فَهُوَ
حِصْنِي وَ كَهْفِي وَ حِرْزِي وَ ظَهْرِي وَمَلَاذِي

وَلَجَائِي وَمَنْجَايَ وَذُخْرِي وَعُدَّتِي فِي شِدَّتِي
وَرَخَائِي۔

۶۔ احرام کے دونوں کپڑے سوتی ہوں۔

۷۔ احرام نماز ظہر کے بعد باندھا جائے ورنہ کسی

اور واجبی نماز کے بعد اور اگر کسی واجبی نماز کا وقت نہ ہو تو
دور کعت مستحبی نماز پڑھے اور اس کے بعد احرام باندھے،
ویسے ۶ رکعت نماز پڑھنا زیادہ بہتر ہے اور ان دور کعتوں
میں پہلی میں سورہ حمد کے بعد قل ہو اللہ احد اور دوسری
رکعت میں حمد کے بعد سورہ قل یا ایہا الکافرون پڑھے خدا
کی حمد اور محمد آل محمد علیہم السلام پر درود پڑھنے کے بعد یہ دعا
پڑھے۔

اَللّٰهُمَّ اِنِّیْ اَسْأَلُكَ اَنْ تَجْعَلَنیْ مِنْ
اَسْتَجَابَ لَكَ وَ اَمِنْ بِوَعْدِكَ وَ اتَّبَعَ اَمْرَكَ
فَاِنِّیْ عَبْدُكَ وَ فِیْ قَبْضَتِكَ لَا اَوْفِیْ اَلَّا

مَا وَفَيْتَ وَلَا آخُذُ إِلَّا مَا أَعْطَيْتَ وَقَدْ
ذَكَرْتُ الْحَجَّ فَأَسْأَلُكَ أَنْ تَعِزَّمَ لِي عَلَيْهِ
عَلَى كِتَابِكَ وَسُنَّةِ نَبِيِّكَ صَلَوَاتُكَ عَلَيْهِ
وآلِهِ وَتَقْوِيَنِي عَلَى مَا ضَعُفْتُ وَتُسَلِّمَ لِي
مَنَاسِكَي فِي يُسْرِ مِنْكَ وَعَافِيَةٍ وَاجْعَلْنِي مِنْ
وَفْدِكَ الَّذِي ارْتَضَيْتَ وَسَمَّيْتَ وَكَتَبْتَ
اللَّهُمَّ إِنِّي خَرَجْتُ مِنْ شُقَّةٍ بَعِيدَةٍ وَأَنْفَقْتُ
مَالِي ابْتِغَاءَ مَرْضَاتِكَ اللَّهُمَّ فَتِّم لِي حُجَّتِي
وَعُمُرَتِي اللَّهُمَّ إِنِّي أُرِيدُ التَّمَتُّعَ بِالْعُمْرَةِ إِلَى
الْحَجِّ عَلَى كِتَابِكَ وَسُنَّةِ نَبِيِّكَ صَلَوَاتُكَ
عَلَيْهِ وَآلِهِ فَإِنْ عَرَضَ لِي عَارِضٌ يَحْبِسُنِي
فَخَلِّنِي حَيْثُ حَبَسْتَنِي بِقَدْرِكَ الَّذِي قَدَّرْتَ

عَلَىٰ اَللّٰهُمَّ اِنْ لَّمْ تَكُنْ حُجَّةً فَعُبْرَةً اَحْرَمَ لَكَ
شَعْرَتِي وَبَشَرَتِي وَلَحْيَتِي وَدُمَيَّ وَعِظَامِي وَهُجَّتِي
وَعَصَبِي مِنَ النِّسَاءِ وَالثِّيَابِ وَ الطَّيِّبِ
اَبْتَغِي بِذَالِكَ وَجْهَكَ وَالدَّارَ الْآخِرَةَ۔

جس وقت احرام کی نیت کرے مستحب ہے کہ زبان سے بھی
اس کا تلفظ کرے اور یہ دعا پڑھے۔

لَبَّيْكَ اَللّٰهُمَّ لَبَّيْكَ لَبَّيْكَ لَا شَرِيكَ
لَكَ لَبَّيْكَ اِنَّ الْحَمْدَ وَالنِّعْمَةَ لَكَ وَالْمُلْكُ لَا
شَرِيكَ لَكَ لَبَّيْكَ ذَا الْمَعَارِجِ لَبَّيْكَ لَبَّيْكَ
دَاعِيًا اِلَى دَارِ السَّلَامِ لَبَّيْكَ لَبَّيْكَ غَفَّارَ
الذُّنُوبِ لَبَّيْكَ لَبَّيْكَ اَهْلَ التَّوْبَةِ لَبَّيْكَ
لَبَّيْكَ ذَا الْجَلَالِ وَالْاِكْرَامِ لَبَّيْكَ لَبَّيْكَ
تُبْدِي وَالْمَعَادُ اِيْكَ لَبَّيْكَ لَبَّيْكَ تَسْتَغْنِي

وَيُفْتَقِرُ إِلَيْكَ لَبَّيْكَ مَرْغُوبًا وَمَرْهُوبًا إِلَيْكَ
لَبَّيْكَ لَبَّيْكَ إِلَهَ الْحَقِّ لَبَّيْكَ لَبَّيْكَ ذَا النِّعَمَاءِ
وَالْفَضْلِ الْحَسَنِ الْجَبِيلِ لَبَّيْكَ لَبَّيْكَ
كَشَّافَ الْكُرْبِ الْعِظَامِ لَبَّيْكَ لَبَّيْكَ
عَبْدُكَ وَابْنُ عَبْدَيْكَ لَبَّيْكَ لَبَّيْكَ يَا كَرِيمُ
لَبَّيْكَ۔

اس کے بعد یہ دعا پڑھے۔

لَبَّيْكَ أَتَقَرَّبُ إِلَيْكَ بِمُحَمَّدٍ وَآلِ
مُحَمَّدٍ صَلَوَاتُ اللَّهِ عَلَيْهِ وَعَلَيْهِمْ لَبَّيْكَ
لَبَّيْكَ بِحُجَّةٍ وَعُمْرَةٍ (مَعًا) لَبَّيْكَ لَبَّيْكَ هَذِهِ
عُمْرَةٌ مُتَعَةٌ إِلَى الْحَجِّ لَبَّيْكَ لَبَّيْكَ تَلْبِيَّةُ
تَمَامُهَا وَبَلَاغُهَا عَلَيْكَ لَبَّيْكَ۔

۸۔ نیت کے ساتھ ساتھ ”تلبیہ“ کہے۔

۹۔ مردوں کو چاہئے کہ باآواز بلند ”تلبیہ“ کہیں۔

۱۰۔ احرام کے وقت بار بار تلبیہ کہے۔ سونے کے

بعد اٹھتے وقت، ہر نماز کے بعد صبح کے وقت۔ حائضہ عورتیں اور مجنب بھی بار بار تلبیہ کہہ سکتے ہیں۔

مکروہات احرام

احرام میں یہ باتیں مکروہ ہیں:

۱۔ کسی سیاہ کپڑے میں احرام باندھا جائے۔ بلکہ

سفید بہتر ہے۔

۲۔ سبز بستر پر سونا یا سبز تکیہ لگانا۔

۳۔ گندے کپڑے میں احرام باندھا جائے اور

اگر احرام کے بعد کپڑا میلا ہو گیا ہے تو جب تک احرام کی

حالت میں ہے کپڑے دھونا مکروہ ہے۔ البتہ تبدیل کیا

جاسکتا ہے۔

۴۔ چک دار کپڑے میں احرام باندھنا۔ یا جن کپڑوں پر تصویر ہو۔

۵۔ احرام سے پہلے مہندی لگانا اگر اس کا اثر احرام تک باقی رہے۔

۶۔ اگر کوئی پکارے تو اس کی آواز پر لبیک کہنا۔

احرام کے بعد یہ چیزیں حرام ہو جاتی ہیں

جب احرام مکمل ہو گیا تو اب یہ تمام چیزیں اس پر حرام ہو جاتی ہیں۔

۱۔ خشکی کے جانوروں کا شکار:

اور وہ جانور جو حرم میں ہیں ان کا شکار کسی بھی حالت میں جائز نہیں ہے جس طرح سے شکار کرنا حرام ہے اسی طرح شکاری کی مدد کرنا بھی حرام ہے خواہ وہ شکاری حالت احرام میں نہ بھی ہو۔ حالت احرام میں شکار شدہ جانور کا

گوشت کھانا بھی جائز نہیں ہے۔

حالت احرام میں پانی کے جانوروں کا شکار جائز ہے، اسی طرح پالتو جانور بھی ذبح کئے جاسکتے ہیں جیسے مرغی، گائے اور بکری وغیرہ۔

۲۔ ہمبستری:

احرام کے بعد زوجہ سے ہم بستری حرام ہے اور جب تک عمرہ تمتع مکمل نہیں ہوا ہے۔ عمرہ مفردہ اور حج میں جب تک طواف نساء اور نماز نساء بجا نہیں لاتا اس وقت تک زوجہ اس پر حرام رہے گی۔

اگر کسی شخص نے مشعر (مزدلفہ) کے قیام سے پہلے ہمبستری کی تو اس کا حج باطل ہو جائے گا یہ حج مکمل کرنا ہو گا اور پھر آئندہ سال حج بجالانا ہو گا خواہ یہ حج مستحب ہی کیوں نہ رہا ہو اور کفارہ بھی ادا کرنا واجب ہو گا اور اگر زوجہ اس کام پر راضی رہی ہو تو اس کا بھی حکم یہی ہے۔ اور زوجہ راضی نہ تھی بلکہ اس کو مجبور کیا گیا تو مرد پر دو کفارہ واجب

ہوں گے اور اس کا کفارہ ایک اونٹ ذبح کرنا ہے اور اگر اس کا امکان نہ ہو تو پھر ایک بکری۔

اگر یہ صورت قیام مشعر کے بعد اور طواف نساء سے پہلے پیش آئی ہو تو اس صورت میں حج باطل نہیں ہوگا البتہ مذکورہ کفارہ ضرور دینا ہوگا۔

۳۔ بوسہ دینا، ۴۔ مس کرنا، ۵۔ عورت کی طرف دیکھنا اور چھیڑ چھاڑ کرنا:

اگر کسی اجنبی عورت کو غلط نگاہ سے دیکھے جسے کے نتیجے میں جنب ہو جائے تو اس کو ایک اونٹ بطور کفارہ ذبح کرنا واجب ہوگا اور جو بالکل فقیر ہے اسے کفارہ کے طور پر ایک بکری ذبح کرنا ہوگی۔ اپنی زوجہ کے ساتھ بھی مذکورہ افعال جائز نہیں ورنہ مذکورہ کفارہ دینا ہوگا۔

۶۔ استمناء:

ایسی حرکت کرنا جس کی بنا پر جنب ہو جائے اگر قیام مشعر (مزدلفہ) سے قبل یہ صورت پیش آئے تو اس کا

حج باطل ہو جائے گا اور اس شخص پر واجب ہے کہ وہ اس حج کو تمام کرے اور آئندہ سال پھر حج بجالائے۔

اگر کوئی عمرہ مفردہ بجالا رہا ہے اور سعی سے پہلے یہ صورت پیش آگئی تو اس کا بھی یہی حکم ہے۔

ان دونوں صورتوں میں کفارہ بھی واجب ہو گا اور کفارہ ہمبستری کا کفارہ ہے۔

۷۔ عقد:

احرام کی حالت میں نکاح کرنا اور نکاح پڑھنا دونوں حرام ہے، جس کا نکاح پڑھا جا رہا ہے خواہ وہ حالت احرام میں ہو یا حالت احرام میں نہ ہو حالت احرام میں محفل عقد میں شرکت کرنا بھی جائز نہیں ہے۔

۸۔ خوشبو:

احرام باندھنے کے بعد خوشبو کا استعمال حرام ہے، بلکہ احرام کی حالت میں چیزوں کا سونگھنا بھی حرام ہے اور

کسی بوئے بد سے بچنے کیلئے ناک کا بند کرنا بھی حرام ہے۔ ہاں خانہ کعبہ کی خاص خوشبو سونگھنے میں کوئی حرج نہیں ہے۔

۹۔ سلے ہوئے کپڑے پہننا:

احرام کے بعد مرد سلے ہوئے کپڑے نہیں پہن سکتا ہے مگر ”ہمیان“ (وہ بلٹ نما چیز جس میں روپے پیسے رکھے جاتے ہیں) کو کمر میں باندھ سکتا ہے۔ اسی طرح وہ شخص جس کی آنتیں اترتی ہیں وہ اپنی مخصوص بلٹ استعمال کر سکتا ہے اس کے علاوہ لباس احرام میں گرہ بھی نہ لگائے اگر کوئی شخص عمدائے ہوئے کپڑے پہنے گا تو اسے کفارہ کے طور پر ایک بکری ذبح کرنا ہوگی۔

البتہ سوتے وقت لحاف وغیرہ سے بدن چھپایا جاسکتا ہے لیکن سر کا کھلا رہنا ضروری ہے۔

عورتیں سلا ہوالباس پہن سکتی ہیں البتہ دستانے نہیں پہن سکتی ہیں۔

۱۰۔ سرمہ:

اگر کوئی زینت کیلئے کالا سرمہ استعمال کرے تو یہ قطعاً حرام ہے بلکہ ایک بکری بھی بطور کفارہ ذبح کرنا ہوگی۔

اگر کوئی دوسرے رنگ کا سرمہ زینت کیلئے استعمال کرے یا کالا سرمہ بغیر زینت کی غرض سے استعمال کرے تو اس کو کفارہ ایک بکری دینا ہوگی۔^{۱۸} ہاں اگر دوسرے رنگ کا سرمہ بغیر زینت کی غرض کے استعمال کرے تو اس کو کفارہ نہیں دینا ہوگا۔

۱۱۔ آئینہ دیکھنا:

حالت احرام میں زینت کیلئے آئینہ دیکھنا حرام ہے^{۱۹} لیکن ڈرائیور پیچھے آنے والی گاڑیوں کو کار وغیرہ کے

^{۱۸} سرمہ لگانے پر کفارہ واجب نہیں ہے گرچہ کفارہ ادا کرنا احتیاط کا تقاضا ہے۔ (السیدستانی مدظلہ مسئلہ ۲۴۶)

^{۱۹} ان چمکدار چیزوں میں بھی دیکھنا جس میں صورت نظر آتی ہو آئینہ دیکھنا جیسا ہے۔ (السیدستانی مدظلہ مسئلہ ۲۴۷)

آئینہ میں دیکھ سکتا ہے، جو لوگ چشمہ لگانے کے عادی ہیں وہ چشمہ لگا سکتے ہیں بشرطیکہ زینت کیلئے نہ ہو۔ اگر ایسے ہی آئینہ پر نظر پڑ گئی تو اس وقت تبلیہ کہنا مستحب ہے۔

۱۲۔ جوتا اور جوراب پہننا:

حالت احرام میں مرد کیلئے جوتا اور جوراب وغیرہ کا پہننا حرام ہے۔ احتیاط کا تقاضہ یہ ہے کہ ہر اس چیز کے پہننے سے اجتناب کرے جس سے پورا پیر چھپ جاتا ہو، ایسی چیز پہنے جس سے پیر کھلا ہو عورتوں کیلئے یہ حکم نہیں ہے۔ اور اس کا کفارہ ایک بکری ہے۔^{۲۰}

۱۳۔ جھوٹ بولنا اور ناسزا کہنا:

جھوٹ بولنا اور ناسزا کہنا تو ہر صورت میں حرام ہے مگر ایام حج میں اس حرمت میں شدت پیدا ہو جاتی ہے،

^{۲۰} البتہ بیٹھے رہنے کی صورت میں پیر پر چادر ڈالنے میں کوئی حرج نہیں ہے۔ (السیستانی مدظلہ مسئلہ ۴۲۸)

اسی طرح اپنی بڑائی جتنا اگر اس کام سے کسی کی توہین مقصود ہو تو یہ کام حرام ہے۔^{۲۱}

۱۴۔ جدال:

”لا واللہ“ اور ”بلی واللہ“ کے الفاظ کے ذریعہ قسم کھانا حرام ہے گرچہ قسم سچی ہی کیوں نہ اور بہتر یہ ہے کہ احرام میں قسم کھائے ہی نہیں۔^{۲۲} اور اگر جھوٹی قسم کھائی تو سبھی ہی جھوٹی قسم پر ایک بکری کفارہ دینا ہوگی۔ دوسری مرتبہ قسم کھانے پر دوسری مرتبہ بکری کفارہ میں دینا ہوگی۔ اور تیسری مرتبہ قسم کھانے پر ایک گائے کفارہ میں دینا ہوگی۔

۱۵۔ جوں، چیلر وغیرہ:

^{۲۱} اس کا کفارہ استغفار کرنا ہے۔ (السیستانی مدظلہ مسئلہ ۲۴۹)

^{۲۲} مطلقاً خدا کی قسم کھانا حرام ہے خواہ لا واللہ، بلی واللہ کے ذریعہ ہو یا کسی اور لفظ کے ذریعہ، عربی میں ہو یا کسی دوسری زبان میں۔ (السیستانی مدظلہ مسئلہ ۲۵۰)

وہ جاندار چیزیں جو جسم میں پائی جاتی ہیں جیسے جوں، چیلر وغیرہ ان کا قتل کرنا، مارنا حرام ہے اور ان کو جسم کے کسی ایسے حصہ میں منتقل نہیں کیا جاسکتا جہاں انکے تلف ہو جانے کا اندیشہ ہو۔

اگر ان جانوروں کو قتل کر دیا ہے تو ایک مٹھی بھر طعام (گیہوں) بطور کفارہ صدقہ دے۔

۱۶۔ زینت

انگوٹھی کو زینت کی نیت سے پہننا حرام ہے، ہاں استحباب کی نیت سے پہننے میں کوئی مضائقہ نہیں ہے۔
حالت احرام میں زینت کرنا بالکل حرام ہے اور جس نے حالت احرام میں زینت کی اس کو ایک بکری کفارہ دینا ہوگی۔^{۲۳}

عورت کیلئے حالت احرام میں زینت کی غرض سے

^{۲۳} کوئی کفارہ نہیں ہے۔ (السیستانی مدظلہ مسئلہ ۲۵۶)

زیور پہننا حرام ہے۔

۷۔ تیل لگانا:

احرام کی حالت میں تیل وغیرہ لگانا حرام ہے خواہ اس تیل میں خوشبو بھی نہ ہو۔ ہاں علاج کیلئے استعمال کیا جاسکتا ہے اگر جان بوجھ کر تیل لگایا تو ایک بکری بطور کفارہ دینا ہوگی۔

۱۸۔ بال کٹوانا:

جسم پر جو بال ہیں حالت احرام میں ان کا کٹوانا، کاٹنا حرام ہے بلکہ دوسرے کا بال بھی کاٹنا حرام ہے خواہ وہ دوسرا شخص احرام نہ باندھے ہو وضو یا غسل کرتے وقت جو بال غیر اختیاری طور سے گر جاتے ہیں اس میں کوئی حرج نہیں ہے۔

۱۹۔ سر ڈھاکنا:

مرد کیلئے سر ڈھاکنا حرام ہے بلکہ کسی چیز کا سر پر

اٹھانا بھی حرام ہے البتہ اگر سر میں درد ہو رہا ہے تو اس صورت میں سر میں پٹی باندھی جاسکتی ہے۔

مسئلہ: حالت احرام میں غسل ارتماسی نہیں کیا جاسکتا بلکہ اپنے سر کو کسی ایسی چیز میں ڈبو بھی نہیں سکتا جس میں اس کا سر ڈوب جائے اور اس حکم میں مرد و عورت برابر کے شریک ہیں۔

۲۰۔ چہرہ کا چھپانا:

حالت احرام میں عورت اپنا چہرہ نہیں چھپا سکتی ہے بلکہ چہرہ کے کسی حصے کا بھی چھپانا جائز نہیں ہے ہاں سوتے وقت چہرہ پر کچھ ڈال سکتی ہے اور اسی طرح نماز کیلئے چہرہ کا بعض حصہ اسلئے چھپا سکتی ہے تاکہ اسے یہ یقین ہو جائے کہ اس کا سر پورا چھپا ہوا ہے۔

مسئلہ: نامحرم سے پردہ کرنے کیلئے چہرہ پر کوئی ایسی چیز ڈال سکتی ہے جو صورت کو مس نہ کر رہی ہو مثلاً ہاتھ وغیرہ کے ذریعہ۔ اس چیز کو اپنے چہرے سے چھونے نہ

۲۱۔ سایہ میں چلنا:

احرام کی حالت میں مرد سایہ میں نہیں چل سکتا ہے خواہ یہ سایہ کسی بھی چیز کا ہو اسی بنا پر حالت احرام میں بند گاڑیوں میں سفر نہیں کیا جاسکتا ہے اور یہی حکم پیدل چلنے والے کیلئے بھی ہے تقاضائے احتیاط تو یہ ہے کہ دیوار وغیرہ کے سایہ میں بھی راستہ طے نہ کرے ہاں سورج کی گرمی سے بچنے کیلئے ہاتھ سر پر رکھ سکتا ہے۔

مسئلہ: سایہ میں چلنے سے مراد یہ ہے کہ مرد سایہ میں اس لئے چل رہا ہو کہ سردی گرمی، بارش اور دھوپ وغیرہ سے محفوظ رہ سکے اور اگر سایہ ایسا ہے جو کسی چیز کا حل نہیں ہے بلکہ اس کا وجود عدم دونوں مساوی ہیں تو ایسے سایہ میں

۲۴ اس صورت میں پردہ کو چہرہ سے دور رکھنا واجب نہیں ہے گرچہ احتیاط کا تقاضا یہی ہے۔ (السیستانی مدظلہ مسئلہ ۲۶۶)

چلا جاسکتا ہے۔ ۲۵

مسئلہ: مکہ پہنچنے کے بعد چھت وغیرہ کے نیچے چل سکتا ہے، حالت احرام میں اس گھر میں آنے جانے میں بھی کوئی اعتراض نہیں ہے جس میں وہ رہ رہا ہے بلکہ اگر وہ راستے میں کسی کام سے رکا ہے تو اس صورت میں بھی سایہ سے اجتناب ضروری نہیں ہے یہی حال عرفات و منیٰ کے میدان کا ہے کہ وہ بھی منزل میں سفر نہیں ہیں۔

مسئلہ: عورتیں اور بچے سایہ میں چل سکتے ہیں بلکہ سردی اور گرمی وغیرہ کے خوف سے مرد بھی سایہ کا استعمال کر سکتا ہے اگرچہ کفارہ دینا ہو گا۔

اگر کوئی مرد سایہ میں چلا تو اس کو ایک بکری بطور کفارہ دینا ہوگی اور اگر یہ کام مسلسل ہوتا رہا تو ہر روز کے بدلے ایک بکری کفارہ دینا ہوگی۔ اختیاری اور اضطراری

۲۵ رات میں بند گاڑیوں میں سفر کیا جاسکتا ہے بشرطیکہ بارش نہ ہو رہی ہو۔ (السیستانی مدظلہ مسئلہ ۲۷۰)

دونوں حالت میں کفارہ واجب ہے۔

۲۲۔ بدن سے خون نکالنا:

احرام کی حالت میں بدن سے خون نکالنا حرام ہے خواہ یہ خون مسواک وغیرہ کے ذریعہ کیوں نہ نکلے اور اس کا بھی کفارہ ایک بکری ہے۔^{۲۶}

۲۳۔ ناخن کاٹنا:

حالت احرام میں ناخن کاٹنا جائز نہیں ہے ہاں اگر ناخن کا بعض حصہ جدا ہو گیا ہو اور بقیہ حصہ تکلیف دہ ثابت ہو رہا ہو تو وہ بقیہ حصہ کاٹا جاسکتا ہے۔

مسئلہ: ہر ایک ناخن کا کفارہ ایک مد گندم (تین پاؤ) ہے اور اگر ایک ہی نشت میں ہاتھ اور پیر کے سارے ناخن کاٹ ڈالے تو اس کا کفارہ ایک بکری ہے اور اگر ایک

^{۲۶} مسواک سے خون نکل آئے تو کوئی حرج نہیں ہے۔ (السیستانی مدظلہ اخرج

نشت میں ہاتھ کے ناخن اور دوسری نشت میں پیر کے ناخن
کاٹے تو اس کو دو بکریاں کفارہ دینا ہوں گی۔^{۲۷}

۲۴۔ اسلحہ بار کرنا:

حالت احرام میں اسلحہ بار کرنا حرام ہے۔ اسلحہ
ہمراہ رکھنے میں کوئی اعتراض نہیں ہے، البتہ ضرورت کے
تحت اسلحہ بار کیا جاسکتا ہے، ورنہ اس کا کفارہ ایک بکری
ہے۔

حرم کے درخت

یہاں تک تو ان چیزوں کا بیان تھا جو صرف ان
اشخاص پر حرام ہیں جو حالت احرام میں ہیں، مگر دو چیزیں
ایسی ہیں جو ہر اس شخص کیلئے حرام ہیں جو کہ حرم میں ہے۔
۱۔ حرم (مکہ) میں شکار کرنا سب کیلئے حرام ہے

^{۲۷} صرف ایک بکری کفارہ میں دینا ہوگی۔ (السیستانی مدظلہ ۲۷۴)

خواہ وہ احرام کی حالت میں ہو یا احرام کی حالت میں نہ ہو۔
۲۔ ہر اس چیز کا کاٹنا وغیرہ جو حرم میں اگی ہوئی
ہے جیسے درخت وغیرہ۔^{۲۸}

کفارہ کہاں دیا جائے؟

الف:- اگر احرام عمرہ^{۲۹} میں شکار کیا ہے تو مکہ
میں ذبح کرنا ہو گا اور اگر احرام حج میں شکار کیا ہے اور اسکی
بنا پر کفارہ واجب ہوا ہے تو یہ کفارہ منیٰ میں ادا کیا جائے گا
اور وہاں ذبح ہو گا۔

ب:- اگر کفارہ شکار کے علاوہ کسی اور بنا پر واجب

^{۲۸} حرم مکہ کے حدود: شمال تنعیم تک، شمال مغرب حدیبیہ، شمال مشرق
تنتہ جبل، مشرق عرفہ کی طرف، جنوب یا مشرق جعرانہ، جنوب مغرب اضواء لبنان
(السیتانی مدظلہ، حدود الحرم)

^{۲۹} اگر عمرہ مفردہ میں شکار کیا ہے تو مکہ میں اور اگر عمرہ تمتع میں شکار کیا ہے
تو منیٰ میں۔ (السیتانی مدظلہ مسئلہ ۲۸۳)

ہوا ہے تو اس صورت میں اس کو یہ اختیار حاصل ہے کہ وہ وطن واپس آنے پر کفارہ ادا کرے۔

آداب مکہ معظمہ

جس وقت حاجی حضرات مکہ معظمہ کے نزدیک پہنچیں، مکہ جو امن و امان کی جگہ ہے مکہ جہاں سرکار رسالت صلی اللہ علیہ وآلہ وسلم اور حضرت علی علیہ السلام کی ولادت ہوئی ہے اور نور اسلام کی پہلی کرن سے پھوٹی ہے، تو حاجیوں کو چاہئے کہ اپنی تمام توجہ اس مقدس شہر کی طرف مرکوز کر دیں اور سراپا خضوع و خشوع، عجز و انکساری کے عالم میں اس مقدس شہر کی طرف بڑھیں۔ داخل ہونے سے قبل یہ باتیں مستحب ہیں:

۱۔ غسل کرنا۔

۲۔ داخل ہوتے وقت جو تلوں کو اتار لینا چاہئے۔

۳۔ داخل ہوتے وقت یہ دعا پڑھے۔

اَللّٰهُمَّ اَنْتَ قُلْتَ فِيْ كِتَابِكَ وَقَوْلِكَ
الْحَقُّ وَاَذِنُ فِي النَّاسِ بِالْحَجِّ يٰ اُتُوْكَ رِجَالًا
وَعَلٰى كُلِّ ضَامِرٍ يٰ تٰتِيْنَ مِنْ كُلِّ غَمِيْقٍ
اَللّٰهُمَّ اِنِّىْ اَرْجُوْ اَنْ اَكُوْنَ مِنْ اَجَابِ
دَعْوَتِكَ وَقَدْ جِئْتُ مِنْ شُقَّةٍ بَعِيْدَةٍ وَفَجَّ
غَمِيْقٍ سَامِعًا لِنِدَائِكَ وَ مُسْتَجِيْبًا لَكَ
مُطِيْعًا لِأَمْرِكَ وَكُلُّ ذٰلِكَ بِفَضْلِكَ عَلٰى
وَإِحْسَانِكَ اِلَى فَلَكَ الْحَمْدُ عَلٰى مَا وَفَّقْتَنِى
لَهُ اَبْتَغِىْ بِذٰلِكَ الزُّلْفَةَ عِنْدَكَ وَالْقُرْبَةَ
اِلَيْكَ وَالْمَنْزِلَةَ لَدَيْكَ وَالْمَغْفِرَةَ لِدُنُوْبِىْ
وَالْتَّوْبَةَ عَلٰى مِنْهَا بِمَنِّكَ اَللّٰهُمَّ صَلِّ عَلٰى
مُحَمَّدٍ وَاٰلِ مُحَمَّدٍ وَحَرِّمْ بَدَنِىْ عَلٰى النَّارِ وَآمِنِّىْ

مِنْ عَذَابِكَ وَعِقَابِكَ بِرَحْمَتِكَ يَا أَرْحَمَ
الرَّاحِمِينَ۔

جب مسجد الحرام میں داخل ہونا چاہے تو مستحب
ہے کہ ”باب السلام“ سے داخل ہو اور بہت ہی اطمینان و
سکون کے عالم میں آہستہ آہستہ قدم بڑھاتا ہوا آگے بڑھے
اور اس وقت یہ دعا پڑھے جو حضرت امام جعفر صادق علیہ
السلام سے منقول ہے:

اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللهِ
وَ بَرَکَاتُہٗ بِسْمِ اللهِ وَ بِاللّٰهِ وَمَا شَاءَ اللهُ
اَلسَّلَامُ عَلٰی اَنْبِیَآءِ اللّٰهِ وَرُسُلِہٖ اَلسَّلَامُ عَلٰی
رَسُوْلِ اللّٰهِ صَلَّی اللّٰهُ عَلَیْہِ وَاٰلِہٖ اَلسَّلَامُ عَلٰی
اِبْرَہِیْمَ خَلِیْلِ اللّٰهِ وَ الْحَمْدُ لِلّٰهِ رَبِّ
اَلْعَالَمِیْنَ۔

جناب ابوبصیر نے حضرت امام جعفر صادق علیہ السلام سے روایت کی ہے کہ مسجد الحرام کے دروازے پر کھڑے ہو کر یہ دعا پڑھے:

اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ
وَ بَرَکَاتُهُ بِسْمِ اللّٰهِ وَ بِاللّٰهِ وَمَا شَاءَ اللّٰهُ
اَلسَّلَامُ عَلٰی اَنْبِیَاءِ اللّٰهِ وَرُسُلِهِ اَلسَّلَامُ عَلٰی
رَسُوْلِ اللّٰهِ صَلَّی اللّٰهُ عَلَیْهِ وَآلِہِ اَلسَّلَامُ عَلٰی
اِبْرَہِیْمَ خَلِیْلِ اللّٰهِ وَ الْحَمْدُ لِلّٰهِ رَبِّ
اَلْعَالَمِیْنَ۔

اس کے بعد مسجد الحرام میں اس طرح داخل ہو کہ رخ خانہ کعبہ کی طرف ہو اور دونوں ہاتھ آسمان کی طرف بلند ہوں اور یہ دعا پڑھے:

بِسْمِ اللّٰهِ وَ بِاللّٰهِ وَ مِنْ اللّٰهِ وَ اِلٰی اللّٰهِ وَ مَا

شَاءَ اللَّهُ وَعَلَى مِلَّةِ رَسُولِ اللَّهِ صَلَّى اللَّهُ عَلَيْهِ
وَالِهِ وَخَيْرِ الْأَسْمَاءِ لِلَّهِ وَالْحَمْدُ لِلَّهِ وَالسَّلَامُ
عَلَى رَسُولِ اللَّهِ السَّلَامُ عَلَى مُحَمَّدِ بْنِ عَبْدِ اللَّهِ
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَ
كَاتُهُ السَّلَامُ عَلَى أَنْبِيَاءِ اللَّهِ وَرُسُلِهِ
السَّلَامُ عَلَى إِبْرَاهِيمَ خَلِيلِ الرَّحْمَنِ
السَّلَامُ عَلَى الْمُرْسَلِينَ وَالْحَمْدُ لِلَّهِ رَبِّ
الْعَالَمِينَ السَّلَامُ عَلَيْنَا وَعَلَى عِبَادِ اللَّهِ
الصَّالِحِينَ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَ
بَارِكْ عَلَى مُحَمَّدٍ وَآلِ مُحَمَّدٍ وَارْحَمْ مُحَمَّدًا وَآلَ
مُحَمَّدٍ كَمَا صَلَّيْتَ وَبَارَكْتَ وَتَرَحَّمْتَ عَلَى
إِبْرَاهِيمَ وَآلِ إِبْرَاهِيمَ إِنَّكَ حَمِيدٌ مُجِيدٌ

اَللّٰهُمَّ صَلِّ عَلٰى مُحَمَّدٍ وَّ اٰلِ مُحَمَّدٍ عَبْدِكَ
وَرَسُوْلِكَ اَللّٰهُمَّ صَلِّ عَلٰى اِبْرَاهِيْمَ خَلِيْلِكَ
وَ عَلٰى اَنْبِيَائِكَ وَرُسُلِكَ وَسَلِّمْ عَلَيْهِمْ وَ
سَلَامٌ عَلٰى الْمُرْسَلِيْنَ وَالْحَمْدُ لِلّٰهِ رَبِّ
الْعَالَمِيْنَ اَللّٰهُمَّ افْتَحْ لِىْ اَبْوَابَ رَحْمَتِكَ
وَاسْتَعِبْ لِيْ فِيْ طَاعَتِكَ وَمَرْضَاتِكَ
وَاحْفَظْنِيْ بِحِفْظِ الْاِيْمَانِ اَبَدًا مَا اَبْقَيْتَنِيْ
جَلَّ ثَنَاءُ وَجْهِكَ الْحَمْدُ لِلّٰهِ الَّذِيْ جَعَلَنِيْ مِنْ
وَفْدِهِ وَزُوَّارِهِ وَجَعَلَنِيْ مِنْ يَّعْمُرِ مَسَاجِدَهُ وَ
جَعَلَنِيْ مِنْ يُنَاجِيْهِ اَللّٰهُمَّ اِنِّىْ عَبْدُكَ
وَزَائِرُكَ فِيْ بَيْتِكَ وَ عَلٰى كُلِّ مَا تِيَّ حَقُّ لِيْ مِنْ
اَتَاةٍ وَ زَارَةٍ وَاَنْتَ خَيْرُ مَا تِيَّ وَاَكْرَمُ مَزُوْرٍ

فَاسْأَلْكَ يَا اللَّهُ يَا رَحْمَنُ بِأَنَّكَ أَنْتَ اللَّهُ لَا إِلَهَ إِلَّا أَنْتَ وَحْدَكَ لَا شَرِيكَ لَكَ وَبِأَنَّكَ وَاحِدٌ أَحَدٌ صَمَدٌ لَمْ تَلِدْ وَلَمْ تُوَلَدْ وَلَمْ يَكُنْ لَكَ كُفُوًا أَحَدٌ وَإِنَّ مُحَمَّدًا عَبْدُكَ وَرَسُولُكَ صَلَّى اللَّهُ عَلَيْهِ وَعَلَى أَهْلِ بَيْتِهِ يَا جَوَادُ يَا كَرِيمُ يَا مَا جَدُ يَا جَبَّارُ يَا كَرِيمُ أَسْأَلُكَ أَنْ تَجْعَلَ تُحْفَتَكَ إِيَّايَ بِزِيَارَتِي إِيَّاكَ أَوَّلَ شَيْءٍ تُعْطِينِي فَكَأَنَّكَ رَقَبَتِي مِنَ النَّارِ۔

تین مرتبہ کہے: اَللّٰهُمَّ فُكَّ رَقَبَتِي

مِنَ النَّارِ۔

پھر یہ پڑھے:

وَأَوْسَعُ عَلَىَّ مِنْ رِزْقِكَ الْحَلَالِ

الطَّيِّبِ وَادْرَأْ عَنِّي شَرَّ شَيَاطِينِ الْإِنْسِ
وَالْجِنِّ وَشَرَّ فِسْقَةِ الْعَرَبِ وَالْعَجَمِ -

مسجد میں داخل ہوتے وقت یہ کہے:

بِسْمِ اللَّهِ وَبِاللَّهِ وَعَلَى مِلَّةِ رَسُولِ اللَّهِ
صَلَّى اللَّهُ عَلَيْهِ وَآلِهِ -

ہاتھوں کو کعبہ کی طرف بلند کر کے یہ کہے:

اللَّهُمَّ إِنِّي أَسْأَلُكَ فِي مَقَامِي هَذَا وَفِي
أَوَّلِ مَنَاسِكِي أَنْ تَقْبَلَ تَوْبَتِي وَأَنْ تَجَاوَزَ عَنِّي
خَطِيئَتِي وَأَنْ تَضَعَ عَنِّي وَزْرِي الْحَمْدُ لِلَّهِ
الَّذِي بَلَّغَنِي بَيْتَهُ الْحَرَامَ اللَّهُمَّ إِنِّي أَشْهَدُكَ
أَنَّ هَذَا بَيْتُكَ الْحَرَامُ الَّذِي جَعَلْتَهُ مَشَابَهَةً
لِلنَّاسِ وَأَمْنًا مُبَارَكًا وَهُدًى لِلْعَالَمِينَ

اَللّٰهُمَّ الْعَبْدُ عَبْدُكَ وَالْبَلَدُ بَلَدُكَ وَالْبَيْتُ
بَيْتُكَ جِئْتُ اَطْلُبُ وَرَحْمَتَكَ وَ اَوْمَرُ
طَاعَتَكَ مُطِيعًا لِاَمْرِكَ رَاضِيًا بِقَدْرِكَ
اَسْئَلُكَ مَسْئَلَةَ الْفَقِيْرِ اِلَيْكَ الْخَائِفِ
لِعُقُوبَتِكَ اَللّٰهُمَّ افْتَحْ لِيْ اَبْوَابَ رَحْمَتِكَ
وَاسْتَعِيْلِنِيْ بِطَاعَتِكَ وَمَرْضَاتِكَ۔

کعبہ کو مخاطب کر کے کہے کہ:

اَلْحَمْدُ لِلّٰهِ الَّذِيْ عَظَّمَكَ وَ شَرَّفَكَ
وَ كَرَّمَكَ وَ جَعَلَكَ مَثَابَةً لِلنَّاسِ وَ اَمْنًا
مُبَارَكًا وَ هُدًى لِلْعَالَمِيْنَ۔

جس وقت حجر اسود پر نظر پڑے اس کی طرف رخ

کر کے پڑھے۔

اَلْحَمْدُ لِلّٰهِ الَّذِيْ هَدَانَا لِهٰذَا وَ مَا كُنَّا

لِنَهْتِدِي لَوْلَا أَنْ هَدَانَا اللَّهُ سُبْحَانَ اللَّهِ وَ
الْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ
مَنْ خَلَقَهُ وَاللَّهُ أَكْبَرُ مِمَّا أَخْشَى وَأَحْذَرُ لَا إِلَهَ
إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ يُحْيِي وَيُمِيتُ وَيُمِيتُ وَيُحْيِي وَهُوَ حَيٌّ لَا
يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ
اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَبَارِكْ عَلَى
مُحَمَّدٍ وَآلِ مُحَمَّدٍ كَأَفْضَلِ مَا صَلَّيْتَ وَبَارَكْتَ
وَتَرَحَّمْتَ عَلَى إِبْرَاهِيمَ وَآلِ إِبْرَاهِيمَ إِنَّكَ
حَمِيدٌ فَحِيدٌ وَ سَلَامٌ عَلَى جَمِيعِ النَّبِيِّينَ
وَالْمُرْسَلِينَ وَالْحَمْدُ لِلَّهِ رَبِّ الْعَالَمِينَ اللَّهُمَّ
إِنِّي أَوْ مِنْ بَوْعِدِكَ وَأُصَدِّقُ رُسْلَكَ وَآتَّبِعُ

كِتَابُكَ۔

آہستہ آہستہ آگے بڑھے۔ برابر صلوات بھیجتا رہے
ہاتھوں کو حجر اسود پر رکھ کر اور اگر اس پر قادر نہ ہو تو حجر
اسود کی طرف اشارہ کر کے کہے:

اَللّٰهُمَّ اَمَانَتِيْ اَدِّيْتُهَا وَ مِيْثَاقِيْ
تَعَاهَدْتُهُ لِتَشْهَدَ لِيْ بِالْمَوْافَاةِ اَللّٰهُمَّ
تَصَدِّقًا بِكِتَابِكَ وَعَلَى سُنَّةِ نَبِيِّكَ
صَلَوَاتِكَ عَلَيْهِ وَاٰلِهٖ اَشْهَدُ اَنْ لَا اِلَهَ اِلَّا اللّٰهُ وَ
حَدَهٗ لَا شَرِيْكَ لَهُ وَاَنَّ مُحَمَّدًا عَبْدُهٗ وَرَسُوْلُهٗ
اٰمَنْتُ بِاللّٰهِ وَكَفَرْتُ بِالْجِبْتِ وَالطَّاغُوْتِ
وَاللّٰاتِ وَالْعُزَّىٰ وَعِبَادَةِ الشَّيْطَانِ وَعِبَادَةِ
كُلِّ نِدٍّ يُّدْعٰى مِنْ دُوْنِ اللّٰهِ۔

اگر یہ پوری دعا نہ پڑھ سکتا ہو تو بعض کو پڑھے اور

یہ دعا پڑھے:

اَللّٰهُمَّ اِلَيْكَ بَسَطْتُ يَدِيْ وَ قِيَمًا
عِنْدَكَ عَظُمْتَ رَغْبَتِيْ فَاَقْبَلْ سُبْحَتِيْ
وَ اغْفِرْ لِيْ وَ ارْحَمْنِيْ اَللّٰهُمَّ اِنِّيْ اَعُوْذُ بِكَ مِنْ
الْكُفْرِ وَ الْفَقْرِ وَ مَوَاقِفِ الْحِزْبِي فِي الدُّنْيَا
وَ الْآخِرَةِ۔

طواف

طواف عمرہ تمتع کا دوسرا واجب عمل ہے جس کے ترک کر دینے سے عمرہ یا حج باطل ہو جاتا ہے۔ خواہ جان بوجھ کر ترک کیا ہو یا بھولے سے، طواف کا وقت اس وقت تک ہے جب انسان طواف بجالانے کے بعد عرفات پہنچ سکتا ہو۔ اور اگر طواف بجا نہ لاسکا تو اس کا یہ عمرہ باطل ہو جائے گا اور ساتھ ہی ساتھ عمرہ کا احرام بھی۔

اس صورت میں حج تمتع کو حج افراد سے بدلنا ہوگا
اور ہر صورت میں سال آئندہ اس حج کی قضا بجالانا واجب اور
ضروری ہے۔^{۳۰}

شرائط طواف

۱۔ نیت:

طواف بجالانے کی نیت کرے، نیت کے خالص
ہونے پر خالص توجہ دے۔ طواف صرف اور صرف خدا
کیلئے ہو۔ پورے وجود میں عبدیت اور انکساری کا احساس
ہو۔ اور یہ بھی معین کرے کہ یہ طواف طواف عمرہ تمتع ہے
یا عمرہ مفردہ ہے یا طواف حج۔ طواف واجب ہے یا طواف
مستحب، اپنی طرف سے ہے یا دوسروں کی طرف سے، مثلاً

^{۳۰} اس صورت میں نیت کو حج افراد سے بدلنا بھی کافی نہ ہوگا۔ اگرچہ حج افراد سے
بدلنا تقاضائے احتیاط ہے اور احتیاط کا تقاضا یہ ہے کہ طواف، سعی، خلع یا تقصیر حج
افراد اور عمرہ مفردہ کی عام نیت سے بجالائے۔ (السید تانی مدظلہ الطواف)

”میں طواف عمرہ بجالاتا ہوں اپنے لئے واجب قربۃ الی اللہ۔“

۲۔ طہارت از حدث:

حدث یعنی وہ چیزیں جن سے طہارت کیلئے وضو یا غسل ضروری ہے۔ نماز کی طرح طواف میں بھی طہارت شرط لازم ہے اگر کوئی شخص بغیر طہارت کے طواف بجالائے تو اس کا یہ طواف صحیح نہ ہوگا۔

الف: اگر طواف شروع کرنے سے پہلے یا اثنائے طواف یہ شک پیدا ہو کہ طہارت سے ہوں یا نہیں تو اگر اس شک سے پہلے طہارت پر تھا تو اپنے آپ کو باطہارت سمجھے گا ورنہ پھر سے طہارت کرنا ہوگی۔

ب: اگر طواف بجالانے کے بعد یہ شک پیدا ہو کہ وہ طواف کرتے وقت باطہارت تھا یا نہیں تو اس شک کی کوئی پروا نہیں کرے گا البتہ نماز طواف کیلئے دوبارہ طہارت

کرنا ہوگی۔

ج: اگر اثنائے طواف طہارت ختم ہو جائے تو اسکی تین صورتیں ہیں۔

۱۔ نصف طواف^۳ میں طہارت ختم ہو جائے تو یہ طواف باطل ہو جائے گا، دوبارہ بعد طہارت پھر سے طواف بجالانا ہوگا۔

۲۔ چوتھے چکر کے بعد غیر اختیاری طور پر طہارت ختم ہو جائے تو اس صورت میں وہ طواف وہیں روک دے گا اور طہارت کے بعد باقیماندہ طواف بجا لا کر طواف پورا کرے گا۔

۳۔ نصف طواف کے بعد مگر چوتھے طواف کے ختم ہونے سے پہلے طہارت ختم ہو جائے یا چوتھے چکر کے بعد اختیاراً حدث صادر ہو جائے تو ان دونوں صورتوں میں طواف وہیں پر روک دے گا اور طہارت کے بعد بقیہ طواف

^۳ چوتھا چکر مکمل ہونے سے پہلے (السیستانی مدظلہ مسئلہ ۲۸۵)

بجالائے گا۔ اس کے علاوہ ایک مکمل طواف بھی کرنا ہو گا۔
مسئلہ: اگر وضو کرنا ممکن نہ ہو تو تیمم کر کے طواف
بجالائے گا اور اگر تیمم بھی ممکن نہ ہو اور مایوس ہو چکا ہو
تو اس صورت میں وہ کسی دوسرے کو طواف کیلئے اپنا نائب
مقرر کرے گا۔ اور خود بھی بغیر طہارت کے طواف بجالائے
گا۔

مسئلہ: عورتیں اپنے مخصوص ایام گزرنے کے
بعد غسل کریں گی اور پھر طواف بجالائیں گی اور اگر غسل
ممکن نہ ہو تو تیمم کر کے طواف انجام دیں گی۔ احتیاط کے
مطابق اس صورت میں طواف کیلئے کسی دوسرے کو نائب
مقرر کریں اور اگر تیمم بھی ممکن نہ ہو تو اس صورت میں
نائب مقرر کرنا ہو گا۔

مسئلہ: اگر عمرہ تمتع کے درمیان عورت کے
مخصوص ایام شروع ہو جائیں تو اگر اس قدر وقت ہو کہ ایام
گزرنے کے بعد اعمال عمرہ بجالا سکتی ہے تو اتنے دنوں

صبر کرے گی اور بعد طہارت تمام اعمال بجالائے گی اور اگر وقت میں اتنی وسعت نہ ہو تو اس کی دو صورتیں ہیں۔

الف:- عمرہ کا احرام باندھنے سے پہلے ہی ایام شروع ہو جائیں تو اس صورت میں اس کا حج تمتع، حج افراد میں بدل جائے گا اور حج کے بعد عمرہ مفردہ بجالائے گی۔

ب: احرام عمرہ کے بعد ایام شروع ہوئے ہوں تو اس صورت میں اس کو یہ اختیار حاصل ہے کہ وہ حج تمتع کو حج افراد میں بدل دے۔ یا پھر غیر از طواف و نماز طواف تمام اعمال عمرہ بجالائے سعی انجام دینے کے بعد تقصیر کرے اور حج کیلئے احرام باندھ لے اور اعمال منیٰ کے بعد واپس آئے تو اگر ایام ختم ہو چکے ہوں تو غسل کر کے پہلے طواف عمرہ کی قضا بجالائے پھر طواف حج بجالائے اور اگر یہ یقین ہو کہ حج کے بعد بھی ایام باقی رہیں گے تو طواف عمرہ کیلئے کسی کو نائب قرار دے اور جب وہ طواف بجالا چکے تو پھر یہ سعی انجام دے اور تقصیر کرے۔

مسئلہ: طواف کے بعد اور نماز طواف سے پہلے ایام شروع ہو جائیں تو طواف صحیح ہے، غسل کے بعد نماز طواف بجالائے گی یہ اس وقت ہے جب وقت میں وسعت ہو لیکن اگر وقت میں اتنی وسعت نہ ہو تو سعی بجالا کر تقصیر کرے گی اور حج کیلئے احرام باندھے گی اور منیٰ کی واپسی پر پہلے نماز طواف کی قضا بجالائے گی اور اس کے بعد طواف حج بجالائے گی۔

مسئلہ: احرام عمرہ کے بعد مکہ پہونچی اور اس وقت اعمال عمرہ کیلئے وقت کافی تھا مگر اس نے جان کر تاخیر کی یہاں تک کہ ایام شروع ہو گئے تو اس صورت میں حج تمتع کو حج افراد میں تبدیل کرے گی۔ اور اس کے علاوہ سال آئندہ پھر دوبارہ حج بجالانا ہو گا۔^{۳۲}

^{۳۲} حج افراد سے بدلنا کافی نہ ہو گا۔ گرچہ احتیاط کا تقاضا یہی ہے کہ حج افراد کو بارگاہ خدا میں قبولیت (رجاء) کی نیت سے انجام دے اور زیادہ احتیاط کا تقاضا یہ ہے کہ

مسئلہ: طواف مستحبی میں طہارت شرط نہیں ہے
بغیر طہارت کے بھی طواف صحیح ہے مگر نماز طواف کیلئے
طہارت ضروری ہے۔

۳۔ طہارت از خبث:

طواف کیلئے تیسری شرط یہ ہے کہ انسان کا بدن
اور لباس نجس نہ ہو۔ اگر بدن یا لباس نجس ہے تو اس
صورت میں طواف صحیح نہ ہوگا۔

مسئلہ: طواف اور نماز طواف کے بعد یہ معلوم ہوا
کہ اس کا بدن یا لباس نجس ہے تو اس کا طواف اور نماز
طواف صحیح ہے۔

۴۔ ختنہ:

مرد اور ممیز بچے کیلئے یہ ضروری ہے کہ وہ ختنہ شدہ

طواف، نماز طواف، سعی، تقصیر یہ سب حج افراد اور عمرہ مفردہ کی عام نیت سے
انجام دے۔ (السیستانی مدظلہ، الطواف)

ہو ورنہ اس کا طواف صحیح نہیں ہوگا۔

۵۔ ستر عورتین:

طواف کی حالت میں شرمگاہ کا چھپانا ضروری ہے اور جس چیز سے ستر عورتین ہو وہ پاک ہو نماز گزار کے لباس کی جملہ شرائط کا ہونا ضروری ہے۔

واجبات طواف

طواف میں حسب ذیل چیزیں واجب ہیں:

۱۔ ہر شوط (چکر) کی حجر اسود سے ابتداء ہو۔

۲۔ حجر اسود پر ختم ہو۔

۳۔ ہر حال میں کعبہ اس کی بائیں طرف ہو۔

۴۔ حجر اسماعیل کو بھی طواف میں شامل کرے،

اس کے گرد طواف کرے۔ اسکو بھی طواف میں شامل

کرے اور اس کے اندر طواف نہ کرے۔

۵۔ خانہ کعبہ کے گرد ایک پشتہ ہے جسے ”شاذرواں“ کہتے ہیں اس کو بھی طواف میں شامل کر لے۔ اس کے اوپر سے طواف نہ کرے۔

۶۔ خانہ کعبہ کے سات چکر لگائے ہر ایک چکر کو ”شوط“ کہتے ہیں سات سے زیادتی یا کم دو نوں ہی طواف کو باطل کر دیتی ہے اور یہ سات چکر مسلسل اور پے درپے ہوں۔^{۳۳}

ان واجبات کی تفصیلات یہ ہیں:

۱۔ ابتداء

طواف کی ابتداء ”حجر اسود“ سے ہونا چاہئے۔

طواف شروع کرتے وقت حجر اسود کے سامنے کھڑا ہو کر نیت کرے اور پھر طواف اس طرح شروع کرے کہ حجر

^{۳۳} اپنے ارادہ اور اختیار سے طواف کرے۔ اگر بھیڑ کی بنا پر بالکل اختیار سلب ہو جائے تو طواف صحیح نہیں ہے۔ اس کی بھرپائی ضروری ہے۔ (السیستانی مدظلہ واجبات الطواف)

اسود کے سامنے سے گزرے۔

۲۔ انتہاء:

ہر شوط (چکر) کی انتہا حجر اسود پر ہونا چاہئے اور آخری شوط میں حجر اسود سے ذرا سا آگے نکل آئے تاکہ اس بات کا یقین ہو جائے کہ اس نے حجر اسود پر طواف ختم کیا ہے۔

۳۔ کعبہ کو بائیں طرف قرار دے:

اس طرح طواف کرے کہ ہر وقت کعبہ اس کے بائیں طرف ہو اور جس وقت بھی کوئی لکیر اس کے بائیں طرف سے کھینچی جائے تو کعبہ سے ملے اس سے باہر نہ نکلے۔

اگر اژدہام کی بنا پر سمت کو برقرار نہ رکھ سکے اور

اس کا رخ کعبہ کی طرف ہو جائے یا پشت ہو جائے تو چونکہ اس نے عمدائے کام نہیں کیا ہے لہذا اس کا طواف باطل نہ ہو گا یہ تھوڑی دیر کا وقفہ جس میں یہ سمت کو برقرار نہ رکھ سکا،

طواف میں شمار نہ ہو گا۔^{۳۴}

۴۔ حجر اسماعیل:

طواف کرتے وقت ”حجر اسماعیل“ کو طواف میں شامل کرے اگر اس نے حجر اسماعیل کو طواف سے خارج کر دیا تو اسکا طواف باطل ہو جائے گا یعنی حجر اسماعیل کے اندر سے نہ گزرے۔

۵۔ شاذروان:

اس پشتہ کو کہتے ہیں جو خانہ کعبہ کی دیواروں کے چاروں طرف ہے، طواف کرتے وقت اس پشتہ سے ہٹ کر طواف کرنا چاہئے۔

۶۔ سات شوط:

^{۳۴} بہت زیادہ عقلی باریکی کی ضرورت نہیں ہے بس اتنا ہو کہ عرف عام میں کہا جائے کہ خانہ کعبہ اس کی بائیں طرف ہے خاص کر خانہ کعبہ اور حجر اسماعیل کی دیوار کے درمیانی فاصلہ کے موقع پر عرف عام کی رعایت کافی ہے۔ (السیدستانی مدظلہ، واجبات الطواف)

طواف میں شرط ہے کہ خانہ کعبہ کا سات مرتبہ چکر لگائے اس طرح سے کہ درمیان میں کوئی فاصلہ نہ ہونے پائے طواف نہ سات چکر سے زیادہ ہونا چاہئے نہ سات چکر سے کم، اگر کسی نے جان بوجھ کر زیادتی یا کمی کر دی تو اس کا طواف باطل ہو جائے گا۔

مسئلہ: طواف خانہ کعبہ اور مقام ابراہیم کے درمیان ہونا چاہئے اور دونوں کے درمیان ساڑھے چھبیس ہاتھ کا فاصلہ ہے لیکن جس طرف حجر اسماعیل ہے اس طرح فاصلہ گھٹ کر ساڑھے چھ ہاتھ رہ جاتا ہے کوشش یہی کرنا چاہیے کہ اسی فاصلہ میں ہو لیکن مجبوری کی حالت میں ذرا باہر نکلا جاسکتا ہے لیکن امکانی صورت میں اس حد سے باہر نکلنا خلاف احتیاط ہے۔

مطاف

مطاف ان حدود کو کہتے ہیں جن میں طواف کرنا

چاہئے لیکن اگر کوئی شخص ان حدود کی رعایت نہ کرے تو کیا صورت ہوگی اس کو ذیل میں بیان کیا جاتا ہے۔

مسئلہ: اگر طواف کی حالت میں مطاف سے نکل جائے اور کعبہ میں داخل ہو جائے تو اس کا طواف باطل ہو جائے گا لیکن جو طواف کر رہا ہے اس کو پورا کرنا ہوگا اور پھر دوبارہ ایک اور طواف بجالانا ہوگا۔

مسئلہ: اگر کوئی شخص طواف کرتے ہوئے حجر اسماعیل میں داخل ہو جائے تو اس کی وہ شوط باطل ہو جائے گی اور طواف تمام کرنے کے بعد ایک اور طواف بجالانا ہوگا حجر اسماعیل کی دیواروں پر چلنے کا بھی یہی حکم ہے اور بہتر یہ ہے کہ طواف کے دوران حجر اسماعیل کی دیواروں پر ہاتھ نہ رکھے۔

مسئلہ: اگر کوئی شخص طواف کرتے ہوئے مطاف سے باہر کی طرف بغیر کسی عذر کے نکل جائے اور ابھی اس کا نصف طواف بھی مکمل نہ ہوا ہو اور جس کی بنا پر وہ سلسلہ باقی نہ

رہ سکے تو اس کا طواف باطل ہو جائے گا اور اس کو پھر سے طواف بجالانا ہو گا۔

لیکن اگر نصف طواف مکمل ہو گیا ہو، یا ذرا سا باہر نکلنے سے سلسلہ طواف نہ ٹوٹا ہو تو اس صورت میں اس کو یہ طواف مکمل کرنا ہو گا اور بعد میں ایک اور طواف بجالانا ہو گا۔^{۳۵}

مسئلہ: اگر طواف کے دوران حدث صادر ہو جائے تو جیسا کہ بیان کیا جا چکا ہے طواف وہیں روک دے گا اور طہارت بجالائے گا یا اسی طرح اگر اس کا بدن یا لباس نجس ہو جائے۔ اگر دوران طواف پاک لباس تبدیل کر سکتا ہے تو لباس تبدیل کر کے طواف مکمل کرے گا۔ مگر اس شرط کے ساتھ کہ طواف کا تسلسل نہ ٹوٹنے پائے۔ اور اگر یہ ممکن نہ ہو اور یہ صورت چوتھے چکر کے مکمل ہونے کے بعد پیش آئی ہو تو طواف وہیں روک کر باہر نکل آئے گا اور پاک

^{۳۵} یہ مسئلہ آیۃ اللہ السیستانی مدظلہ کی مناسک میں بظاہر نہیں ہے۔

لباس پہن کر بقیہ طواف مکمل کرے گا۔ اور اگر چوتھے چکر کے مکمل ہونے سے پہلے یہ صورت پیش آئی تو نجاست دور کرنے کے بعد ایک مکمل طواف عام نیت تکمیل طواف سابق اور جدید طواف کی نیت سے انجام دے گا۔^{۳۶}

اور اگر اثنائے طواف عورت کے ایام شروع ہو جائیں تو اس پر واجب ہے کہ طواف وہیں روک دے اور فوراً مسجد الحرام سے باہر نکل جائے۔

شرائط طواف کے بیان میں ان تمام صورتوں کی تفصیل گزر چکی ہے۔

مسئلہ: اگر دوران طواف کوئی ایسا عذر پیش آجائے جس کی بنا پر وہ طواف کو برقرار نہ رکھ سکتا ہو مثلاً سر میں شدید درد شروع ہو گیا ہو تو اگر یہ صورت چوتھی شوط کے تمام ہونے کے پہلے پیش آئی ہو تو اس کا یہ طواف باطل ہو جائے

^{۳۶} طواف مکمل کرے گا اور نجاست دور کرنے کے بعد ایک مکمل طواف انجام دے گا۔ (السیستانی مدظلہ مسئلہ ۳۰۰)

گا اس کو بعد میں دوبارہ طواف بجالانا ہو گا۔

لیکن اگر یہ صورت چوتھی شوط کے بعد پیش آئی ہو تو احتیاط اس میں ہے کہ کسی کو بقیہ طواف کیلئے نائب قرار دے^{۳۷} اور جب عذر دور ہو جائے تو اس وقت خود پہلے بقیہ طواف بجالائے اور بعد میں ایک مستقل طواف بجالائے۔

مسئلہ: دوران طواف آرام کرنے کیلئے اتنی دیر بیٹھ سکتا ہے جس سے سلسلہ طواف نہ ٹوٹنے پائے لیکن اگر اتنی دیر بیٹھے کہ سلسلہ طواف ٹوٹ جائے تو اس کو پھر سے طواف بجالانا ہو گا۔

عدد شوط میں کمی

مسئلہ: اگر کوئی شخص جان بوجھ کر طواف میں کمی

^{۳۷} نائب مقرر کرنے کی ضرورت نہیں ہے عذر تمام ہونے کے بعد بقیہ طواف مکمل کرے گا۔ (السیستانی مدظلہ مسئلہ ۳۱۰)

کرے سات کے بجائے چھ شوط (چکر) بجالائے تو اس کا طواف باطل ہو جائے گا۔

مسئلہ: اگر کوئی شخص بھولے سے عدد طواف میں کمی کر دے تو اگر سلسلہ ٹوٹنے سے پہلے یاد آجائے تو طواف کو مکمل کر لے گا اور اگر سلسلہ ٹوٹنے کے بعد اور مطاف سے نکلنے کے بعد یاد آئے تو اگر صرف ایک شوط بھولا تھا تو بعد میں وہ ایک شوط بجالائے گا اور اس کا طواف صحیح ہو گا اور اگر خود بجا نہ لاسکتا ہو مثلاً وطن واپس آنے کے بعد یاد آیا ہو یا اس وقت یاد آیا ہو جب طواف کا پورا کرنا ممکن نہ ہو تو اس صورت میں کسی شخص کو اپنا نائب قرار دے گا جو اس کی طرف سے وہ ایک شوط بجالائے گا۔

اگر ایک سے زیادہ اور چار سے کم شوط بھول جائے تو اسے خود بقیہ طواف بجالانا ہو گا۔

اور اگر چار یا چار سے زیادہ ہو تو اس کو پہلے بقیہ شوط مکمل کرنا ہو گا پھر ایک عدد اور طواف بجالانا ہو گا۔

عدد شوط میں زیادتی

عدد شوط میں زیادتی کی چند صورتیں ہیں:

۱۔ طواف کرنے والا اس زیادتی کو طواف کی نیت سے بجا نہ لائے تو اس صورت میں طواف صحیح ہے۔

۲۔ شروع ہی سے یاد اور ان طواف یہ نیت ہو کہ وہ سات سے زیادہ شوط، طواف کا جز سمجھ کر بجالائے گا۔ تو اس صورت میں اس کا طواف باطل ہے اس کو دوبارہ طواف بجالانا ہو گا۔

۳۔ طواف مکمل کرنے کے بعد زیادتی کو اسی طواف کی نیت سے بجالائے تو اس صورت میں بھی اس کا طواف باطل ہے۔

مسئلہ: اگر کوئی شخص بھولے سے طواف میں زیادتی کر بیٹھے تو اگر یہ زیادتی ایک شوط سے کم ہو تو طواف

وہیں ختم کر دے گا^{۳۸} اور اس کا طواف صحیح ہو گا، لیکن اگر زیادتی ایک شوط یا اس سے زیادہ ہو تو دوسرا طواف صرف قربت کی نیت سے مکمل کرے گا۔

شکیات طواف

مسئلہ: طواف مکمل کرنے اور مطاف وغیرہ سے نکلنے کے بعد اگر عدد طواف میں شک کرے تو یہ شک قابل توجہ نہیں ہے اور اس کا طواف صحیح ہے۔

مسئلہ: سات شوط بجالانے کا یقین ہو مگر شک

^{۳۸} اگر رکن عراقی سے گزرنے کے بعد (حجر اسود کے بعد خانہ کعبہ کا جو کونا ہے اس کو رکن عراقی کہتے ہیں۔ جہاں سے ایک ذرا سے فاصلہ کے بعد حجر اسماعیل شروع ہوتا ہے) یاد آئے تو قربت کی نیت سے طواف مکمل کرے گا اور بعد میں دو دور کعت نماز طواف بجالائے گا اور اس میں بہتر یہ ہے کہ طواف واجب کی نماز فوراً انجام دے اور دوسرے طواف کی نماز سعی کے بعد انجام دے اگر رکن عراقی سے گزرنے سے پہلے یاد آجائے تب بھی یہی کرنا ہو گا۔ (السیدستانی مدظلہ مسئلہ ۳۱۴)

صرف اس بات میں ہو کہ آخری شوط کہیں آٹھویں تو نہیں تھی تو یہ شک بھی قابل توجہ نہیں ہے اور اس کا طواف صحیح ہے۔

لیکن اگر یہی شک آخری شوط مکمل ہونے سے پہلے ہو تو اس صورت میں طواف باطل ہے، یہ طواف قربت کی نیت سے مکمل کرنا ہو گا اور ایک طواف اور بجالانا ہو گا۔

مسئلہ: اگر عدد طواف میں چھ سات کے درمیان یا پانچ اور چھ کے درمیان شک ہو یا اس کے قبل کے شوط کے درمیان شک ہو تو ان تمام صورتوں میں اس کا طواف باطل ہے۔

مسئلہ: اگر کسی شخص کو چھ اور سات کے درمیان شک ہو اور اس شخص نے اس شوط کو چھٹی شوط قرار دیتے ہوئے طواف مکمل کیا اور اسکو مسائل کا علم نہ تھا تو اس کو طواف پھر سے بجالانا ہو گا۔

لیکن اگر یہ بات اس وقت یاد آئی ہو اور **مسئلہ** کا علم

اس وقت ہوا ہو جب طواف بجالانے کا کوئی امکان نہ ہو تو اس صورت میں اس کا یہ طواف صحیح ہو گا۔

مسئلہ: اگر دو آدمیوں نے ایک ساتھ طواف شروع کیا تو انسان اپنے ساتھی کے اعداد و شمار پر بھروسہ کر سکتا ہے بشرطیکہ اس کے ساتھی کو اپنے اعداد و شمار پر یقین ہو۔

مسئلہ: اگر مستحبی طواف کے اعداد و شمار میں شک ہو تو عدد کم کو بنیاد قرار دیتے ہوئے طواف کو جاری رکھے گا۔

مسئلہ: اگر کوئی شخص جان بوجھ کر یا بھولے سے عمرہ تمتع میں طواف کو ترک کر دے اور ”وقوف عرفات“ سے قبل بجا نہ لاسکتا ہو تو اس کا عمرہ باطل ہو جائے گا اور اس شخص کو آئندہ سال پھر حج بجالانا ہو گا۔^{۳۹} پھر اس صورت

^{۳۹} حج افراد سے بدلنا بھی کافی نہ ہو گا۔ اگرچہ حج افراد سے بدلنا احتیاط کا تقاضا ہے وہ حج افراد قبولیت کی امید (رجاء) سے انجام دے گا بلکہ بہتر تو یہ ہے کہ وہ طواف نماز سعی اور تقصیر حج افراد اور عمرہ مفردہ کی عام نیت سے انجام دے۔ (السیستانی

میں یہ شخص اپنے حج تمتع کو حج افراد سے بدل دے گا اور حج کو قربت کی نیت سے تمام کرے گا یعنی اعمال حج کیلئے حج تمتع یا حج افراد کی نیت نہیں کرے گا۔

اور اگر حج تمتع میں جان بوجھ کر طواف کو ترک کر دے گا اور پھر بجالانے کا موقع نہ ہو تو اس کا آئندہ سال پھر سے حج بجالانا ہو گا اور اگر اس بنا پر طواف نہ کیا ہو کہ اسے مسئلہ کا علم ہی نہیں تھا تو اسے آئندہ سال حج تو بجالانا ہی ہو گا بلکہ اس کے ساتھ ساتھ ایک قربانی بھی بطور کفارہ دینا ہوگی۔

مسئلہ: اگر کوئی شخص طواف کرنا بھول گیا ہو تو جب اس کو یاد آئے بجالائے۔^{۴۰} اور اگر وقت گزرنے کے

مد ظلہ۔ الطواف)

اور اس صورت میں اس کو ایک اونٹ بھی بطور کفارہ دینا ہوگا۔ (السیستانی مد ظلہ مسئلہ ۳۲۱)

^{۴۰}طواف و نماز طواف کے بعد سعی بھی بجالائے۔ (السیستانی مد ظلہ مسئلہ ۳۲۱)

بعد یاد آئے تو اسکی قضا بجالائے گا اور اس صورت میں طواف اور نماز طواف کے بعد پھر سے سعی کا بجالانا بہتر ہے۔

اور اگر اس وقت یاد آیا ہو جب طواف کرنا ممکن نہ ہو مثلاً گھر پہنچنے کے بعد یاد آیا ہو تو اس صورت میں اس پر واجب ہے کہ کسی شخص کو اپنا نائب مقرر کرے جو اس کی طرف سے طواف بجالائے اور احتیاط کا تقاضا یہ ہے کہ یہ شخص نائب طواف کے بعد سعی بھی بجالائے۔

مسئلہ: وہ تمام چیزیں جو طواف پر موقوف ہیں وہ بغیر طواف بجالائے حلال نہیں ہوں گی۔ گرچہ طواف بھولے سے چھوٹا کیوں نہ ہو۔ ان چیزوں کے حلال ہونے کیلئے ضروری ہے۔ خواہ طواف خود بجالائے یا ضرورت کے تحت اس کا نائب طواف بجالائے۔

نماز طواف

نماز طواف واجباتِ عمرہ تمتع میں سے تیسرا واجب عمل ہے اور یہ دور کعت نماز ہے جو طواف کے بعد بجالائی جاتی ہے یہ دور کعت نماز نماز صبح کی طرح بجالائی جائے گی مگر نماز طواف میں یہ اختیار ہے کہ خواہ اسے زور سے پڑھے اور خواہ دھیرے سے۔ واجب ہے کہ جس قدر ممکن ہو یہ نماز مقامِ ابراہیم کے نزدیک بجالائی جائے، بلکہ احتیاط کا تقاضہ تو یہ ہے کہ یہ نماز مقامِ ابراہیم کے پیچھے بجالائی جائے اور اگر یہ صورت ممکن نہ ہو تو پھر جس قدر ممکن ہو اتنے نزدیک بجالائے۔^{۱۲} یہ تمام باتیں تو طواف واجب کی نماز

^{۱۲} اگر مقامِ ابراہیم کے پیچھے نماز پڑھنا ممکن نہ ہو تو اس کے کسی ایک جانب جس قدر قریب ممکن ہو نماز پڑھے اور ایک دوسری نماز طواف مقامِ ابراہیم کے پیچھے دور جا کر ادا کرے اور اگر اس طرح دونوں نمازیں ادا کرنا ممکن نہ ہو تو مسجد الحرام میں کسی جگہ مقامِ ابراہیم سے قریب ترین جگہ کا لحاظ کرتے ہوئے نماز طواف بجالائے۔

کیلئے شرط ہیں لیکن مستحبی طواف کی نماز مسجد الحرام میں کسی جگہ بھی بجا لا سکتا ہے۔

مسئلہ: جو شخص جان بوجھ کر نماز طواف بجا نہ لائے اس کا حج باطل ہو جائے گا۔

مسئلہ: طواف کے بعد فوراً نماز طواف بجا لائے، طواف اور نماز طواف میں کوئی فاصلہ نہ ہونا چاہئے۔

مسئلہ: اگر کوئی شخص نماز طواف بھول جائے اور سعی کرنے کے بعد اسے نماز طواف یاد آئے تو نماز طواف کو بجا لائے گا اور سعی کا دوبارہ بجا لانا واجب نہیں ہے گرچہ سعی کا دوبارہ بجا لانا احتیاط ہے۔

اور اگر نماز طواف دوران سعی یاد آجائے تو سعی کو وہیں چھوڑ دے گا۔ پہلے مقام ابراہیم پر جا کر (جیسا گذشتہ

اور اگر بعد میں مقام ابراہیم کے پیچھے نماز ادا کرنا ممکن ہو جائے تو پھر نماز ادا کرے مگر یہ کہ سعی کا وقت بہت تنگ ہو جائے۔ (السیدستانی مدظلہ مسئلہ صلاۃ الطواف)

مسئلہ میں گزر چکا ہے) نماز بجالائے گا پھر واپس آکر سعی کو جہاں سے چھوڑا تھا پورا کرے گا۔

اور اگر مکہ سے نکلنے کے بعد نماز طواف کا خیال آئے تو واجب ہے کہ وہ مکہ واپس آئے اور مقام ابراہیم پر نماز بجالائے اور اگر مکہ واپس آنا ممکن نہ ہو تو پھر جس جگہ ممکن ہو نماز طواف بجالائے گا۔ بالکل یہی صورت اس شخص کی بھی ہے جس نے **مسئلہ** سے عدم واقفیت کی بنا پر نماز طواف ترک کر دی تھی۔

مسئلہ: اگر نماز گزار کی قرأت صحیح نہ ہو تو اگر اس کی تصحیح ممکن نہیں ہے تو جس طرح سے ممکن ہو نماز بجالائے گا اور اگر قرأت کی تصحیح ممکن ہو تو اس پر واجب ہے کہ وہ پہلے قرأت کی تصحیح کرے اس کے بعد نماز بجالائے اور اگر اس نے اس تصحیح میں سہل انگاری سے کام لیا یہاں تک کہ وقت بالکل تنگ ہو گیا تو جس طرح ممکن ہو نماز طواف بجالائے گا۔ یا پھر نماز جماعت کے ساتھ

بجالاتے گا اور اس نماز کے لئے دوسرے کو نائب بھی قرار دے سکتا ہے۔^{۳۲}

مستحبات طواف

مستحب ہے کہ طواف کرتے وقت یہ دعا پڑھے جو حضرت امام جعفر صادق علیہ السلام سے منقول ہوئی ہے۔

اللَّهُمَّ إِنِّي أَسْأَلُكَ بِاسْمِكَ الَّذِي

يُمَشِي بِهِ عَلَى ظِلِّ الْمَاءِ كَمَا يُمَشِي بِهِ عَلَى
جُدِّ الْأَرْضِ وَأَسْأَلُكَ بِاسْمِكَ الَّذِي تَهْتَرُّ لَهُ

^{۳۲} اگر صرف سورہ الحمد صحیح طور سے پڑھ سکتا ہے تو دوسرا سورہ ساقط ہے اور اگر سورہ الحمد بھی صحیح طور سے نہیں پڑھ سکتا تو جس قدر ممکن ہو اتنا سورہ الحمد پڑھے اور بقیہ قرآن سے جو صحیح طور سے پڑھ سکتا ہو وہ پڑھے۔ اور اگر اس پر بھی قادر نہیں ہے تو تسبیح پڑھے۔

اس صورت میں احتیاط کا تقاضا یہ ہے کہ نماز جماعت سے یہ نماز پڑھے اور کسی کو نائب بھی قرار دے۔ (السیستانی مدظلہ مسئلہ ۳۳۱)

أَقْدَامُ مَلَائِكَتِكَ وَأَسْأَلُكَ بِاسْمِكَ الَّذِي
دَعَاكَ بِهِ مُوسَى مِنْ جَانِبِ الطُّورِ
فَاسْتَجَبْتَ لَهُ وَالْقَيْتَ عَلَيْهِ فَحَبَّةٌ مِنْكَ
وَأَسْأَلُكَ بِاسْمِكَ الَّذِي غَفَرْتَ بِهِ لِمُحَمَّدٍ
صَلَّى اللَّهُ عَلَيْهِ وَآلِهِ مَا تَقَدَّمَ مِنْ ذَنْبِهِ وَمَا
تَأَخَّرَ وَأَتَمَّمْتَ عَلَيْهِ نِعْمَتَكَ أَنْ (تَفْعَلْ بِي
كَذَا وَكَذَا)

اس جگہ اپنی حاجت طلب کرے اور یہ دعا پڑھتا

رہے:

اَللّٰهُمَّ اِنِّیْ اِلَیْكَ فَقِیْرٌ وَّ اِنِّیْ خَائِفٌ
مُسْتَجِیْرٌ فَلَا تُغَیِّرْ جِسْمِیْ وَلَا تُبَدِّلْ اِسْمِیْ
ہر شوط کے بعد صلوات بھیجے اور اس دعا کو پڑھے۔
سَآئِلُكَ فَقِیْرُكَ مِسْکِیْنُكَ بِبَابِكَ

فَتَصَدَّقْ عَلَيْهِ بِالْجَنَّةِ اَللّٰهُمَّ الْبَيْتُ بَيْتُكَ
وَالْحَرَمُ حَرَمُكَ وَالْعَبْدُ عَبْدُكَ وَهَذَا مَقَامُ
الْعَائِدِيكَ الْمُسْتَجِيرِكَ مِنَ النَّارِ
فَاعْتِقْنِيْ وَوَالِدِيْ وَاهْلِيْ وَوَلَدِيْ وَاخْوَانِي
الْمُؤْمِنِيْنَ مِنَ النَّارِ يَا جَوَادِيَا كَرِيْمًا۔

جس وقت حجر اسماعیل علیہ السلام کے پاس
پہنچے تو یہ دعا پڑھے۔

اَللّٰهُمَّ اَدْخِلْنِيْ الْجَنَّةَ وَاَجِرْنِيْ مِنَ
النَّارِ بِرَحْمَتِكَ وَعَافِيْنِيْ مِنَ السُّقْمِ وَاَوْسِعْ
عَلَيَّ مِنَ الرِّزْقِ الْحَلَالِ وَاَذْرِءْ عَنِّيْ شَرَّ فَسَقَةٍ
الْجِنِّ وَالْاِنْسِ وَشَرَّ فَسَقَةِ الْعَرَبِ وَالْعَجَمِ۔

حجر اسود سے گزرتے وقت یہ دعا پڑھے۔

يَا ذَا الْمَنِّ وَالطَّوْلِ يَا ذَا الْجُودِ وَالْكَرَمِ

إِنَّ عَمَلِي ضَعِيفٌ فَضَاعِفُهُ لِي وَتَقَبَّلْهُ مِنِّي
إِنَّكَ أَنْتَ السَّبِيعُ الْعَلِيمُ۔

رکن یمانی پر پہونچ کر یہ دعا پڑھے۔

يَا اللَّهُ يَا وَلِيَّ الْعَافِيَةِ وَخَالِقَ الْعَافِيَةِ
وَرَازِقَ الْعَافِيَةِ وَ الْمُنْعِمَ بِالْعَافِيَةِ
وَالْمُتَفَضِّلَ بِالْعَافِيَةِ عَلَيَّ وَعَلَىٰ جَمِيعِ خَلْقِكَ
يَا رَحْمَنَ الدُّنْيَا وَالْآخِرَةِ وَ رَحِيمَهُمَا صَلِّ
عَلَىٰ مُحَمَّدٍ وَآلِ مُحَمَّدٍ وَارْزُقْنَا الْعَافِيَةَ وَتَمَامَ
الْعَافِيَةِ وَشُكْرَ الْعَافِيَةِ فِي الدُّنْيَا وَالْآخِرَةِ يَا
أَرْحَمَ الرَّاحِمِينَ۔

کعبہ کی طرف رخ کر کے یہ دعا پڑھے۔

الْحَمْدُ لِلَّهِ الَّذِي شَرَّفَكَ وَعَظَّمَكَ
وَالْحَمْدُ لِلَّهِ الَّذِي بَعَثَ مُحَمَّدًا نَبِيًّا وَجَعَلَ

عَلِيًّا إِمَامًا اللَّهُمَّ اهْدِلْهُ خِيَارَ خَلْقِكَ وَ
جَنِّبْهُ شَرَّارَ خَلْقِكَ۔

حجر اسود اور رکن یمانی کے درمیان یہ دعا پڑھے۔
رَبَّنَا آتِنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ

ساتویں شوط میں جب رکن یمانی کے قریب
پہنچے تو اپنے ہاتھ اور شکم کو کعبہ سے مس کرے^{۳۳} اپنے
گناہوں کا اقرار کرے اور استغفار کرے اور یہ دعا پڑھے
جسے امام جعفر صادق علیہ السلام پڑھا کرتے تھے۔

اللَّهُمَّ الْبَيْتُ بَيْتُكَ وَالْعَبْدُ عَبْدُكَ وَهَذَا

^{۳۳} موجودہ حالات میں طواف کرنے والوں کی کثرت کو مد نظر رکھتے ہوئے۔
بہتر یہ ہے کہ طواف مکمل کرنے کے بعد خود کو خانہ کعبہ سے مس کرے۔ ورنہ
اس بھیڑ میں وہیں سے طواف شروع کرنا جہاں سے چھوڑا تھا بہت مشکل کام
ہے لہذا یہ کام طواف مکمل کرنے کے بعد انجام دے۔ (مرتب)

مَقَامُ الْعَائِذِ بِكَ مِنَ النَّارِ اَللّٰهُمَّ مِنْ قَبْلِكَ
الرَّوْحُ وَالْفَرَجُ وَالْعَافِيَةُ اَللّٰهُمَّ اِنَّ عَمَلِيْ
ضَعِيْفٌ فَضَاعِفُهُ لِيْ وَاغْفِرْ لِيْ مَا اَظْلَعْتَ
عَلَيْهِ مِثْلِيْ وَخَفِيَ عَلٰى خَلْقِكَ اَسْتَجِيْرُ بِاللّٰهِ مِنَ
النَّارِ۔ اور کہے۔ اَللّٰهُمَّ اِنَّ عِنْدِيْ اَفْوَاجًا مِنْ
ذُنُوْبٍ وَاَفْوَاجًا مِنْ خَطَايَا وَعِنْدَكَ اَفْوَاجُ
مِنْ رَحْمَةٍ وَاَفْوَاجُ مِنْ مَغْفِرَةٍ يَا مَنْ
اَسْتَجَابَ لِابْغَضِ خَلْقِهِ اِذْ قَالَ اَنْظُرْنِيْ اِلٰى
يَوْمِ يُبْعَثُوْنَ اَسْتَجِبْ لِيْ۔

خوب اپنی حاجتوں کو طلب کرے اور گناہوں کا
اقرار کر کے استغفار کرے۔ انشاء اللہ اس کے گناہ بخشے
جائیں گے۔

حجر اسود پر پہنچ کر یہ دعا پڑھے۔

اَللّٰهُمَّ قِنِّعْنِيْ بِمَا رَزَقْتَنِيْ وَبَارِكْ قِيَمًا

اَتَيْتَنِيْ

نماز طواف کے بعد یہ دعا پڑھے:

اَللّٰهُمَّ تَقَبَّلْ مِنِّيْ وَلَا تَجْعَلْهُ آخِرَ

العَهْدِ مِنِّيْ اَلْحَمْدُ لِلّٰهِ بِمَحَامِدِهِ كُلِّهَا عَلٰی

نِعْمَائِهِ كُلِّهَا حَتّٰی يَنْتَهِيْ الْحَمْدُ اِلٰی مَا يَحِبُّ

وَيَرْضٰی اَللّٰهُمَّ صَلِّ عَلٰی مُحَمَّدٍ وَّ اٰلِ مُحَمَّدٍ وَّ

تَقَبَّلْ مِنِّيْ وَطَهِّرْ قَلْبِيْ وَزَكِّ عَمَلِيْ اَللّٰهُمَّ

ارْحَمْنِيْ بِطَاعَتِيْ اِيَّاكَ وَطَاعَتِيْ رَسُوْلَكَ صَلِّ

اللّٰهُ عَلَيْهِ وَاٰلِهٖ اَللّٰهُمَّ جَنِّبْنِيْ اَنْ اَتَعَدَّیْ

حُدُوْدَكَ وَاَجْعَلْنِيْ مِنْ مُّحِبِّكَ وَیُحِبِّ

رَسُوْلِكَ صَلِّ اللّٰهُ عَلَيْهِ وَاٰلِهٖ وَمَلَائِكَتِكَ

وَعِبَادِكَ الصَّالِحِينَ۔

سجدہ میں جا کر یہ دعا پڑھے:

سَجَدَ لَكَ وَجْهِي تَعَبُّدًا وَرِقًّا لَا إِلَهَ إِلَّا
أَنْتَ حَقًّا حَقًّا الْأَوَّلُ قَبْلَ كُلِّ شَيْءٍ وَالْآخِرُ
بَعْدَ كُلِّ شَيْءٍ وَهَذَا أَنَا ذَا بَيْنَ يَدَيْكَ نَاصِيَتِي
بِيَدِكَ فَاعْفِرْ لِي أَنَّهُ لَا يَغْفِرُ الذَّنْبَ الْعَظِيمَ
غَيْرُكَ فَاعْفِرْ لِي فَإِنِّي مُقِرٌّ بِذُنُوبِي عَلَى نَفْسِي
وَلَا يَدْفَعُ الذَّنْبَ الْعَظِيمَ غَيْرُكَ۔

نماز طواف مکمل کرنے کے بعد زمزم کا پانی
پئے۔ پھر سعی کیلئے صفا کی طرف جائے پانی پیتے وقت یہ دعا
پڑھے:

اَللّٰهُمَّ اجْعَلْهُ عِلْمًا نَافِعًا وَرِزْقًا
وَاسِعًا، وَشِفَاءً مِنْ كُلِّ دَاءٍ وَسُقْمٍ۔

سر پر اور پیٹھ پر اور پیٹ پر پانی ڈالنا مستحب ہے۔

سعی

عمرہ تمتع کے اعمال میں یہ چوتھا واجب ہے جو رکن کی حیثیت رکھتا ہے اگر کوئی شخص جان بوجھ کر سعی کو ترک کر دے تو اس کا حج باطل ہو جائے گا۔ سعی میں قصد قربت شرط ہے البتہ طہارت وغیرہ شرط نہیں ہے، گرچہ طہارت کی حالت میں بجالانا زیادہ بہتر ہے۔

نیت یہ ہوگی: ”سعی بجالاتا ہوں واجب قربۃً الی اللہ“ نیت میں یہ بھی معین کرے کہ یہ سعی عمرہ کی سعی ہے یا حج کیلئے سعی ہے۔ مثلاً یوں کہے: سعی کرتا ہوں صفا و مروہ کے درمیان عمرہ تمتع حج تمتع کیلئے واجب قربۃً الی اللہ۔

مسئلہ: سعی طواف اور نماز طواف کے بعد بجالانی

جائے گی اور جو شخص عمداً سعی کو طواف یا نماز طواف سے پہلے کرے گا اس کو طواف یا نماز طواف کے بعد دوبارہ سعی بجالانا ہوگی۔

مسئلہ: سعی ”صفا“ سے شروع کرے گا اور پھر مَرَوَہ تک جائے گا یہ ایک شوط ہوگا۔ پھر مَرَوَہ سے شروع کرے گا اور صفا پر ختم کرے گا یہ دوسرا شوط ہوگا۔ اسی طرح سے بجالاتا رہے گا یہاں تک کہ ساتواں شوط مَرَوَہ پر ختم ہو جائے گا۔ اس طرح سعی مکمل ہو جائے گی۔

مسئلہ: اگر کسی شخص نے صفا کے بجائے مَرَوَہ سے سعی کی ابتداء کی تو اس کی یہ ابتداء درست نہ ہوگی بلکہ اس کو صفا سے شروع کرنا ہوگا۔

مسئلہ: جس وقت مَرَوَہ کی طرف جا رہا ہو تو واجب ہے کہ مَرَوَہ کو نگاہوں کے سامنے رکھے اور جب صفا کی طرف واپس آ رہا ہو تو صفا پر نگاہیں ہوں۔ اگر کسی نے مَرَوَہ کے طرف جاتے وقت مَرَوَہ کی جانب پشت کر دی یا واپسی میں

صفا کی جانب پشت کر دی تو اس کی سعی درست نہ ہو گی ہاں
داہنے بائیں دیکھنے میں کوئی حرج نہیں ہے۔

مسئلہ: سعی کے درمیان بیٹھ کر آرام کیا جاسکتا ہے
گرچہ بیٹھ کر آرام نہ کرنا ہی مطابق احتیاط ہے۔

احکام سعی

یہ بات گزر چکی ہے کہ سعی ارکان حج میں سے
ایک رکن ہے اگر کوئی شخص عمداً سعی کو ترک کر دے اور
اس کے پاس اتنا وقت نہ ہو کہ وہ وقوف عرفات سے پہلے
اس کو بجالا سکتا ہو تو اس کا حج باطل ہو جائے گا اور آئندہ سال
پھر سے حج بجالانا ہو گا اور اس صورت میں احرام تمتع کو حج
افراد میں تبدیل کر دے گا اور اس کو صرف قربت کی نیت
سے بجالائے گا۔^{۴۳}

^{۴۳} ص ۸۳ پر آیۃ اللہ العظمیٰ السیستانی مد ظلہ کا فتویٰ گزر چکا ہے رجوع
فرمائیں۔

مسئلہ: اگر کوئی شخص سعی کرنا بھول جائے تو جس وقت یاد آئے اس وقت بجالائے گرچہ اعمال حج بجالانے کے بعد ہی کیوں نہ یاد آئے اور اگر خود سعی نہ بجالاسکتا ہو یا بجالانے میں کافی مشقت برداشت کرنا پڑے، تو ان صورتوں میں وہ کسی کو سعی کیلئے نائب مقرر کر سکتا ہے۔

مسئلہ: طواف اور نماز طواف بجالانے کے بعد سعی میں زیادہ تاخیر نہ کرنا چاہئے بلکہ جس قدر ممکن ہو فوراً بجالائے۔ ہاں ضرورت کے تحت رات تک تاخیر کر سکتا ہے، لیکن دوسرے دن تک تاخیر جائز نہیں ہے۔

مسئلہ: اگر عدد سعی میں زیادتی ہو جائے تو اس کا وہی حکم ہے جو عدد طواف میں زیادتی کے سلسلہ میں بیان کیا جا چکا ہے ہاں اگر اس سلسلہ میں وہ مسائل سے ناواقف ہو تو زیادتی سے سعی باطل نہیں ہوگی۔

مسئلہ: اگر عدد سعی میں جان بوجھ کر کمی کر دے اور وقوف عرفات سے قبل اس کا بجالانا ممکن نہ ہو تو اس کا حج

باطل ہو جائے گا۔^{۴۵} اور اسے آئندہ سال پھر سے حج بجالانا ہو گا۔ اور اس صورت میں بہتر یہ ہے کہ حج تمتع کو حج افراد میں تبدیل کر دے اور بقیہ اعمال حج اور اعمال عمرہ مفردہ کو صرف قربت کی نیت سے بجالائے۔

مسئلہ: اگر عدد سعی میں بھولے سے کمی ہو جائے تو اگر یہ کمی چوتھی شوط^{۴۶} کے بعد ہوئی ہے تو اس پر واجب ہے کہ جس وقت بھی یاد آئے اس بقیہ عدد کو پورا کرے اگر چہ اعمال حج بجالانے کے بعد ہی کیوں نہ یاد آئے۔ اور اگر

^{۴۵} ص ۶۳ پر اس کی تفصیل گزر چکی ہے۔ طواف ترک کرنے پر جو صورت ہوگی وہی یہاں ہوگی۔

^{۴۶} چار شوط کے مکمل ہونے کی شرط نہیں ہے چاہے ایک شوط کم ہو یا سے زیادہ جب بھی یاد آئے اس کا پورا کرنا ضروری ہے بلکہ بہتر یہ ہے کہ گزشتہ سعی کو مکمل کر کے ایک اور سعی بھی بجالائے۔

اور اگر خود ادا کرنا ممکن نہ ہو تو نائب مقرر کرے وہ نائب بھی پہلے گزشتہ سعی کو مکمل کرے اور بعد میں ایک مکمل سعی اور بجالائے۔ (السیستانی مدظلہ مسئلہ ۳۴۶)

بقیہ عدد کا پورا کرنا اس کے امکان میں نہ ہو یا کافی سخت ہو تو اس صورت میں یہ شخص ایک نائب مقرر کرے گا جو اس کی طرف سے ایک کامل سعی بجالائے گا اور یہ نائب سعی کرتے وقت نیت کرے گا ”میں سعی بجالا رہا ہوں اس شخص کی طرف سے جو اس کے ذمہ ہے۔“

اگر یہ کمی چوتھی شوط سے پہلے واقع ہوئی ہو تو اس صورت میں وہ ایک کامل سعی بجالائے گا اور مجبوری کی صورت میں کسی شخص کو نائب قرار دیگا۔

مسئلہ: جس شخص کے عدد سعی میں بھولے سے کمی رہ گئی ہو مگر اس نے اپنے ناخن کاٹ لئے ہوں اور یا اپنی زوجہ سے ہمبستری کی ہو اس یقین کی بنا پر کہ وہ سعی کو بجالا چکا ہے اور اب اس سے فارغ ہو چکا ہے اور بعد میں سعی کے ناتمام رہ جانے کا علم ہوا ہو تو اس صورت میں ایک گائے بطور کفارہ دینا ہوگی۔ اور سعی کو بھی گذشتہ مسائل کی روشنی میں تمام کرنا ہوگا۔

مسئلہ: اگر تقصیر کرنے کے بعد عد سعی میں شک پیدا ہو جائے تو اس شک کی طرف کوئی توجہ نہ کی جائے گی۔

مسئلہ: جس وقت مَرَوَہ پر ہو اور اس وقت یہ شک ہو کہ ساتواں شوط تھا یا نوں شوط تو شک کی طرف توجہ نہ کی جائے گی اور سعی صحیح ہوگی۔ ہاں اگر یہی شک اثنائے راہ میں ہو تو اس کی یہ سعی باطل ہوگی اور اسے دوبارہ پھر سے سعی بجالانا ہوگی۔

مسئلہ: سعی کے شوط میں شک کا وہی حکم ہے جو طواف کے شوط میں شک کا ہے۔ اگر اس کی گنتی میں شک ہو جائے تو سعی باطل ہے۔

مستحبات سعی

جب سعی کرنا چاہے تو مستحب ہے کہ اس دروازے سے نکلے جو حجر اسود کے مقابل میں ہے سعی کرنے سے پہلے تھوڑا سا ”آب زمزم“ پیئے اور تھوڑا اپنے

اوپر بھی چھڑ کے اور اس وقت یہ دعا پڑھے:

اَللّٰهُمَّ اجْعَلْهُ عِلْبًا نَافِعًا وَرِزْقًا
وَاسِعًا وَشِفَاءً مِنْ كُلِّ دَاءٍ وَسُقْمٍ۔

بہت سکون اور اطمینان کے ساتھ قدم اٹھائے
نعمت خداوندی کو یاد کرے حمد و ثنائے الہی بجالائے سات
مرتبہ اللہ اکبر سات مرتبہ الْحَمْدُ لِلّٰہ اور سات مرتبہ
لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ لَهُ الْهُلْكُ
وَلَهُ الْحَمْدُ يُحْيِي وَيُمِيْتُ وَيُمِيْتُ وَيُحْيِي وَهُوَ
حَيٌّ لَا يَمُوْتُ وَهُوَ عَلَى كُلِّ شَيْءٍ قَدِيْر۔ پڑھے۔

پھر محمد و آل محمد پر صلوات بھیجے اور تین مرتبہ یہ
دعا پڑھے:

اَللّٰهُ اَكْبَرُ عَلَى مَا هَدَيْنَا الْحَمْدُ لِلّٰہ عَلَى
مَا اَوْلَانَا وَالْحَمْدُ لِلّٰہ الْحَيُّ الْقَيُّوْمُ وَالْحَمْدُ لِلّٰہ
الْحَيُّ الدَّائِمُ۔ اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ

أَنَّ مُحَمَّدًا عَبْدُهُ وَرَسُولُهُ لَا نَعْبُدُ إِلَّا إِيَّاهُ
مُخْلِصِينَ لَهُ الدِّينَ وَلَوْ كَرِهَ الْمُشْرِكُونَ۔

تین مرتبہ یہ دعا پڑھے:

اَللّٰهُمَّ اِنِّیْ اَسْئَلُكَ الْعَفْوَ وَالْعَافِیَةَ
وَالْیَقِیْنَ فِی الدُّنْیَا وَالْآخِرَةِ۔

تین مرتبہ یہ کہے:

اَللّٰهُمَّ اَتِنَا فِی الدُّنْیَا حَسَنَةً وَفِی
الْآخِرَةِ حَسَنَةً وَقِنَا عَذَابَ النَّارِ۔ پھر سو مرتبہ
اللّٰهُ اَكْبَرُ سو مرتبہ لَا اِلٰهَ اِلَّا اللّٰهُ سو مرتبہ الْحَمْدُ لِلّٰهِ
اور سو مرتبہ سُبْحَانَ اللّٰهِ کہے اور پھر یہ دعا پڑھے۔

لَا اِلٰهَ اِلَّا اللّٰهُ وَحْدَهُ وَحْدَهُ اَنْجَزَ وَعَدَهُ
وَنَصَرَ عَبْدَهُ وَ غَلَبَ الْاَحْزَابَ وَحْدَهُ فَلَهُ
الْمُلْكُ وَلَهُ الْحَمْدُ وَحْدَهُ اَللّٰهُمَّ بَارِكْ لِیْ فِی

الْمَوْتِ وَفِيمَا بَعْدَ الْمَوْتِ اَللّٰهُمَّ اِنِّیْ اَعُوْذُ بِكَ
مِنْ ظُلْمَةِ الْقَبْرِ وَوَحْشَتِهِ اَللّٰهُمَّ اِظْلِنِیْ فِیْ
ظِلِّ عَرْشِكَ یَوْمَ لَا ظِلَّ اِلَّا ظِلُّكَ

بار بار یہ دعا پڑھے، اپنے دین کو اہل و عیال کو خدا
کے سپرد کرے اور یہ دعا پڑھے۔

اَسْتُوْدِعُ اللّٰهَ الرَّحْمٰنَ الرَّحِیْمَ الَّذِیْ
لَا تَضِیْعُ وَدَائِعُهُ دِیْنِیْ وَنَفْسِیْ وَاهْلِیْ وَمَالِیْ
وَوَلَدِیْ اَللّٰهُمَّ اَسْتَغِیْنِیْ عَلٰی کِتَابِكَ
وَسُنَّةِ نَبِیِّكَ وَتَوْفِیْیْ عَلٰی مِلَّتِهِ وَاَعِزَّنِیْ مِنْ
الْفِتْنَةِ۔ تین مرتبہ کہے (اَللّٰهُ اَكْبَرُ) پھر گذشتہ دعا
کو دو مرتبہ پڑھے اور ایک بار اَللّٰهُ اَكْبَرُ کہے۔

اگر ساری دعائیں نہ پڑھ سکتا ہو تو جس قدر ممکن ہو
اس قدر دعا پڑھے۔ یہ دعا پڑھنا بھی مستحب ہے حضرت علی
علیہ السلام کو وہ صفا پر خانہ کعبہ کی طرف رخ کر کے ہاتھوں کو

بلند کر کے یہ دعا پڑھا کرتے تھے۔

اَللّٰهُمَّ اغْفِرْ لِيْ كُلَّ ذَنْبٍ اَذْنَبْتُهُ قَطُّ
فَاِنْ عُدْتُ فَعُدْ عَلَيَّ بِالْمَغْفِرَةِ فَاِنَّكَ اَنْتَ
الْغَفُوْرُ الرَّحِيْمُ اَللّٰهُمَّ اَفْعَلْ بِيْ مَا اَنْتَ
اَهْلُهُ فَاِنَّكَ اِنْ تَفْعَلْ بِيْ مَا اَنْتَ اَهْلُهُ تَرْحَمْنِيْ
وَ اِنْ تُعَذِّبْنِيْ فَاَنْتَ غَنِيٌّ عَنِّ عَذَابِيْ وَاَنَا
مُحْتَاْجٌ اِلَى رَحْمَتِكَ فَيَا مَنْ اَنَا مُحْتَاْجٌ اِلَى
رَحْمَتِهِ اِرْحَمْنِيْ وَلَا تَفْعَلْ بِيْ مَا اَنَا اَهْلُهُ فَاِنَّكَ
اِنْ تَفْعَلْ بِيْ مَا اَنَا اَهْلُهُ تُعَذِّبْنِيْ وَلَمْ تَطْلُبْنِيْ
اَصْبَحْتُ اَتَّقِيْ عَذْلَكَ وَلَا اَخَافُ جَوْرَكَ
فَيَا مَنْ هُوَ عَدْلٌ لَا يَجُوْرُ اِرْحَمْنِيْ۔

اور کہے کہ:

يَا مَنْ لَا يَخِيْبُ سَائِلُهُ وَلَا يَنْفَدُ نَائِلُهُ

صَلِّ عَلَى مُحَمَّدٍ وَآلِ مُحَمَّدٍ وَأَعِزَّنِي مِنَ
النَّارِ بِرَحْمَتِكَ۔

جو شخص اپنے مال میں زیادتی کا خواہاں ہو اس کو
چاہئے کہ دیر تک صفا پر قیام کرے اور کعبہ کی طرف رخ
کر کے یہ دعا پڑھے۔

اَللّٰهُمَّ اِنِّیْ اَعُوْذُبِكَ مِنْ عَذَابِ الْقَبْرِ
وَفِتْنَتِهِ وَغُرْبَتِهِ وَوَحْشَتِهِ وَظُلْمَتِهِ وَضِیقِهِ
وَضَنْكِهِ اَللّٰهُمَّ اِظْلِنِیْ فِیْ ظِلِّ عَرْشِكَ یَوْمَ لَا
ظِلَّ اِلَّا ظِلُّكَ یَا رَبِّ الْعَفْوِ یَا مَنْ اَمَرَ بِالْعَفْوِ یَا
مَنْ هُوَ اَوْلٰی بِالْعَفْوِ یَا مَنْ یُّشِیْبُ عَلٰی الْعَفْوِ
اَلْعَفْوُ اَلْعَفْوُ اَلْعَفْوُ یَا جَوَادِ یَا کَرِیْمُ یَا کَرِیْمُ
یَا قَرِیْبُ یَا بَعِیْدُ اُرْدُدْ عَلٰی نِعْمَتِكَ
وَاسْتَعِیْلِنِیْ بِطَاعَتِكَ وَمَرْضَاتِكَ۔

مستحب ہے کہ پیادہ سعی کرے، صفا سے ”منارہ اول“ تک معمول کے طور پر چلے اور منارہ اول سے منارہ دوم تک ہر ولہ کرے یعنی اس شخص کی طرح چلے جسے جلدی ہو، تیز تیز قدم بڑھائے (آجکل منارہ اول اور منارہ دوم کی نشاندہی کیلئے سبز روشنی لگادی گئی ہے)

عورتوں کیلئے ہر ولہ مستحب نہیں ہے۔

جس وقت منارہ اول پر پہنچے یہ دعا پڑھے۔

بِسْمِ اللّٰهِ وَبِاللّٰهِ وَاللّٰهُ اَكْبَرُ وَصَلَّى اللّٰهُ
عَلَى مُحَمَّدٍ وَّ اَهْلِ بَيْتِهِ اَللّٰهُمَّ اغْفِرْ وَاَرْحَمْ
وَتَجَاوَزْ عَمَّا تَعْلَمُ اِنَّكَ اَنْتَ الْاَعَزُّ الْاَكْرَمُ
وَاهْدِنِي لِلَّتِي هِيَ اَقْوَمُ اَللّٰهُمَّ اِنَّ عَمَلِي
ضَعِيفٌ فَضَاعِفْهُ لِيْ وَتَقَبَّلْ مِنِّي اَللّٰهُمَّ لَكَ
سَعْيِيْ وَبِكَ حَوْلِيْ وَقُوَّتِيْ وَتَقَبَّلْ مِنِّي عَمَلِيْ يَا

مَنْ يَقْبَلْ عَمَلُ الْمُتَّقِينَ۔

تیزی سے قدم بڑھائے اور جب منارہ دوم پر پہنچے یہ دعا پڑھے۔

يَا ذَا الْمَنِّ وَالْفَضْلِ وَالْكَرَمِ وَالنَّعْمَاءِ
وَالْجُودِ اغْفِرْ لِي ذُنُوبِي إِنَّهُ لَا يَغْفِرُ الذُّنُوبَ
إِلَّا أَنْتَ۔

جب مروہ پر پہنچے تو وہی دعا پڑھے جو صفا پر پڑھی تھی، اس کے بعد یہ دعا پڑھے۔

اَللّٰهُمَّ يَا مَنْ اَمَرَ بِالْعَفْوِ يَا مَنْ يُحِبُّ
الْعَفْوَ يَا مَنْ يُعْطِي عَلَى الْعَفْوِ يَا مَنْ يَعْفُو عَلَى
الْعَفْوِ يَا رَبِّ الْعَفْوِ الْعَفْوِ الْعَفْوِ۔

باچشم گریاں سعی کرے زیادہ سے زیادہ دعائیں
کرے اور سعی کرتے وقت یہ دعا پڑھتا رہے:

اَللّٰهُمَّ اِنِّیْ اَسْأَلُكَ حُسْنَ الظَّنِّ بِكَ
عَلٰی كُلِّ حَالٍ وَ صِدْقَ النِّیَّۃِ فِی التَّوَكُّلِ
عَلَيْكَ۔

تقصیر

تقصیر واجبات عمرہ تمتع کا پانچواں واجب عمل ہے۔
تقصیر کا مطلب یہ ہے کہ انسان اپنے ناخن (ہاتھ پیر) یا
سریا داڑھی کے بال میں سے کچھ حصہ قربت کی نیت سے
قطع کرے اور اگر بغیر نیت کے ناخن وغیرہ کاٹے تو اسے
تقصیر نہیں کہا جاتا۔

مسئلہ: عمرہ تمتع میں تقصیر کے بعد وہ تمام چیزیں
حلال ہو جاتی ہیں جو احرام کی بنا پر حرام ہو گئی تھیں۔ ہاں
عمرہ تمتع میں سر منڈانا جائز نہیں ہے بلکہ حرام ہے اور اگر
سر منڈوالیا تو ایک بکری بطور کفارہ دینا ہوگی۔

مسئلہ: سعی بجالانے سے پہلے تقصیر کرنا حرام ہے اگر جان بوجھ کر تقصیر کی تو کفارہ دینا ہو گا۔

مسئلہ: سعی بجالانے کے بعد ضروری نہیں ہے کہ فوراً ہی تقصیر کی جائے بلکہ جہاں چاہے تقصیر کر سکتا ہے۔

مسئلہ: اگر جان بوجھ کر تقصیر نہ کرے اور حج کیلئے احرام باندھ لے تو اس کا عمرہ باطل ہو جائے گا اور حج تمتع حج افراد میں بدل جائے گا اور اعمال حج کے بعد عمرہ مفردہ بجالانا ہو گا۔ اور بنا بر احتیاط آئندہ سال پھر سے حج بجالانا ہو گا۔

مسئلہ: اگر تقصیر کرنا بھول جائے اور حج کیلئے احرام باندھ لے تو اس کا عمرہ صحیح ہے اور اس بھول کے بدلے ایک بکری بطور کفارہ دینا ہو گی۔

مسئلہ: عمرہ تمتع میں طواف نساء واجب نہیں ہے ہاں قربت کی نیت سے بجالانے میں کوئی حرج نہیں ہے۔

عمرہ مفردہ

مسئلہ: حج کی طرح عمرہ کبھی واجب ہوتا ہے اور کسی مستحب، کبھی مفردہ ہوتا ہے اور کبھی تمتع، وہ عمرہ جو حج تمتع کے ساتھ انجام دیا جائے اسے عمرہ تمتع کہتے ہیں اور جو اس کے علاوہ بجالایا جائے اسے عمرہ مفردہ کہتے ہیں۔

مسئلہ: وہ اشخاص جن پر حج تمتع واجب ہوتا ہے ان پر عمرہ مفردہ واجب نہیں ہے لیکن اگر صرف عمرہ کی استطاعت ہے تو اس صورت میں عمرہ مفردہ بجالانا مطابق احتیاط ہے لہذا وہ شخص جو دوسرے کی طرف سے حج کر رہا ہے۔ اعمال حج سے فراغت حاصل کرنے کے بعد اگر عمرہ مفردہ بجالانے پر قادر ہے تو عمرہ بجالانا ہی مطابق احتیاط ہے۔

مسئلہ: عمرہ مفردہ نذر وغیرہ کی وجہ سے بھی واجب ہو جاتا ہے۔

مسئلہ: عمرہ تمتع اور عمرہ مفردہ تمام اعمال میں

شریک ہیں علاوہ چند امور کے:

۱۔ عمرہ مفردہ میں طواف نساء واجب ہے جبکہ عمرہ

تمتع میں واجب نہیں ہے۔

۲۔ عمرہ تمتع صرف ماہ شوال، ذیقعدہ اور ذی الحجہ

میں ہو سکتا ہے اور عمرہ مفردہ ہر وقت بجالایا جاسکتا ہے لیکن

اس کیلئے سب سے با فضیلت مہینہ ماہ رجب ہے اور پھر اس

کے بعد ماہ مبارک رمضان۔

۳۔ عمرہ تمتع میں احرام سے آزاد ہونے کیلئے

صرف تقصیر کی جاسکتی ہے لیکن عمرہ مفردہ میں حلق اور

تقصیر دونوں جائز ہے۔

۴۔ عمرہ تمتع اور حج تمتع کیلئے شرط ہے کہ دونوں

ایک ہی سال میں واقع ہوں عمرہ مفردہ میں یہ شرط نہیں

ہے۔ لہذا جس شخص پر حج افراد واجب ہے وہ دوسرے

سال بھی عمرہ مفردہ بجالا سکتا ہے۔

مسئلہ: وہ تمام جگہیں جہاں سے عمرہ تمتع کیلئے احرام باندھا جاسکتا ہے وہاں سے عمرہ مفردہ کیلئے بھی احرام باندھا جاسکتا ہے لیکن جو شخص مکہ معظمہ میں ہے اگر وہ عمرہ مفردہ کرنا چاہے تو اس کیلئے میقات تک جانا ضروری نہیں ہے بلکہ وہ حرم کی حدود سے نکل کر احرام باندھ سکتا ہے۔

مسئلہ: وہ شخص جو مکہ معظمہ میں داخل ہونا چاہتا ہے اس پر عمرہ مفردہ واجب ہے لہذا وہ بغیر احرام باندھے مکہ میں داخل نہیں ہو سکتا لیکن اس حکم سے وہ لوگ خارج ہیں جن کا برابر آنا جانا لگ رہا ہے جیسے کہ ڈرائیور وغیرہ اس طرح وہ شخص بھی اس حکم سے خارج ہے جو اعمال حج یا عمرہ مفردہ بجالانے کے بعد مکہ سے باہر آ گیا ہے اور ایک مہینہ گزرنے سے پہلے دوبارہ پھر مکہ واپس آ رہا ہے۔

مسئلہ: جس شخص نے ماہ حج میں عمرہ مفردہ انجام دیا ہو اور وہ حج کے وقت تک مکہ میں رہے اور حج کرنے کا ارادہ کرے تو اس شخص کو یہ اختیار ہے کہ وہ عمرہ مفردہ کو

عمرہ تمتع قرار دیدے خواہ وہ حج واجب انجام دینا چاہ رہا ہو یا مستحبی حج کا ارادہ رکھتا ہو۔

اعمال حج

احرام:

یہ بات پہلے ہی گزر چکی ہے کہ واجبات حج میں تیرہ (۱۳) چیزیں ہیں۔

۱۔ احرام: احرام کیلئے سب سے افضل دن ۸/دی الحجہ ہے ہاں اس سے تین دن قبل بھی احرام باندھا جاسکتا ہے خاص کر ضعیف اور مریض افراد یہ لوگ پہلے ہی احرام باندھ کر مکہ سے عرفات کیلئے نکل سکتے ہیں۔

مسئلہ: جس طرح تقصیر بجالانے سے پہلے حج کا احرام نہیں باندھا جاسکتا ہے اسی طرح اعمال حج تمام کرنے سے قبل عمرہ مفردہ کیلئے احرام نہیں باندھا جاسکتا ہے ہاں اگر

صرف طواف نساء باقی رہ گیا ہو تو باندھا جاسکتا ہے۔^{۴۷}

مسئلہ: وہ تمام باتیں جو عمرہ تمتع کے احرام کیلئے شرط تھیں وہی تمام باتیں احرام حج کیلئے بھی ضروری ہیں، ہاں اختلاف صرف نیت میں ہے۔ اس وقت جب احرام باندھے گا تو حج کے احرام کی نیت کرے گا۔ مثلاً میں احرام باندھتا ہوں حج تمتع کیلئے واجب یا سنت قرۃ الی اللہ۔

مسئلہ: ہر شخص کو یہ حق حاصل ہے کہ وہ مکہ میں کسی بھی جگہ سے حج کیلئے احرام باندھے لیکن مستحب ہے کہ یہ احرام مسجد الحرام میں باندھا جائے اور وہاں بھی مقام ابراہیم کے پاس حجر اسماعیل کے پاس احرام باندھے۔

مسئلہ: جو شخص جان بوجھ کر احرام نہ باندھے تو اس پر واجب ہے کہ وہ مکہ آکر احرام باندھے اور اگر اتنا وقت نہ ہو کہ وہ احرام باندھ کر اپنے کو عرفات پہونچا سکتا ہو تو اس

^{۴۷} بطور احتیاط اس صورت میں بھی احرام نہیں باندھ سکتا ہے۔ (السیدستانی

مدظلہ مسئلہ ۳۵۸)

کاج باطل ہو جائے گا اور اس کو پھر سے آئندہ سال حج بجالانا ہو گا۔^{۴۸}

مسئلہ: جو شخص احرام باندھنا بھول جائے اور بغیر احرام باندھے مکے سے نکل جائے اور بعد میں اسے احرام کا خیال آئے تو اس پر واجب ہے کہ وہ مکہ واپس آکر احرام باندھے خواہ اسے عرفات ہی سے کیوں نہ واپس آنا پڑے۔
ہاں اگر وقت میں اتنی وسعت نہ ہو کہ وہ مکہ آنے کے بعد عرفات پہنچ سکتا ہو یا اور کوئی وجہ ہو تو ایسی صورت میں وہ جہاں ہے وہیں احرام باندھے گا۔
یہی صورت اس وقت بھی ہوگی جب قیام عرفات کے بعد اسے احرام کا خیال آئے اور اگر احرام کا خیال اس وقت آئے جب سارے اعمال حج بجالا چکا ہو تو اس صورت میں اس کا حج صحیح ہو گا۔

^{۴۸} آئندہ سال حج کرنے کا تذکرہ آیۃ اللہ العظمی السیستانی مدظلہ کی مناسک میں نہیں ہے۔ مسئلہ ۳۶۳۔

مسئلہ: احتیاط کا تقاضا یہ ہے کہ وہ شخص جو حج تمتع بجالا رہا ہے وہ احرام حج کے بعد کوئی طواف بجا نہ لائے اور اگر احرام حج کے بعد طواف کر لیا ہے تو احتیاط اس میں ہے کہ وہ طواف کے بعد پھر ”تلبیہ“ کہے۔

وقوف عرفات

میدان عرفات میں ٹھہرنے کے احکام اور مسائل:

میدان عرفات میں ٹھہرنا حج تمتع کا دوسرا واجب ہے اس وقوف کے لئے نیت کرنا ضروری ہے اور نیت میں خلوص یعنی صرف خدا کی خوشنودی کی خاطر وقوف کرنا ضروری ہے۔

نیت اس طرح کر سکتا ہے۔ میدان عرفات میں قیام کرتا ہوں حج تمتع کیلئے زوال آفتاب سے غروب آفتاب تک واجب / سنت / نیابت قرۃ الی اللہ۔

وقوف عرفات کا مطلب یہ ہے کہ وقت مخصوص
میں میدان عرفات میں رہا جائے جس صورت میں
ہو۔ عرفات کی حدود معروف و مشہور ہیں۔

مسئلہ: میدان عرفات میں جو پہاڑ ہے جس کو
”جبل الرحمہ“ کہتے ہیں وہ بھی عرفات کی حدود میں شامل
ہے لیکن اس کے اوپر قیام کرنا مکروہ ہے۔ البتہ پہاڑ کے
دامن کے بائیں طرف ٹھہرنا مستحب ہے۔

مسئلہ: ضروری ہے کہ وقوف عرفات اختیاری
صورت میں ہو، اگر کوئی شخص ساری مدت وقوف سوتا رہے
یا بے ہوش پڑا رہے تو یہ اس کا وقوف نہیں تسلیم کیا جائے
گا۔

مسئلہ: میدان عرفات میں ۹ ذی الحجہ (جسے یوم
عرفہ کہتے ہیں) کو ٹھہرا جائے گا۔ اول زوال آفتاب سے لے
کر غروب آفتاب تک عرفات میں ٹھہرنا واجب اور ضروری
ہے۔ اس پورے وقت میں قیام کرنا گرچہ واجب ہے اور

اس کا ترک موجب گناہ ہے لیکن یہ پوری مدت رکن نہیں ہے اس بنا پر اگر کوئی شخص تمام وقت عرفات میں نہ رہ سکے تو ایسا نہیں ہے کہ اس کا حج باطل ہو جائے گا۔

ہاں اگر کوئی شخص جان بوجھ کر وقوف عرفات کو بالکل ہی ترک کر دے تو اس کا حج باطل ہو جائے گا۔

مسئلہ: اگر کوئی شخص کسی معقول عذر کی بنا پر ۹ ذی الحجہ کو دن میں عرفات میں قیام نہ کر پائے۔ مرض کی بنا پر یا مسائل سے عدم واقفیت کی بنا پر تو اس پر واجب ہے کہ وہ شب عید الاضحیٰ وہاں جا کر قیام کرے (اس کو وقوف اضطراری کہتے ہیں) تو اس کا حج صحیح ہو جائے گا۔ لیکن اگر اس نے اس کو بھی ترک کر دیا تو اس کا حج باطل ہو جائے گا۔^{۴۹}

^{۴۹} یہ اس صورت میں ہے جب اس وقوف اضطراری کے بعد مشعر کا قیام طلوع آفتاب سے قبل ترک نہ ہونے پائے لیکن اگر اس وقوف اضطراری کی بنا پر مشعر

مسئلہ: غروب آفتاب سے قبل میدان عرفات سے نکلنا حرام ہے اگر کوئی شخص قبل غروب آفتاب نکل جائے مگر بعد میں اس حرکت پر نادام ہو اور واپس آجائے تو کوئی بات نہیں۔ لیکن اگر پھر میدان عرفات میں واپس نہ آئے تو اسے ایک اونٹ بطور کفارہ دینا ہو گا اگر وہ اس قربانی کی قدرت نہ رکھتا ہو تو اٹھارہ دن مسلسل روزے رکھے گا۔

یہی صورت اس شخص کی بھی ہوگی جو بھولے سے یا جہالت کی بنا پر عرفات سے قبل غروب آفتاب نکل جائے لیکن یاد آنے یا علم ہونے کے بعد بھی واپس نہ آئے تو امکان کی صورت میں قربانی ورنہ ۸ دن کے مسلسل روزے۔

مسئلہ: اگر سنی قاضی کے نزدیک رویت ہلال (چاند) ثابت ہو جائے لیکن شیعوں کے نزدیک ثابت نہ ہو تو

کاوقوف ترک ہو رہا ہو تو اس صورت میں صرف وقوف مشعر پر اکتفاء کرے گا اور اس کا حج صحیح ہو گا۔ (السیستانی مدظلہ مسئلہ ۳۶۹)

اس کی دو صورتیں ہیں:

(۱) اس بات کا احتمال ہو کہ قاضی کا یہ حکم ہو سکتا ہے کہ مطابق واقع ہو تو اس صورت میں انہیں کے ہمراہ اعمال انجام دینا ہوں گے یعنی انہیں تار یخوں میں انجام دینا ہوں گے جو ان کے نزدیک ثابت ہیں۔

(۲) اس بات کا علم ہو کہ قاضی کا یہ حکم خلاف واقع ہے، مثلاً جس دن کو قاضی یوم عرفہ (۹ ذی الحجہ) قرار دے رہا ہے وہ دراصل یوم ترویہ ۸ ذی الحجہ ہے تو اس صورت میں تاریخ میں ان کی موافقت کرنا اور ان کے ہمراہ اعمال بجالانا صحیح نہیں ہے۔^{۵۰}

^{۵۰} اگر مطابق واقع ہونے کا احتمال نہ ہو تب بھی تقیۃً ان کے مطابق اعمال حج انجام دینے سے واجب ادا ہو جائے گا۔ لیکن یہ صورت قابل اعتراض ہے۔ اگر شرعی قوانین کی روشنی میں ثابت شدہ تاریخ کے مطابق معینہ اوقات میں اعمال حج انجام دے گا تو اس کا حج ضرور صحیح ہو گا۔ لیکن اگر یہ صورت ممکن نہ ہو اور وہ قیام عرفات و قیام مشعر بھی قاضی کے اعلان کے مطابق انجام نہ دے گا تو اس کا حج

ایسی حالت میں اگر وہ اس بات پر قادر ہے کہ اپنی تاریخ کے مطابق اعمال بجالا سکتا ہو تو پھر وہ اپنے حساب سے اعمال حج بجالائے گا۔ خواہ وہ صرف وقوف اضطراری ہی بجالانے پر قادر ہو۔

لیکن اگر وقوف اضطراری بھی اس کے امکان میں نہ ہو تو اپنے حج کو عمرہ مفردہ میں تبدیل کر دے گا اور اس کیلئے حج نہیں ہے اور اگر صرف اس سال استطاعت تھی اور بس، تو اس پر حج واجب نہ ہوگا۔ ہاں اگر دوبارہ پھر استطاعت پیدا ہوئی تو دوبارہ اس پر حج واجب ہوگا۔

مستحبات وقوف عرفات

۱۔ غسل کرے اور آخر تک باطہارت رہے۔

یقیناً باطل ہے۔ لیکن اگر ان کی پیروی کرے تو حج کا صحیح ہونا مشکل ہے۔ (مسئلہ

(۳۷۱)

۲۔ کوہ عرفات کے دامن میں بائیں طرف قیام کرے۔ پہاڑ کے اوپر قیام کرنا مکروہ ہے۔
۳۔ اپنے دوستوں کے ہمراہ ایک جگہ قیام کرے۔

۴۔ جس قدر ممکن ہو کھڑا رہے اور اسی عالم میں دعائیں پڑھے۔

۵۔ نماز ظہر کے بعد تمام تر توجہ خدا کی طرف کر کے حمد و ثنائے الہی بجالائے اور سو مرتبہ
اللَّهُ أَكْبَرُ سو مرتبہ اَلْحَمْدُ لِلَّهِ سو مرتبہ صلوات بھیجے۔ سو مرتبہ سورۃ اِنَّا اَنْزَلْنَاهُ سو مرتبہ
لَا حَوْلَ وَلَا قُوَّةَ اِلَّا بِاللّٰهِ اور سو مرتبہ سورۃ اَقْل
هُوَ اللّٰهُ اَحَدٌ پڑھے۔

۶۔ اپنے گناہوں کو ایک ایک کر کے شمار کرے اور خدا سے طلب مغفرت کرے۔

۷۔ والدین کے حق میں دعا کرے، برادران دینی کیلئے دعائیں کرے کم از کم چالیس مومنین کیلئے دعا کرے، روایت میں ہے جو شخص دوسروں کیلئے دعا کرتا ہے تو فرشتے ہزار گنا زیادہ اس کے حق میں دعا کرتے ہیں۔

۸۔ ظہر سے غروب تک دعاؤں میں مشغول

رہے۔

۹۔ اس دن کیلئے بہت سی دعائیں وارد ہوئی ہیں

جیسے دعائے عرفہ حضرت امام حسین علیہ السلام، دعائے صفیہ سجادہ، اس دن یہ دعا بھی پڑھنا مستحب ہے:

اَللّٰهُمَّ اِنِّیْ عَبْدُكَ فَلَا تَجْعَلْنِیْ مِنْ
اَخِیْبٍ وَفِدُکَ وَارْحَمْ مَسِیْرِیْ اِلَیْکَ مِنَ الْفَجِّ
الْعَبِیْقِ اَللّٰهُمَّ رَبِّ الْمَشَاعِرِ کُلِّهَا فَکَ
رَقَبَتِیْ مِنَ النَّارِ وَاَوْسِعْ عَلَیَّ مِنْ رِزْقِکَ
الْحَلَالِ وَاَدْرِءْ عَنِّیْ شَرَّ فَسَقَةِ الْجِنِّ وَالْاِنْسِ
اَللّٰهُمَّ لَا تَمْکُرْ بِیْ وَلَا تَخْذَعْ عَنِّیْ وَلَا

تَسْتَدْرِجُنِي اللَّهُمَّ إِنِّي أَسْأَلُكَ بِحَوْلِكَ
وَجُودِكَ وَكَرَمِكَ وَمَنِّكَ وَفَضْلِكَ يَا أَسْمَعَ
السَّامِعِينَ يَا أَبْصَرَ النَّاطِرِينَ يَا أَسْرَعَ
الْحَاسِبِينَ يَا أَرْحَمَ الرَّاحِمِينَ أَنْ تُصَلِّيَ عَلَى
مُحَمَّدٍ وَآلِ مُحَمَّدٍ وَأَنْ (تَفْعَلَ بِي كَذَا وَكَذَا) كذا
کذا کی جگہ اپنی حاجت بیان کرے۔

آسمان کی طرف ہاتھوں کو بلند کر کے یہ دعا
پڑھے۔

اللَّهُمَّ حَاجَتِي إِلَيْكَ الَّتِي إِنْ
أَعْطَيْتَنِيهَا لَمْ يَضُرَّنِي مَا مَنَعَتْ وَإِنْ
مَنَعْتَنِيهَا لَمْ يَنْفَعْنِي مَا أَعْطَيْتَ أَسْأَلُكَ
خَلَاصَ رَقَبَتِي مِنَ النَّارِ اللَّهُمَّ إِنِّي عَبْدُكَ
وَمِلْكُ يَدِكَ نَاصِيَتِي بِيَدِكَ وَأَجَلِي بِعِلْمِكَ

أَسْأَلُكَ أَنْ تُوفِّقَنِي لِمَا يُرْضِيكَ عَنِّي وَأَنْ
تُسَلِّمَ مِنِّي مَنَاسِكِي الَّتِي أَدَّيْتَهَا خَلِيلُكَ
إِبْرَاهِيمَ صَلَوَاتُ اللَّهِ عَلَيْهِ وَذَلَّلْتَ عَلَيْهَا
نَبِيَّكَ مُحَمَّدًا صَلَّى اللَّهُ عَلَيْهِ وَآلِهِ أَللَّهُمَّ
اجْعَلْنِي مِمَّنْ رَضِيتَ عَمَلَهُ وَأَطَلْتَ عُمُرَهُ
وَأَحْيَيْتَهُ بَعْدَ الْمَوْتِ حَيَوَةً طَيِّبَةً لَا إِلَهَ إِلَّا
اللَّهُ وَحْدَهُ لَا شَرِيكَ لَهُ لَهُ الْهُلُكُ وَلَهُ الْحَمْدُ
يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ
وَهُوَ عَلَى كُلِّ شَيْءٍ قَدِيرٌ أَللَّهُمَّ لَكَ الْحَمْدُ
كَالَّذِي تَقُولُ وَخَيْرًا مِنَّا نَقُولُ وَفَوْقَ مَا
يَقُولُ الْقَائِلُونَ أَللَّهُمَّ لَكَ صَلَوَاتِي وَنُسُكِي
وَمَحْيَايَ وَمَمَاتِي وَلَكَ تُرَاتِي بِكَ حَوْلِي وَمِنْكَ

قُوَّتِي اللَّهُمَّ إِنِّي أَعُوذُ بِكَ مِنَ الْفَقْرِ وَمِنْ
وَسَاوِسِ الصُّدُورِ وَمِنْ شِتَاتِ الْأَمْرِ وَمِنْ
عَذَابِ الْقَبْرِ اللَّهُمَّ إِنِّي أَسْأَلُكَ خَيْرَ الرِّيَّاحِ
وَأَعُوذُ بِكَ مِنْ شَرِّ مَا تَجِيءُ بِهِ الرِّيَّاحُ
فَأَسْأَلُكَ خَيْرَ اللَّيْلِ وَخَيْرَ النَّهَارِ اللَّهُمَّ
اجْعَلْ فِي قَلْبِي نُورًا وَفِي سَمْعِي نُورًا وَفِي بَصَرِي
نُورًا وَفِي لَحْيِي وَكَفِّي وَعِظَامِي وَعُرْوَتِي
وَمَقْعَدِي وَمَقَامِي وَمَدْخَلِي وَمَخْرَجِي نُورًا
وَأَعْظَمْ لِي نُورًا يَا رَبِّ يَوْمَ الْقَاكَ إِنَّكَ عَلَى
كُلِّ شَيْءٍ قَدِيرٌ۔

اس دن صدقہ دینے سے گریز نہ کرے اور جس
وقت آفتاب قریب غروب ہو یہ دعا پڑھے۔

اللَّهُمَّ إِنِّي أَعُوذُ بِكَ مِنَ الْفَقْرِ وَمِنْ

تَشَتُّتِ الْأَمْرِ وَمِنْ شَرِّ مَا يَحْدِثُ بِاللَّيْلِ
وَالنَّهَارِ أَمْسِ ظِلْمِي مُسْتَجِيرًا بِعَفْوِكَ
وَأَمْسِ خَوْفِي مُسْتَجِيرًا بِأَمَانِكَ وَأَمْسِ ذُلِّي
مُسْتَجِيرًا بِعِزَّتِكَ وَأَمْسِ وَجْهِي الْفَانِي
مُسْتَجِيرًا بِوَجْهِكَ الْبَاقِي يَا خَيْرَ مَنْ سُئِلَ وَيَا
أَجْوَدَ مَنْ أَعْطِيَ يَا أَرْحَمَ مَنْ اسْتُرْحِمَ جَلِّلْنِي
بِرَحْمَتِكَ وَالْبِسْنِي عَافِيَتَكَ وَاصْرِفْ عَنِّي شَرَّ
جَمِيعِ خَلْقِكَ۔

غروب آفتاب کے وقت یہ دعا پڑھے:

اللَّهُمَّ لَا تَجْعَلْهُ آخِرَ الْعَهْدِ مِنْ هَذَا
الْبَوْقِ وَأَرْزُقْنِي الْعُودَ أَبَدًا مَا أَبْقَيْتَنِي
وَأَقْلِبْنِي الْيَوْمَ مُفْلِحًا مُنْجَا مُسْتَجَابًا لِي

مَرْحُومًا مَغْفُورًا لِيْ بِأَفْضَلِ مَا يَنْقَلِبُ بِهِ
الْيَوْمَ أَحَدٌ مِنْ وَفْدِكَ وَحُجَّاجِ بَيْتِكَ الْحَرَامِ
وَاجْعَلْنِي الْيَوْمَ مِنْ أَكْرَمِ وَفْدِكَ عَلَيْكَ وَ
أَعْطِنِي أَفْضَلَ مَا أَعْطَيْتَ أَحَدًا مِنْهُمْ مِنَ
الْخَيْرِ وَالْبَرَكَاتِ وَالرَّحْمَةِ وَالرِّضْوَانِ وَالْمَغْفِرَةِ
وَبَارِكْ لِي قِيَمًا أَرْجِعُ إِلَيْهِ مِنْ أَهْلِ أَوْ مَالٍ أَوْ
قَلِيلٍ أَوْ كَثِيرٍ وَبَارِكْ لَهُمْ فِيَّ

باربار یہ کلمات دہرایا کرے۔

اَللّٰهُمَّ اَعْتِقْنِي مِنَ النَّارِ

اہم تذکر

میدان عرفات میں سب سے اہم دعا حضرت امام
زمانہ علیہ السلام کے ظہور پر نور کی دعا ہے معتبر روایتوں

میں ہے کہ امام زمانہ علیہ السلام ہر سال حج کیلئے تشریف لاتے ہیں۔ وہ لوگوں کو دیکھتے ہیں مگر لوگ ان کو نہیں دیکھ پاتے۔ اس بنا پر میدان عرفات میں امام زمانہ علیہ السلام بھی موجود رہتے ہیں امام سے اس قدر قریب ہو کر ان کی ملاقات کی دعا نہ کرے تو اس سے زیادہ غفلت کیا ہوگی۔ حضرت امام زین العابدین علیہ السلام سے روز عرفہ کی جو دعا نقل ہوئی ہے اس کا کافی زیادہ حصہ امام وقت کیلئے دعا سے مخصوص ہے۔ انسان کو یہاں دل کی گہرائیوں سے گڑ گڑا کر حضرت ولی عصر علیہ السلام کے جلد ظہور کی دعا کرنا چاہئے۔ بلکہ امامت کا ایک حق یہ بھی ہے کہ اپنی تمام دعاؤں میں امام علیہ السلام کیلئے دعا کرنے کو فوقیت دے اور سب سے پہلے ان کیلئے دعا کرے۔

اپنی کم نصیبی پر آنسو بہائے کہ اس قدر قریب ہو کر بھی امام کے دیدار سے محروم ہے۔

وقوف مزدلفہ

(مشعر الحرام)

”مزدلفہ میں ٹھہرنا“ یہ حج تمتع کا تیسرا واجب

ہے۔ مزدلفہ کو ”مشعر الحرام“ بھی کہتے ہیں ”عازمین“
”حیاض“ اور وادی محسر“ یہ مزدلفہ کے حدود ہیں، اسی کے
اندرواقف کرنا چاہئے۔ یہاں بھی قیام کی نیت کرنا ہوگی۔
ہر عمل کی طرح یہاں بھی نیت کا خالص ہونا ضروری ہے۔
نیت اس طرح کرے گا: مشعر الحرام میں حج تمتع کیلئے طلوع
فجر سے طلوع آفتاب تک قیام کرتا ہوں واجب / سنت /
نیابت قرۃ الی اللہ۔

مسئلہ: میدان عرفات سے کوچ کرنے کے بعد
مستحب ہے کہ شب عید مزدلفہ میں بسر کی جائے۔^{۵۱}

^{۵۱} رات کا کچھ حصہ مشعر الحرام میں بسر کرنا واجب ہے یعنی اس طرح مشعر میں
رات گزارے جب صبح طلوع ہو تو مشعر الحرام میں ہو۔

مسئلہ: واجب ہے کہ عید کی صبح طلوع صبح صادق سے لے کر طلوع آفتاب تک مزدلفہ میں ٹھہرا جائے۔ لیکن رکن وہی مختصر سا قیام ہے۔ اسی بنا پر اگر کوئی پورے وقت میں نہ ٹھہر سکے بلکہ طلوع صبح اور طلوع آفتاب کے درمیان مختصر سی مدت میں ٹھہر سکے تو یہ اس کے حج کے صحیح ہونے کیلئے کافی ہو گا گرچہ اس نے حرام کا ارتکاب کیا ہے۔ اور اسے کفارہ بھی دینا ہو گا۔^{۵۲}

مسئلہ: جو شخص طلوع صبح اور طلوع آفتاب کی مدت کے درمیان بالکل ہی مزدلفہ میں نہ ٹھہرے تو اس کا حج صحیح

طلوع آفتاب تک قیام کرنا احتیاط کا تقاضا ہے طلوع آفتاب سے ذرا قبل مشعر الحرام سے نکل کر وادی محسر تک جاسکتا ہے۔ لیکن طلوع آفتاب سے پہلے منیٰ میں داخل ہونا جائز نہیں ہے۔ (السیستانی مدظلہ مسئلہ ۳۷۲)

^{۵۲} اگر جان بوجھ کر کیا ہے تو اس کا حج صحیح ہے لیکن وہ گناہگار ضرور ہے مگر اس پر کفارہ نہیں ہے۔ ہاں اگر طلوع آفتاب سے پہلے ہی جان بوجھ کر مشعر الحرام سے چلا جائے تو اس کا حج صحیح ہے مگر کفارہ دینا ہو گا۔ اگر جہالت میں یہ کام ہوا ہے تو کفارہ واجب نہیں ہو گا۔ (مسئلہ ۳۷۳)

نہ ہو گا اس حکم سے بچے، مریض، کمزور جیسے بوڑھے اور عورتیں^{۵۳} خارج ہیں، ان لوگوں کیلئے جائز ہے کہ صرف شب عید مزدلفہ میں ٹھہریں اور طلوع صبح سے قبل ہی ”منیٰ“ کی طرف روانہ ہو جائیں۔

مسئلہ: جو شخص شب عید مزدلفہ میں رہا ہو مگر بھولے^{۵۴} سے قبل صبح ہی وہاں سے نکل آئے تو اس کا حج صحیح ہو گا لیکن اسے بکری کفارہ کے طور پر دینا ہوگی۔

مسئلہ: اگر کوئی شخص اس بات پر قادر نہ ہو کہ وہ طلوع صبح اور طلوع آفتاب کے درمیان مزدلفہ میں ٹھہرے تو اس کیلئے وقف اضطراری کافی ہوگی اور مزدلفہ میں وقف اضطراری یہ ہے کہ روز عید طلوع آفتاب سے زوال آفتاب کے درمیان تھوڑی دیر کیلئے مزدلفہ میں ٹھہر جائے۔

^{۵۳} اور وہ لوگ جو ان کے ذمہ دار ہیں (مسئلہ ۳۷۴)

^{۵۴} اگر جان بوجھ کر چلا جائے تو اس کا حج صحیح ہے مگر ایک بکری کفارہ میں دینا ہوگی۔ اور اگر ناواقف تھا تو کوئی کفارہ نہیں ہے۔ (السیستانی مدظلہ مسئلہ ۳۷۳)

اگر کوئی شخص اس وقوف اضطراری کو بھی جان بوجھ کر ترک کر دے تو اس کا حج باطل ہو جائے گا۔

مستحبات وقوف مزدلفہ

مستحب ہے کہ بہت ہی اطمینان کے ساتھ عرفات سے مشعر کی طرف روانہ ہو، طلب مغفرت کرے اور یہ دعا پڑھے:

اَللّٰهُمَّ اَرْحَمْ مَوْقِفِيْ وَزِدْنِيْ عَمَلِيْ
وَسَلِّمْ لِيْ دِيْنِيْ وَتَقَبَّلْ مِنِّيْ مَنَاسِكِيْ۔ اس
کے بعد یہ دعا پڑھے:

اَللّٰهُمَّ لَا تَجْعَلْهُ اٰخِرَ الْعَهْدِ مِنْ هٰذَا
الْمَوْقِفِ وَاَرْزُقْنِيْهِ اَبَدًا مَا اَبْقَيْتَنِيْ۔

بار بار یہ جملہ تکرار کرتا رہے: اَللّٰهُمَّ
اَعْتِقْ رَقَبَتِيْ مِنَ النَّارِ۔

نماز مغربین مشعر الحرام میں بجالاتے اور اگر نصف شب تک نہ پہنچ سکتا ہو تو راستہ ہی میں پڑھ لے۔
مستحب ہے کہ وسط میدان میں وقوف کرے اور یہ دعا پڑھے۔

اَللّٰهُمَّ اِنِّیْ اَسْئَلُكَ اَنْ تَجْمَعَ لِیْ فِیْهَا
جَوَامِعَ الْخَیْرِ اَللّٰهُمَّ لَا تُوِیْسِنِیْ مِنَ الْخَیْرِ
الَّذِیْ سَأَلْتُكَ اَنْ تَجْمَعَهُ لِیْ فِیْ قَلْبِیْ ثُمَّ
اَطْلُبْ مِنْكَ اَنْ تُعَرِّفَنِیْ مَا عَرَّفْتَ اَوْلِیَاءَكَ
فِیْ مَنْزِلِیْ هَذَا وَاَنْ تَقِیْنِیْ جَوَامِعَ الشَّرِّ۔

جس قدر ممکن ہو یہ شب عبادت میں بسر کرے۔
اس شب درہائے آسمان کھلے رہتے ہیں دعائیں قبول ہوتی
ہیں، گناہ بخشے جاتے ہیں مستحب ہے کہ رمی جمرات کیلئے
کنکریاں چنے غسل کرنا مستحب ہے تمام رات با طہارت رہے
حمد و ثنائے الہی میں مشغول رہے دعائیں پڑھتا رہے

حاجات پیش کرتا رہے اس شب میں اس دعا کا پڑھنا مستحب ہے:

اَللّٰهُمَّ رَبَّ الْمَشْعَرِ الْحَرَامِ فَكَ رَقَبَتِيْ مِنْ
النَّارِ وَاَوْسَعْ عَلَيَّ مِنْ رِّزْقِكَ الْحَلَالِ الطَّيِّبِ
وَادْرَأْ عَنِّيْ شَرَّ فِسْقَةِ الْجِنِّ وَالْإِنْسِ اَللّٰهُمَّ
اَنْتَ خَيْرُ مَطْلُوْبٍ اِلَيْهِ وَخَيْرُ مَدْعُوٍّ وَخَيْرُ
مَسْئُوْلٍ وَلِكُلِّ وَاْفِدٍ جَائِزَةٌ فَاجْعَلْ جَائِزَتِيْ
فِيْ مَوْضِعِيْ هَذَا اَنْ تُقِيْلَنِيْ عَثْرَتِيْ وَتَقْبَلَ
مَعْدِرَتِيْ وَاَنْ تَتَجَاوَزَ عَنْ خَطِيئَتِيْ ثُمَّ
اجْعَلِ التَّقْوٰى مِنَ الدُّنْيَا زَادِيْ وَتَقْبَلَ
مُفْلِحًا مُسْتَجَابًا لِيْ بِأَفْضَلِ مَا يَرْجِعُ بِهِ أَحَدٌ
مِنْ وَفْدِكَ وَزُوَّارِ بَيْتِكَ الْحَرَامِ۔

اپنے لئے دعائیں کرے، اپنے والدین کیلئے اور

برادران دینی کے لئے دعائیں کرے اور سب سے اہم اپنے
امام عصر علیہ السلام کے ظہور کیلئے دعا کرے۔

وقوف عرفات و مشعر

یہ بات گزر چکی ہے کہ وقوف عرفات اور وقوف
مزدلفہ کی دو دو قسمیں ہیں ایک وقوف اختیاری اور دوسرے
وقوف اضطراری جس شخص نے دونوں جگہ وقوف اختیاری
پالیا تب تو کوئی بات ہی نہیں ورنہ اس کی چند صورتیں ہیں۔
۱۔ دونوں جگہ نہ وقوف اختیاری ہی ملا اور نہ وقوف
اضطراری۔ تو اس صورت میں حج باطل ہو جائے گا اور اسی
احرام حج سے عمرہ مفردہ بجالانا ہو گا اور اگر آئندہ سال
استطاعت رہی تو آئندہ سال حج کرنا ہو گا۔

۲۔ عرفات میں وقوف اختیاری اور مزدلفہ میں
وقوف اضطراری۔

۳۔ عرفات میں وقوف اضطراری اور مزدلفہ میں

وقوف اختیاری حاصل ہوا ہو تو ان دونوں صورتوں میں اس کاج صحیح ہوگا۔

۴۔ دونوں جگہ وقوف اضطراری حاصل ہوا ہو تو اس صورت میں حج صحیح ہوگا اگرچہ احتیاط اس میں ہے کہ استطاعت کی صورت میں آئندہ سال پھر حج بجالائے۔

۵۔ صرف مزدلفہ میں وقوف اختیاری حاصل ہوا تو اس میں بھی حج صحیح ہوگا۔

۶۔ صرف مزدلفہ میں وقوف اضطراری حاصل ہوا تو اس صورت میں اس کاج صحیح ہوگا مگر احتیاط اس میں ہے کہ بقیہ اعمال حج کو ”مافی الذمہ“ کی نیت سے بجالائے۔^{۵۵}

۷۔ صرف عرفات میں وقوف اختیاری حاصل ہوا ہو تو اس صورت میں حج باطل ہو جائے گا اور اس کاج

^{۵۵} اس کاج باطل ہے اور اس کاج عمرہ مفردہ میں تبدیل ہو جائے گا۔
(السیستانی مدظلہ ادراک الوقوفین ۶)

عمرہ مفردہ میں تبدیل ہو جائے گا لیکن اگر مزدلفہ کا وقف صرف مسئلہ سے عدم واقفیت کی بنا پر چھوٹ گیا ہو اور وہ مزدلفہ سے گذرا ہو مگر عدم واقفیت کی بنا پر وہاں وقف نہ کیا ہو^{۵۶} تو یہ صورت گذشتہ حکم سے خارج ہے اور اگر وہ عمید کے دن زوال تک مزدلفہ واپس آسکتا ہو تو واپس آنا واجب ہے اور اگر واپسی کا امکان نہ ہو تو کوئی بات نہیں۔^{۵۷}

ہاں! اگر وہ مزدلفہ سے گزرا ہی نہ ہو تو اس کا حج صحیح نہ ہو گا بلکہ حج کو عمرہ مفردہ سے تبدیل کر کے بقیہ اعمال بجالانا ہوں گے۔

۸۔ صرف عرفات میں وقف اضطراری حاصل ہوا ہو تو اس کا حج صحیح نہ ہو گا اور اس کا یہ حج عمرہ مفردہ میں تبدیل ہو جائے گا۔

^{۵۶} اگر گذرتے وقت ذکر خدا میں مشغول تھا تو اس کے حج کا صحیح ہونا بعید نہیں ہے۔ (السیتانی مدظلہ، ادراک الوقوفین ۷)
^{۵۷} آیۃ العظمی السیتانی مدظلہ کی مناسک میں یہ تفصیل نہیں ہے۔

مِنیٰ کے واجبات

وقوف مزدلفہ کے بعد واجب ہے کہ مِنیٰ کی طرف کوچ کرے تاکہ اعمال مِنیٰ بجالا سکے۔ روز عید اعمال مِنیٰ میں تین چیزیں ہیں:

۱۔ رمی جمرہ عقبہ ۲۔ قربانی ۳۔ حلق و تقصیر

۱۔ رمی جمرہ عقبہ

اعمال حج تمتع کا چوتھا واجب یہ ہے کہ ۱۰/ ذی الحجہ کو جمرہ عقبہ کو پتھر مارے جائیں اور اس میں چند باتوں کا لحاظ بے حد ضروری ہے۔

۱۔ نیت، اور اس میں خلوص شرط ہے۔ جمرہ عقبہ کو سات کنکریاں مارتا ہوں واجب / سنت / نیابت قربۃً الی اللہ۔

۲۔ رمی سات کنکریوں سے ہونا چاہئے اس سے کم ہو تو صحیح نہیں ہے۔

۳۔ یہ سات کنکریاں یکے بعد دیگرے ماری جائیں، ایک ساتھ مار دینا کافی نہ ہو گا۔

۴۔ یہ ساتوں کنکریاں جمرہ عقبہ پر پڑیں۔

۵۔ یہ کنکریاں مارنے کی بنا پر جمرہ عقبہ پر پڑی ہوں، اس پر رکھ دینا کافی نہ ہوگی سیدھے جا کر لگیں، اگر ٹھپہ کھا کر لگیں تو صحیح نہیں ہے۔^{۵۸}

۶۔ یہ رمی طلوع آفتاب اور غروب آفتاب کے درمیان ہونا چاہئے۔ لیکن وہ لوگ جنہیں مزدلفہ سے طلوع صبح سے قبل نکلنے کی اجازت دی گئی ہے جیسا کہ وقوف مزدلفہ کے ذیل میں ذکر ہو چکا ہے تو یہ لوگ شب عید ہی رمی کر سکتے ہیں۔

مسئلہ: اگر اس بات میں شک ہو جائے کہ یہ کنکری جمرہ عقبہ پر لگی یا نہیں تو اس کو شمار نہیں کیا جائے گا۔
مسئلہ: ضروری ہے کہ ”رمی“ کنکریوں کے ذریعہ

^{۵۸} اگر ٹھپہ کھا کر لگیں تب بھی کافی ہے۔ (رمی جمرہ عقبہ)

سے ہو کسی اور چیز سے رمی کرنا کافی نہ ہوگا، کنکریوں میں دو باتیں ضروری ہیں:

۱۔ یہ کنکریاں حرم (مکہ) سے چنی گئی ہوں اگرچہ افضل یہ ہے کہ مشعر (مزدلفہ) سے چنی گئی ہوں۔

۲۔ یہ کنکریاں رمی میں استعمال نہ ہوئی ہوں۔
مسئلہ: مستحب ہے کہ کنکریاں رنگین اور کھردری ہوں۔ وقت رمی کسی سواری پر نہ ہو اور باطہارت ہو۔

مسئلہ: کسی بنا پر عید کے دن رمی کرنا بھول جائے تو ۱۳ ذی الحجہ تک جب یاد آئے تو اس وقت رمی کرے البتہ اگر رات میں یاد آجائے تو دوسرے دن صبح کو رمی کرنا چاہئے ہاں وہ لوگ (بوڑھے عورتیں وغیرہ) جنہیں رات میں رمی کرنے کی اجازت دی گئی ہے وہ اس صورت میں بھی اگر رات کو یاد آئے تو رات ہی میں رمی کر سکتے ہیں۔

لیکن اگر ۱۳ ذی الحجہ کے بعد یاد آئے تو اس صورت میں احتیاط کے مطابق منیٰ واپس آئے اور رمی

بجالاتے اور آئندہ سال اگر ہو سکے تو خود رمی کرے یا پھر کسی شخص کو رمی کرنے کے لئے نائب مقرر کرے۔

اور اگر مکہ سے نکلنے کے بعد رمی یاد آئے تو منیٰ واپس آنا واجب نہیں ہے بلکہ اس صورت میں آئندہ سال یا خود رمی کرے گا یا پھر کسی اور کو رمی کے لئے نائب قرار دے گا۔

مسئلہ: اگر عید کے دن رمی نہ کر پائے بھول کی بنا پر یا **مسئلہ** سے عدم واقفیت کی بنا پر، اور یاد اس وقت آئے یا علم اس وقت ہو جب طواف سے فارغ ہو چکا ہو تو پھر رمی کرنے کے بعد دوبارہ طواف کرنا واجب نہیں ہے اگرچہ دوبارہ طواف کرنا بہتر ہے، البتہ اگر رمی جان بوجھ کر ترک کر دی ہو اور بغیر رمی کے طواف بجالاتے تو یہ طواف باطل ہو گا اور رمی کرنے کے بعد دوبارہ طواف کرنا واجب ہے۔

مستحبات رمی جمرات

رمی کرنے کیلئے جس وقت کنکری کو ہاتھ میں لے
اس وقت یہ دعا پڑھے:

اَللّٰهُمَّ هَذِهِ حَصِيَا تِيْ فَاحْصِهِنَّ لِىْ
وَارْفَعُهُنَّ فِىْ عَمَلِىْ۔

ہر کنکری مارتے وقت یہ دعا پڑھے:

اَللّٰهُ اَكْبَرُ اَللّٰهُمَّ اَذْخَرْ عَنِّى الشَّيْطَانَ
اَللّٰهُمَّ تَصَدِّقًا بِكِتَابِكَ وَعَلَى سُنَّةِ نَبِيِّكَ
مُحَمَّدٍ صَلَّى اللّٰهُ عَلَيْهِ وَاٰلِهٖ اَللّٰهُمَّ اجْعَلْهُ لِيْ حَجًّا
مَبْرُوْرًا وَعَمَلًا مَّقْبُوْلًا وَ سَعِيًّا مَشْكُوْرًا
وَذَنْبًا مَغْفُوْرًا۔

جب رمی کر کے واپس آئے اس وقت یہ دعا

پڑھے:

اَللّٰهُمَّ بِكَ وَثِقْتُ وَعَلَيْكَ تَوَكَّلْتُ
فِنِعْمَ الرَّبُّ وِنِعْمَ الْمَوْلٰى وَنِعْمَ النَّصِيْرُ۔

۲۔ قربانی

۱۰۔ ذی الحجہ کو قربانی کرنا یہ حج تمتع کا پانچواں واجب ہے اس میں بھی قصد قربت شرط ہے اور یہ قربانی دن میں ہو، واجب ہے کہ قربانی رمی کے بعد ہو لیکن اگر کوئی شخص بھولے سے یا عدم واقفیت کی بنا پر قربانی رمی سے پہلے کر دے تو قربانی صحیح ہے، کوئی ضروری نہیں ہے کہ انسان خود بنفسہ ذبح کرے بلکہ دوسرے کو ذبح کرنے میں وکیل بھی بنا سکتا ہے۔

مسئلہ: بہتر ہے کہ قربانی عید کے دن ہو، اگر کسی عذر کی وجہ سے عید کے دن قربانی نہ کر سکا ہو تو واجب ہے کہ ۱۳ ذی الحجہ تک قربانی کر ڈالے اور اگر عذر برقرار ہے

تو ذی الحجہ کے آخر تک تاخیر کر سکتا ہے۔^{۵۹}

اگر کوئی شخص قربانی کرنا بھول گیا ہو اور بغیر قربانی کئے طواف کر لیا ہو تو قربانی کے بعد دوبارہ طواف کرنا واجب نہیں ہے۔^{۶۰}

لیکن اگر جان بوجھ کر قربانی ترک کر دی ہو اور طواف بجائے آیا ہو تو اس صورت میں اس کا طواف باطل ہے، قربانی کرنے کے بعد دوبارہ طواف کرنا ہو گا۔^{۶۱}

مسئلہ: ہر شخص پر الگ الگ قربانی کرنا واجب ہے ایک قربانی متعدد اشخاص کی طرف سے کافی نہ ہوگی۔^{۶۲}

^{۵۹} آخر ذی الحجہ تک کا ذکر آیۃ العظمیٰ آقائی السیستانی مدظلہ کی مناسک حج میں نہیں ہے۔

^{۶۰} آیۃ اللہ العظمیٰ السیستانی مدظلہ کی مناسک میں یہ تفصیلات نہیں ہیں۔

^{۶۱} آیۃ اللہ العظمیٰ السیستانی مدظلہ کی مناسک میں یہ تفصیلات نہیں ہیں۔

^{۶۲} اگر خود مستقل طور پر قربانی کی استطاعت نہیں رکھتا ہے تو دوسروں کے ساتھ مل کر قربانی کر سکتا ہے اور اس صورت میں بہتر یہ ہے کہ دوسروں کے ساتھ مل کر قربانی بھی کرے اور روزہ بھی رکھے۔ (مسئلہ ۳۹۶)

مسئلہ: قربانی ان تین جانوروں میں سے ایک کی ہونا چاہئے۔

(۱) اونٹ (۲) گائے (۳) بھیڑ

قربانی کا جانور اگر اونٹ ہے تو ضروری ہے کہ وہ پانچ سال ختم کر چکا ہو اور چھٹے سال میں داخل ہوا ہو۔ اور اگر گائے یا بھینس ہے تو تیسرے سال میں داخل ہوئی ہو۔

اور اگر گوسفند وغیرہ ہے تو آٹھویں مہینہ میں داخل ہوا ہو اور بہتر یہ ہے کہ ایک سال پورا کر چکا ہو، قربانی کے جانور کو صحیح و سالم ہونا چاہئے اس کا کوئی عضو ناقص نہ ہو، خسی نہ ہو، بہت زیادہ لاغر نہ ہو، مریض نہ ہو قربانی کرتے وقت اس دعا کا پڑھنا مستحب ہے۔

وَجَّهْتُ وَجْهِيَ لِلَّذِي فَطَرَ السَّمَوَاتِ
وَالْأَرْضَ حَنِيفًا مُسْلِمًا وَمَا أَنَا مِنَ الْمُشْرِكِينَ إِنَّ
صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا

شَرِيكَ لَهُ وَ بِذَلِكَ أُمِرْتُ وَأَنَا مِنَ الْمُسْلِمِينَ
اَللّٰهُمَّ مِنْكَ وَلَكَ بِسْمِ اللّٰهِ وَبِاللّٰهِ وَاللّٰهُ اَكْبَرُ
اَللّٰهُمَّ تَقَبَّلْ مِنِّيْ كَمَا تَقَبَّلْتَ عَنْ اِبْرَاهِيْمَ
خَلِيْلِكَ وَمُوْسٰى كَلِيْبِكَ وَ مُحَمَّدٍ حَبِيْبِكَ صَلَّى اللّٰهُ
عَلَيْهِ وَاٰلِهٖ وَسَلَّم

خود اپنے ہاتھ سے قربانی کرنا مستحب ہے۔

مسئلہ: قربانی کیلئے یہ تمام شرطیں جو ذکر کی گئی
ہیں یہ امکان کی صورت میں ہیں ورنہ جس قدر ممکن ہو اسی
پر عمل کیا جائے گا۔

مسئلہ: جس شخص کو قربانی کا جانور نہ مل پائے اور
اس کے پاس قربانی کیلئے رقم ہو تو وہ اس رقم کو کسی معتمد
شخص کے پاس رکھا دے تاکہ وہ اس کی طرف سے جانور
خرید کر قربانی کر دے یہ شخص آخری ذی الحجہ تک قربانی
کر سکتا ہے اور اگر آخر ذی الحجہ تک قربانی نہ کر سکے تو پھر

آئندہ سال قربانی کی جائے گی۔^{۶۳}

مسئلہ: جو شخص قربانی کرنے پر بالکل قدرت نہ رکھتا ہو تو وہ قربانی کے بدلے دس دن روزہ رکھے گا تین دن وہیں ایام حج میں اور بہتر ہے کہ یہ تین دن ۷، ۸، ۹ ذی الحجہ ہوں اور بقیہ سات دن گھر واپس آنے کے بعد رکھے گا اور یہ سات دن مسلسل^{۶۴} روزے رکھے گا اور اگر گھر واپس نہیں جا رہا ہے تو پھر اتنے دن انتظار کر کے روزے رکھے گا کہ اس کے ہم وطن وطن پہنچ جائیں پھر ایک ماہ گزر جائے۔

مسئلہ: جس شخص پر ایام حج میں قربانی کے بدلے تین دن روزے واجب ہوئے ہیں تو اگر وہ ساتویں ذی الحجہ

^{۶۳} احتیاط کا تقاضا یہ ہے کہ قربانی کے بدلہ روزے رکھے گا اور قربانی کے پیسے کسی مورد اعتماد کے پاس رکھا دے گا تا کہ وہ آخری ذی الحجہ تک قربانی کر سکے اور اگر ذی الحجہ میں قربانی نہ ہو سکے تو پھر آئندہ سال۔

گرچہ ایام تشریق (۱۱-۱۲-۱۳ ذی الحجہ) گزرنے کے بعد صرف روزے کا کافی ہونا اور قربانی کا ساقط ہونا یعید نہیں ہے۔ (مسئلہ ۳۹۲)

^{۶۴} ان سات روزوں میں تسلسل شرط نہیں ہے۔ (مسئلہ ۳۹۳)

کو روزہ نہ رکھ سکتا ہو تو پھر ۸ اور ۹ ذی الحجہ کو روزہ رکھے گا اور اگر آٹھویں ذی الحجہ کو بھی روزہ نہ رکھ سکتا ہو تو تینوں روزہ منیٰ کی واپسی پر رکھے گا۔^{۶۵} اور بغیر کسی عذر کے تاخیر کرنا جائز نہیں ہے، اور اگر منیٰ کی واپسی پر روزہ رکھنا ممکن نہ ہو تو یا تو راستہ میں رکھے گا یا پھر گھر کی واپسی پر روزہ رکھے تو تین دن اور بقیہ سات دن کے روزے میں فاصلہ کر دے، دونوں کو ایک دوسرے سے ملانہ دے۔

اگر ماہ ذی الحجہ میں تین دن کے روزے نہ رکھ سکے اور ماہ محرم آجائے تو اب سارے روزے اس پر سے ساقط ہو جائیں گے اور آئندہ سال اسے قربانی کرنا ہوگی۔

مسئلہ: قربانی کے جانور کے سلسلے میں جو شرائط ذکر کی گئیں یہ کفارے کے جانور کیلئے شرط نہیں ہیں گرچہ

^{۶۵} اگر ۷ ذی الحجہ کو روزہ نہیں رکھ سکا تو ۸-۹ ذی الحجہ کو روزہ رکھنا کافی نہ ہوگا بلکہ اس کیلئے بہتر ہے کہ ایام تشریق کے بعد شروع کرے اور بغیر عذر کے تاخیر نہ کرے۔ (مسئلہ ۳۹۴)

ان شرائط کا لحاظ رکھنا بہتر ہے۔

مسئلہ: ذبح کرنے میں یہ شرط نہیں ہے کہ انسان خود بنفسہ ذبح کرے بلکہ وہ ذبح کرنے کیلئے اختیاری حالت میں بھی دوسرے کو نائب قرار دے سکتا ہے یہ حکم قربانی اور کفارہ دونوں کیلئے یکساں ہے۔^{۶۶}

قربانی کا مصرف:

قربانی کے تین حصے کئے جائیں گے، ایک حصہ فقیروں کو دیا جائے گا دوسرا حصہ مومنین میں تقسیم ہو گا اور تیسرا حصہ خود اپنے لئے ہو گا۔

۳۔ حلق یا تقصیر

حج تمتع کا یہ چھٹا واجبی عمل ہے۔ اس میں بھی نیت شرط ہے۔ ضروری ہے کہ حلق (سر منڈوانا) تقصیر

^{۶۶} احتیاط کا تقاضا یہ ہے کہ نائب مسلمان ہو۔ (مسئلہ ۳۹۹)

(سر، داڑھی کے بال تراشایا ناخن لینا) دن میں ہو۔^{۶۷} بہتر یہ ہے کہ رمی اور قربانی کے بعد حلق یا تقصیر کی جائے۔ اگر کسی شخص نے بھولے سے حلق یا تقصیر کو مقدم کر دیا تو کوئی حرج نہیں ہے۔

مسئلہ: عورتوں کو صرف تقصیر کرنا ہوگی۔

مسئلہ: مردوں کو یہ اختیار حاصل ہے کہ وہ حلق یا تقصیر میں جس کو چاہیں اختیار کریں البتہ وہ شخص جو پہلی مرتبہ حج کر رہا ہے اس کیلئے بہتر یہ ہے کہ وہ سر منڈوائے۔
مسئلہ: جو شخص سر منڈوانا چاہتا ہے لیکن اسے یہ معلوم ہے کہ حجام اس کا سر زخمی کر دے گا تو اسکو چاہیے کہ پہلے تقصیر کرے بعد میں سر منڈوائے۔^{۶۸}

مسئلہ: حلق یا تقصیر کے بعد وہ تمام چیزیں حلال

^{۶۷} دن میں ہونے کا ذکر نہیں ہے (الحلق والتقصیر)

^{۶۸} اگر زخمی ہونے کا خوف ہو تو باریک مشین سے بھی منڈوا سکتا ہے۔ (مسئلہ

ہو جاتی ہیں جو احرام کے ذریعہ حرام ہوئی تھیں سوائے تین چیزوں کے۔

۱۔ زوجہ ۲۔ خوشبو ۳۔ شکار

مسئلہ: جو شخص حلق یا تقصیر بھول جائے یہاں تک کہ منیٰ سے نکل جائے تو اس کو چاہئے کہ وہ منیٰ واپس آئے اور وہاں حلق یا تقصیر کرائے، اور اگر منیٰ واپسی ممکن نہ ہو تو جہاں ہے وہیں حلق یا تقصیر کرے گا اور امکانی صورت میں بال منیٰ بھجوادے گا۔

مسئلہ: حلق یا تقصیر کرتے وقت نیت کرنا ضروری ہے ”میں حج تمتع میں حلق یا تقصیر کرتا ہوں قربۃً الی اللہ۔“ حلق کے وقت اس دعا کا پڑھنا ثواب رکھتا ہے۔

اَللّٰهُمَّ اَعْطِنِيْ بِكُلِّ شَعْرَةٍ نُّوْرًا يَّوْمَ

الْقِيَامَةِ

طواف حج، نماز طواف، سعی

طواف حج ساتواں، نماز طواف آٹھواں اور سعی نواں حج تمتع کا واجب عمل ہے ان تینوں چیزوں کی تفصیل عمرہ تمتع کے ذیل میں گزر چکی ہے وہی تمام مسائل یہاں بھی ہیں۔

مسئلہ: حج تمتع میں واجب ہے کہ طواف حلق یا تقصیر کے بعد ہو، اگر جان بوجھ کر طواف کو حلق یا تقصیر پر مقدم کر دے گا تو حلق یا تقصیر کے بعد دوبارہ طواف کرنا ہو گا اور ایک بکری بھی بطور کفارہ ذبح کرنا ہو گی۔^{۶۹}

مسئلہ: بوڑھا ضعیف شخص یا وہ عورت جسے اپنے ایام کا خوف ہو، یہ لوگ عرفات اور مزدلفہ کے وقوف سے پہلے ہی طواف اور نماز طواف بجا لا سکتے ہیں۔ اسی طرح سے

^{۶۹} آیت اللہ العظمیٰ آقائی السیستانی مدظلہ کی مناسک میں اس مسئلہ کا تذکرہ نہیں

سعی بھی مگر بعد میں سعی کے وقت سعی کرنا ہوگی اور اگر امکان ہو تو بعد میں طواف اور نماز طواف کا بجالانا بھی بہتر ہے۔

مسئلہ: طواف کو ۱۱ ذی الحجہ سے زیادہ تاخیر کرنا مناسب نہیں ہے احتیاطاً، اگرچہ آخری ذی الحجہ تک تاخیر بھی جائز ہے۔

مسئلہ: اگر کوئی ایسا عذر پیش آجائے جس کی بنا پر طواف ممکن نہ ہو جیسے کسی عورت کے ایام شروع ہو جائیں اور اتنے دن مکہ میں قیام نہ کر سکتی ہو کہ ایام کے بعد طواف اور نماز طواف بجالائے تو اس صورت میں واجب ہے کہ کسی شخص کو طواف کیلئے نائب مقرر کرے اور نائب کے طواف و نماز طواف بجالانے کے بعد سعی انجام دے۔

مسئلہ: طواف، نماز طواف اور سعی کے بعد خوشبو بھی حلال ہو جائے گی، لیکن زوجہ اور شکار حلال نہیں ہوگا۔

مسئلہ: وہ اشخاص جنہوں نے وقوف عرفات

اور مزدلفہ سے قبل طواف وغیرہ کر لیا ہو (ضرورت کے تحت) تو ان کیلئے اعمالِ مستیٰ کے بعد خوشبو حلال ہوگی۔

طوافِ نساء

حج تمتع کا دسواں اور گیارہواں واجبہ عمل طوافِ نساء اور نماز طوافِ نساء ہے۔ یہ دونوں چیزیں گرچہ واجباتِ حج سے ہیں لیکن حج کا رکن نہیں ہیں لہذا ان کے عمداً ترک کر دینے سے بھی حج باطل نہیں ہوگا۔

مسئلہ: طوافِ نساء اور نماز طوافِ مرد اور عورت دونوں پر واجب ہے اگر مرد ترک کر دے تو عورت اس پر حرام ہو جائے گی اور عورت بجا نہ لائے تو مرد اس پر حرام ہوگا۔

مسئلہ: طوافِ نساء اور نماز طواف میں وہی تمام باتیں شرط ہیں جو طواف اور نماز کے ذیل میں ذکر ہو چکی ہیں۔

مسئلہ: جو شخص طواف نساء بجالانے پر بالکل قادر نہ ہو تو وہ کسی کو طواف کیلئے نائب مقرر کرے گا اور یہی صورت نماز طواف کی بھی ہوگی۔

مسئلہ: جو شخص جان بوجھ کر طواف نساء کو ترک کر دے تو عورت اس وقت تک اس پر حرام رہے گی جب تک وہ خود بنفسہ طواف نساء بجا نہ لائے گا۔^{۴۰}

البتہ جس شخص نے بھولے سے طواف نساء ترک کر دیا ہے وہ عذر کی صورت میں کسی شخص کو طواف نساء کیلئے نائب مقرر کر سکتا ہے اور جب نائب طواف نساء بجالے آئے گا تو اس وقت اس شخص پر عورت حلال ہو جائیگی۔

مسئلہ: طواف نساء کو سعی کے بعد بجالانا چاہئے۔ اگر سعی سے پہلے طواف نساء بجالے آیا تو اس کو سعی کے بعد

^{۴۰} اگر خود بجالانا ممکن نہ ہو یا دشوار ہو تو نائب مقرر کر سکتا ہے جب نائب طواف اور نماز نساء انجام دے اس وقت عورت اس کیلئے حلال ہوگی۔ (مسئلہ

دوبارہ طواف نساء بجالانا ہو گا۔^{۱۷}

مسئلہ: وہ اشخاص جنہیں اس بات کی اجازت دی گئی ہے کہ وہ وقوف عرفات اور مزدلفہ سے پہلے طواف نساء بجالا سکتے ہیں تو ان لوگوں پر اعمالِ منیٰ (رمی، قربانی، حلق) سے پہلے عورت حلال نہ ہوگی۔

مسئلہ: اگر طواف نساء سے پہلے کسی عورت کے ایام شروع ہو جائیں اور اس کے پاس اتنا وقت نہ ہو کہ ایام گزرنے کے بعد طواف نساء بجالا سکتی ہو تو اس صورت میں کسی کو طواف اور نماز طواف کیلئے نائب مقرر کر سکتی ہے۔

منیٰ میں شب بسر کرنا

گیارہویں اور بارہویں شب منیٰ میں بسر کرنا

^{۱۸} اگر جان بوجھ کر سعی پر مقدم کیا ہے تو سعی کے بعد دوبارہ انجام دینا واجب ہے اور اگر بھولے سے یا جہالت کی بنا پر مقدم کیا ہے تو دوبارہ انجام دینا واجب نہیں ہے گرچہ احتیاطاً دوبارہ انجام دینے میں ہے۔ (مسئلہ ۴۲۱)

واجب ہے اور یہ حج کا بار ہواں واجب عمل ہے۔ تمام اعمال کی طرح اس میں بھی قصد قربت شرط ہے۔

اگر کوئی شخص عید کے دن اعمالِ منیٰ بجالانے کے بعد طواف وغیرہ کرنے مکہ چلا گیا ہے تو اس پر واجب ہے کہ نصف شب تک منیٰ واپس آجائے تاکہ شب وہاں بسر کرے اس لئے کہ منیٰ میں قیام آدھی رات تک واجب ہے شام سے نصف تک یا نصف شب سے صبح تک۔

۱۲/ ذی الحجہ کو بعد ظہر منیٰ سے کوچ کیا جاسکتا ہے لیکن اگر کوئی شخص بارہ کی رات تک منیٰ میں رہ گیا تو اس پر واجب ہے کہ وہ تیر ہویں شب بھی منیٰ میں بسر کرے۔

مسئلہ: مندرجہ ذیل افراد کیلئے منیٰ میں شب بسر کرنا واجب نہیں ہے۔

۱۔ معذور، جیسے مریض یا وہ شخص جسے منیٰ میں ٹھہرنے سے مال وغیرہ کے ضائع ہونے کا خطرہ ہو۔

۲۔ وہ شخص جو تمام رات مکہ میں صرف عبادت

میں مشغول ہو۔

مسئلہ: جس شخص نے منیٰ میں کسی وجہ سے شب بسر نہ کی تو اس پر واجب ہے کہ ہر رات کے بدلے ایک بکری کفارہ دے۔ البتہ وہ شخص جو مکہ میں عبادت میں مشغول رہا ہو اس پر کفارہ واجب نہیں ہے۔

رمی جمرات

اعمال حج کا یہ تیر ہواں واجبی عمل ہے۔
گیارہویں اور بارہویں ذی الحجہ کے دن میں جمرہ اولیٰ، جمرہ وسطیٰ اور جمرہ عقبہ کو رمی کرنا واجب ہے اور جس شخص نے تیرہویں شب منیٰ میں بسر کی ہو تو اس پر واجب ہے کہ وہ تیرہ کے دن میں بھی ان تینوں جمرات کو رمی کرے۔
اختیاری حالت میں رمی کیلئے نائب مقرر کرنا جائز نہیں ہے۔
مسئلہ: جب رمی کرنا چاہے تو پہلے جمرہ اولیٰ کو رمی کرے اس کے بعد جمرہ وسطیٰ کو رمی کرے اور پھر اسکے بعد

حجرہ عقبہ کو رمی کرے۔ ترتیب کا خیال رکھا جائے گا اگر ترتیب بگڑ گئی تو پھر اس طرح سے رمی کرنا ہوگی کہ ترتیب حاصل ہو جائے۔

مسئلہ: رمی حجرہ عقبہ کے سلسلے میں جو شرائط اور آداب ذکر کئے گئے ہیں وہی تمام مسائل رمی حجرہ اولیٰ اور وسطیٰ کے بارے میں بھی ہیں۔

مسئلہ: جو شخص گیارہ ذی الحجہ کو رمی کرنا بھول جائے اس کو چاہئے کہ وہ بارہ ذی الحجہ کو اس کی قضا کرے اور جو شخص بارہ کو بھی بھول جائے تو اس پر واجب ہے کہ وہ تیرہ ذی الحجہ کو دونوں دن کی قضا کرے۔ مگر یہ لحاظ رہے کہ قضا میں بھی ترتیب باقی رہے پہلے گیارہ کے دن کی قضا کرے گا پھر بارہ کے دن کی اور اگر بارہ کو گیارہ کی قضا بجالا رہا ہے تو بہتر ہے کہ صبح کے وقت گیارہ کی قضا بجالائے اور زوال کے وقت بارہ کی قضا بجالائے۔

مسئلہ: جو شخص رمی کرنا بھول جائے اور مکہ واپس

چلا آئے تو اس پر واجب ہے کہ منیٰ واپس جائے اور وہاں جا کر رمی بجالائے اور اگر مکہ سے نکلنے کے بعد یاد آئے تو پھر منیٰ واپس آنا واجب نہیں ہے آئندہ سال یا خود رمی کرے گا یہ پھر کسی شخص کو رمی کیلئے نائب مقرر کر دے گا۔

مسئلہ: رمی کے ترک کر دینے سے حج باطل نہیں ہو گا بلکہ آئندہ سال اس کی قضا واجب ہے یا خود رمی کرے گا کسی شخص کو نائب مقرر کرے گا۔

یہ تھے حج کے احکام جن کے بجالانے کے بعد حج مکمل ہو جائے گا اور انسان اپنی ذمہ داری سے سبکدوش ہو جائے گا۔

خدا ان تمام اعمال کو بہترین طریقے سے انجام دینے کی ہر ایک کو توفیق عطا فرمائے۔ ارکان کی ادائیگی میں جو کوتاہیاں ہوئی ہیں ان کو اپنے فضل و کرم سے درگزر کرتے ہوئے جملہ ارکان و اعمال کو قبول فرمائے اور آخرت کا ذخیرہ قرار دے آمین رب العالمین۔

مہمان جب کسی کے گھر جاتا ہے تو میزبان اس کی خاطر کرتا ہے۔

خدا یا! اس مقدس سرزمین میں ہم تیرے مہمان ہیں اور ہم نے تیرے حکم کے مطابق اعمال انجام دئے یقیناً یہ اعمال اس طرح انجام نہ پاسکے جو حق تھا۔ یقیناً ان میں کوتاہیاں ہیں خامیاں ہیں لیکن تو بڑا فضل و کرم والا ہے اپنے فضل و کرم سے کوتاہیوں کو درگزر کرتے ہوئے ان ناقص اعمال کو قبول فرما اور ان کو آخرت میں عذاب جہنم کیلئے مستحکم سپر اور جنت کیلئے بہترین مددگار قرار فرما۔

خدا یا! تیرے گھر سے رخصت ہو رہے ہیں اس مقدس سفر کی یادگار ہمارے امام عصر حضرت حجۃ ابن الحسن العسکری علیہ السلام کا ظہور پر نور مقرر فرما اور ہم سب کو ان کا انتظار کرنے والوں اور انکے مخلصین اور اعوان و انصار میں شامل فرما۔ آمین یا رب العالمین۔

مدینہ منورہ

یہ وہ مقدس شہر ہے جہاں کائنات کی سب سے زیادہ عظیم المرتبت، شاہکار قدرت، گل سرسبز رسالت، اشرف المرسلین خاتم النبیین، شفیع المذنبین، صاحب مقام قاب قوسین اودائی حضرت احمد مجتبیٰ محمد مصطفیٰ صلی اللہ علیہ وآلہ نے مکہ مکرمہ سے ہجرت فرمائی۔ سرزمین مدینہ کو آنحضرتؐ کے قدم چومنے کی سعادت نصیب ہوئی۔ آنحضرتؐ کے صدقے میں اس مقدس شہر میں ملائکہ کی آمد و رفت کا سلسلہ شروع ہوا اس کی فضا پر قرآن کریم کی مقدس آیتیں نازل ہوئیں دہن مبارک رسالت سے انسانیت کی ہدایت و سعادت کیلئے گہر بار حدیثیں بیان ہوئیں اسی فضا میں اہل بیتؑ کے فضائل و مناقب بیان ہوئے اسی مقدس شہر میں جو انان جنت کے سردار حضرت امام حسن اور امام حسین علیہما السلام اور بقیہ آٹھ اماموں کی ولادت

ہوئی۔ اسی مقدس سرزمین پر رسالت و امامت و عصمت کے مقدس قدم کے نشانات ہیں۔ آسمان نشینوں نے اپنی آمد سے اس خاکدان کو بھی رشک عرش اعظم کر دیا۔ اس کی فضاؤں میں آج بھی دنیا کی عظیم ترین مقدس ہستیاں آرام کر رہی ہیں۔ کہیں حضرت رسول خدا صلی اللہ علیہ وآلہ کا روضہ انور ہے تو کہیں اہل بیت علیہم السلام کے مقدس مزارات۔ ظالم و جابروں کے خوف سے کل جناب زہرا سلام اللہ علیہا کی قبر مطہر کو پوشیدہ رکھا گیا تو آج ظالموں نے بقیہ مزارات کو منہدم کر دیا۔

کیا یہ عظیم ظلم نہیں ہے کہ اس سرزمین کے صدقے میں بسنے والے بڑے بڑے محلوں میں رہیں۔ اور جنگی بدولت اس زمین کو تقدس و مرتبہ ملا اور جن کی بنا پر لوگوں کے دل کھینچ کھینچ کر ادھر آتے ہیں انہیں مرکز انوار و ہدایت کے مزارات ایک شمع اور ایک برگ گل سے محروم رہیں۔ اے روزگار تجھ پر لعنت ہو۔

یہ سر زمین دنیا کی عام زمینوں کی طرح نہیں ہے
بلکہ یہاں قدم رکھتے ہوئے ہمیشہ یہ خیال رہنا چاہیے۔ کہیں یہ
وہ جگہ تو نہیں جہاں رسالت و امامت نے قدم رکھا ہو۔
یہاں کا تو ذرہ ذرہ لائق صدا احترام ہے۔

یہاں پہنچ کر خود کو وحی و قرآن کی فضا میں
محسوس کرنا چاہئے۔ اس کی فضاؤں میں نور اول، عقل
اول، مخلوق اعظم کے انوار کی تجلیاں ہیں۔ انسان کو چاہئے کہ
اپنے تاریک وجود کو ان انوار سے منور کرے۔ یہاں پہنچ
کر صرف دنیاوی امور کی درخواست نہیں کرنا چاہئے، یہاں
ہادی اعظم سے ہدایت کی بھیک مانگ کر اپنی جھولیوں کو بھر
لینا چاہئے۔ فکر و نظر، قلب و جگر، دل و دماغ، فکر و خیالات کی
نورانیت طلب کرنا چاہئے، حیوان ناطق کو انسان کامل میں
تبدیل کرنا چاہئے ان ہستیوں کی نگاہوں میں کیمیائی اثر
ہے۔ جب یہ پتھروں کو زبان دے سکتے ہیں تو ان کیلئے
انسانوں کو تبدیل کرنا کیا بڑی بات ہے۔ یہاں مسئلہ عطا کا

نہیں ہے، طلب کا سوال ہے، طلب جتنی راسخ اور سچی ہوگی عطا اتنی ہی وسیع ہوگی۔ جن کے اشاروں سے چاند ٹکڑے ہو سکتا ہو ان کے لئے دلوں کو منقلب کرنا کتنا آسان ہے۔

مسجد النبی:

مسجد الحرام کے بعد دنیا کی سب سے عظیم مسجد۔ اس مسجد میں نماز پڑھنے کا ثواب بے حد و بے حساب ہے ایک ایک رکعت پر لاکھوں رکعتوں کا ثواب ہے، لہذا انسان جب تک اس مقدس شہر میں رہے اپنی تمام نمازیں اسی مسجد میں ادا کرے۔

اس مسجد کے ایک حصہ میں حضرت رسول خدا صلی اللہ علیہ وآلہ کا روضہ آنور ہے۔ حضرت رسول خدا صلی اللہ علیہ وآلہ کی زیارت اعمال حج کی تکمیل کا سبب ہے۔ زیارت نہ کرنا آنحضرت صلی اللہ علیہ وآلہ پر جفا کرنا ہے۔ زیارت کرنے والے کو قیامت میں حضرت رسول خدا صلی اللہ علیہ وآلہ کی شفاعت نصیب ہوگی۔

اس مسجد میں حضرت رسول خدا صلی اللہ علیہ وآلہ
کی قبر انور کے علاوہ حضرت فاطمہ زہرا سلام اللہ علیہا کی بھی
قبر اطہر ہے۔ جناب صدیقہ طاہرہ سلام اللہ علیہا کل بھی
مظلومہ تھیں اور آج بھی مظلومہ ہیں ان کی قبر کا صحیح طور پر
تعیین نہیں کیا جاسکتا ہے۔ ایک روایت کے مطابق آپ کی
قبر اطہر آپ کے خانہ اقدس میں ہے جو اس وقت حضرت
رسول خدا صلی اللہ علیہ وآلہ کی ضریح کے اندر ہے۔ اور ایک
روایت کے مطابق آپ کی قبر اطہر، حضرت رسول خدا صلی
اللہ علیہ وآلہ کی قبر انور اور منبر کے درمیان ہے۔ یعنی گویا
ریاض الجنۃ میں ہے۔ اور ایک روایت کے مطابق آپ جنت
البقیع میں دفن ہیں۔ لہذا ان تینوں جگہ پر جناب صدیقہ طاہرہ
سلام اللہ علیہا کی زیارت پڑھنا چاہئے۔

اس کے علاوہ اس مسجد میں مختلف ستون ہیں
خاص کر ستون توبہ۔ جہاں نماز پڑھنا اور گناہ سے واقعی توبہ
کرنا چاہئے۔

مسجد النبی صلی اللہ علیہ وآلہ کے سامنے جنت البقیع

ہے۔ جہاں حضرت امام حسن علیہ السلام حضرت امام زین العابدین علیہ السلام حضرت امام محمد باقر علیہ السلام اور حضرت امام جعفر صادق علیہ السلام کی پاکیزہ قبریں ہیں۔ یہاں ان حضرت کی زیارت کرنا بہت ضروری ہے۔ اس کے علاوہ جنت البقیع میں حضرت علی علیہ السلام کی والدہ جناب فاطمہ بنت اسد، جناب ام البنین مادر جناب عباس علیہ السلام، عم رسول، شہداء بدر اور رسول خدا صلی اللہ علیہ وآلہ کی پھوپھیاں، جناب حضرت رسول خدا صلی اللہ علیہ وآلہ کے فرزند جناب طاہر و ابراہیم۔۔۔ کی قبریں ہیں۔ ان کی زیارت بے پناہ اجر و ثواب کا سبب ہے۔

ان مزارات کی غربت کو دیکھ کر بے اختیار دل سے یہی دعا نکلتی ہے: خدایا! ہدایت کے شہر میں ہادیان برحق پر یہ ظلم و ستم کب تک۔۔۔ خدایا! شکستہ پہلو حضرت فاطمہ زہرا سلام اللہ علیہا کے قلب کی تسکین کیلئے فرزند زہرا

یوسف فاطمہ حضرت ولی عصر امام زمانہ علیہ السلام کے ظہور کو جلد قرار دے۔ ہر قدم پر اہل بیت اطہار کی مظلومیت کو یاد کر کے امام وقت کے جلد ظہور کی دعائیں کرنا ہمارا فریضہ ہے۔۔۔

آداب زیارت

- ۱۔ حرم مطہر میں داخل ہونے سے پہلے غسل کرنا۔
- ۲۔ غسل کرتے وقت یہ دعا پڑھنا۔

بِسْمِ اللّٰهِ وَبِاللّٰهِ اَللّٰهُمَّ اجْعَلْهُ لِيْ نُورًا
وَظُهُورًا وَحِرْزًا وَشِفَاءً مِنْ كُلِّ دَاءٍ وَآفَةٍ وَ
عَاهَةٍ اَللّٰهُمَّ طَهِّرْ بِهِ قَلْبِيْ وَاَشْرَحْ بِهِ صَدْرِيْ
وَسَهِّلْ بِهِ اَمْرِيْ۔

- ۳۔ غسل کے بعد یہ دعا پڑھنا۔

اَللّٰهُمَّ اجْعَلْهُ لِيْ نُوْرًا وَطَهُوْرًا وَحِرْزًا
وَكَافِيًا مِنْ كُلِّ دَاءٍ وَسُقْمٍ وَمِنْ كُلِّ آفَةٍ
وَعَاهَةٍ وَطَهَّرْ بِهِ قَلْبِيْ وَجَوَارِحِيْ وَعِظَامِيْ
وَلَحْيِيْ وَدَهْيِيْ وَشَعْرِيْ وَبَشْرِيْ وَهَيْئِيْ وَعَصَبِيْ
وَمَا اَقَلَّتْ اَلْاَرْضُ مِنْ مِيْنِيْ وَاجْعَلْهُ لِيْ شَاهِدًا
يَوْمَ الْقِيَامَةِ يَوْمَ حَاجَتِيْ وَفَقْرِيْ وَفَاقَتِيْ۔

۴۔ عمدہ اور پاکیزہ کپڑے پہننا۔

۵۔ حرم میں داخل ہوتے وقت داہنے پیر کو پہلے
رکھنا اور واپسی کے وقت بائیں پیر کو پہلے باہر رکھنا۔

۶۔ زیارت کے بعد نماز زیارت پڑھنا اور اسے
معصوم کی خدمت میں ہدیہ کرنا۔

۷۔ اس اثنا میں جس قدر تلاوت قرآن
کرے اس کا ثواب معصوم کو ہدیہ کرے اس کے ذریعہ
ثواب تلاوت میں اور اضافہ ہو جاتا ہے۔ کوشش کرے

کہ مدینہ منورہ کے قیام میں ایک قرآن مکمل کرے۔
جس وقت روضہ رسول میں داخل ہونا چاہے
مستحب ہے کہ باب جبریل سے داخل ہو اور اس وقت یہ دعا
پڑھے:

اَللّٰهُمَّ اِنِّیْ وَقَفْتُ عَلٰی بَابٍ مِنْ اَبْوَابِ
بُیُوتِ نَبِیِّكَ صَلَوَاتُكَ عَلَیْهِ وَاٰلِهٖ وَقَدْ
مَنَعْتَ النَّاسَ اَنْ یَّدْخُلُوْا اِلَّا بِاِذْنِهٖ فَقُلْتُ
(یٰاَیُّهَا الَّذِیْنَ اٰمَنُوْا لَا تَدْخُلُوْا بُیُوتَ النَّبِیِّ
اِلَّا اَنْ یُّوْذَنْ لَّكُمْ) اَللّٰهُمَّ اِنِّیْ اَعْتَقِدُ حُرْمَةَ
صَاحِبِ هٰذَا الْمَشْهَدِ الشَّرِیْفِ فِیْ غِیْبَتِهٖ
كَمَا اَعْتَقِدُهَا فِیْ حَضَرَتِهٖ وَاَعْلَمُ اَنْ رَّسُوْلَكَ
وَخُلَفَاۤءَكَ عَلَیْهِمُ السَّلَامُ اَحْیَاءٌ عِنْدَكَ
یُرْزَقُوْنَ یَرَوْنَ مَقَامِیْ وَیَسْمَعُوْنَ کَلَامِیْ

وَيَرْدُّونَ سَلَامِي وَأَنْتَ حَجَبْتَ عَنِ سَمْعِي
كَلَامَهُمْ وَفَتَحْتَ بَابَ فَهْمِي بِلَذِيذِ
مُنَاجَاتِهِمْ وَإِنِّي أَسْتَازِنُكَ يَا رَبِّ أَوَّلًا
وَأَسْتَازِنُ رَسُولَكَ صَلَّى اللَّهُ عَلَيْهِ وَآلِهِ ثَانِيًا
وَالْمَلَائِكَةَ الْمَوْكِّلِينَ بِهَذِهِ الْبُقْعَةِ
الْمُبَارَكَةِ ثَالِثًا أَدْخُلْ يَا رَسُولَ اللَّهِ أَدْخُلْ
يَا حُجَّةَ اللَّهِ أَدْخُلْ يَا مَلَائِكَةَ اللَّهِ الْمُقَرَّبِينَ
الْمُقِيِّمِينَ فِي هَذَا الْبَشْهَدِ فَأَذِنْ لِي يَا مَوْلَايَ
فِي الدُّخُولِ أَفْضَلَ مَا أَذِنْتَ لِأَحَدٍ مِّنْ
أَوْلِيَائِكَ فَإِنْ لَمْ أَكُنْ أَهْلًا لِنُزُولِكَ فَأَنْتَ
أَهْلٌ لِنُزُولِكَ۔

پھر یہ کہتا ہوا روضہ مبارکہ میں داخل ہو۔

بِسْمِ اللَّهِ وَبِاللَّهِ وَفِي سَبِيلِ اللَّهِ وَعَلَى

مِلَّةَ رَسُولِ اللَّهِ صَلَّى اللَّهُ عَلَيْهِ وَآلِهِ اَللّٰهُمَّ
اغْفِرْ لِيْ وَارْحَمْنِيْ وَتُبْ عَلَيَّ اِنَّكَ اَنْتَ التَّوَّابُ
الرَّحِيْمُ۔ سو مرتبہ اللہ اکبر کہے اور دو رکعت
نماز ہدیہ مسجد پڑھے۔

حضرت رسول خدا کی زیارت

اَلسَّلَامُ عَلَیْكَ يَا رَسُولَ اللَّهِ اَلسَّلَامُ
عَلَیْكَ يَا نَبِيَّ اللَّهِ اَلسَّلَامُ عَلَیْكَ يَا مُحَمَّدَ بْنَ
عَبْدِ اللَّهِ اَلسَّلَامُ عَلَیْكَ يَا خَاتَمَ النَّبِيِّینَ
اَشْهَدُ اَنَّكَ قَدْ بَلَغْتَ الرِّسَالَةَ وَاَقَمْتَ
الصَّلَاةَ وَاَتَيْتَ الزَّكَاةَ وَاَمَرْتَ بِالْمَعْرُوفِ
وَنْهَيْتَ عَنِ الْمُنْكَرِ وَعَبَدْتَ اللَّهَ مُخْلِصًا حَتّٰی
اَتٰیكَ الْیَقِیْنُ فَصَلُّوْا تُ اَللّٰهُ عَلَیْكَ وَرَحْمَتُهُ

وَعَلَى أَهْلِ بَيْتِكَ الطَّاهِرِينَ -

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
وَأَشْهَدُ أَنَّكَ رَسُولُ اللَّهِ وَأَنَّكَ مُحَمَّدُ بْنُ
عَبْدِ اللَّهِ وَأَشْهَدُ أَنَّكَ قَدْ بَلَغْتَ رِسَالَاتِ
رَبِّكَ وَنَصَحْتَ لَأُمَّتِكَ وَجَاهَدْتَ فِي سَبِيلِ
اللَّهِ وَعَبَدْتَ اللَّهَ حَتَّى آتَيْكَ الْيَقِينَ بِالْحُكْمَةِ
وَالْمَوْعِظَةِ الْحَسَنَةِ وَأَدَّيْتَ الَّذِي عَلَيْكَ مِنَ
الْحَقِّ وَأَنَّكَ قَدْ رُوِّفْتَ بِالْمُؤْمِنِينَ وَغَلُظْتَ
عَلَى الْكَافِرِينَ فَبَلَغَ اللَّهُ بِكَ أَفْضَلَ شَرَفٍ مَحَلٍّ
الْمُكَرَّمِينَ الْحَمْدُ لِلَّهِ الَّذِي اسْتَنْقَذَنَا بِكَ
مِنَ الشِّرْكِ وَالضَّلَالَةِ اللَّهُمَّ فَاجْعَلْ

صَلَوَاتِكَ وَصَلَوَاتِ مَلَائِكَتِكَ الْمُقَرَّبِينَ
وَأَنْبِيَائِكَ الْمُرْسَلِينَ وَعِبَادِكَ الصَّالِحِينَ
وَأَهْلِ السَّمَوَاتِ وَالْأَرْضِينَ وَمَنْ سَبَّحَ
لَكَ يَا رَبَّ الْعَالَمِينَ مِنَ الْأَوَّلِينَ وَالْآخِرِينَ
عَلَى مُحَمَّدٍ عَبْدِكَ وَرَسُولِكَ وَنَبِيِّكَ
وَأَمِينِكَ وَنَجِيِّكَ وَحَبِيبِكَ وَصَفِيِّكَ
وخاصَّتِكَ وَصَفْوَتِكَ وَخَيْرَتِكَ مِنْ خَلْقِكَ
اللَّهُمَّ أَعْطِهِ الدَّرَجَةَ الرَّفِيعَةَ وَآتِهِ الْوَسِيلَةَ
مِنَ الْجَنَّةِ وَابْعَثْهُ مَقَامًا مُهُودًا يَغْبُطُهُ بِهِ
الْأَوَّلُونَ وَالْآخِرُونَ اللَّهُمَّ إِنَّكَ قُلْتَ
وَلَوْ أَنَّهُمْ إِذْ ظَلَمُوا أَنْفُسَهُمْ جَاوَوْكَ
فَاسْتَغْفَرُوا لِلَّهِ وَاسْتَغْفَرَ لَهُمُ الرَّسُولُ

لَوْ جَدُّوَاللّٰهُ تَوَّابًا رَّحِيْمًا وَاِنِّيْ اَتَيْتُكَ مُّسْتَغْفِرًا
تَائِبًا مِّنْ ذُنُوْبِيْ وَاِنِّيْ اَتُوْجَّهُ بِكَ اِلَى اللّٰهِ رَبِّيْ
وَرَبِّكَ لِیَغْفِرَ لِيْ ذُنُوْبِيْ۔

اپنی حاجتیں طلب کرے انشاء اللہ پوری ہونگی۔
پھر واپس آتے وقت مستحب ہے کہ اس طرح صلوات بھیجے۔
وَالْحَمْدُ لِلّٰهِ الَّذِیْ مَنَّ عَلَیْنَا بِمُحَمَّدٍ
نَبِیِّہٖ صَلَّی اللّٰهُ عَلَیْہِ وَاٰلِہٖ دُوْنَ الْاَمَمِ
الْبَاضِیَةِ وَالْقُرُوْنِ السَّالِفَةِ بِقُدْرَتِہٖ الَّتِیْ لَا
تَعْجِزُ عَنْ شَیْءٍ وَّ اِنْ عَظُمَ ، وَلَا یَفُوْثُہَا شَیْءٌ
وَّ اِنْ لَطَفَ فَخَتَمَ بِنَا عَلٰی جَمِیْعٍ مِّنْ ذَرَاءٍ
وَجَعَلْنَا شُهَدَاءَ عَلٰی مَنْ جَحَدَ وَ کَثَّرْنَا بِمِنِّہٖ
عَلٰی مَنْ قَلَّ ، اَللّٰهُمَّ فَصَلِّ عَلٰی مُحَمَّدٍ اَمِیْنِکَ
عَلٰی وَحِیْکَ وَنَجِیْکَ مِنْ خَلْقِکَ وَصَفِیْکَ

مِنْ عِبَادِكَ إِمَامِ الرَّحْمَةِ وَقَائِدِ الْخَيْرِ
وَمِفْتَاحِ الْبَرَكَاتِ كَمَا نَصَبَ لِأَمْرِكَ نَفْسَهُ، وَ
عَرَّضَ فِيكَ لِلْمَكْرُوهِ بَدَنَهُ، وَ كَاشَفَ فِي
الدُّعَاءِ إِلَيْكَ حَامَتَهُ، وَحَارَبَ فِي رِضَاكَ
أُسْرَتَهُ وَقَطَعَ فِي إِحْيَاءِ دِينِكَ رَحِمَهُ، وَاقْصَى
الْأَذْنَيْنِ عَلَى جُحُودِهِمْ وَقَرَّبَ الْأَقْصَيْنِ عَلَى
اسْتِجَابَتِهِمْ لَكَ، وَوَالَى فِيكَ الْأَبْعَدَيْنِ
وَعَادَى فِيكَ الْأَقْرَبَيْنِ، وَأَدَّابَ نَفْسَهُ فِي
تَبْلِيغِ رِسَالَتِكَ وَأَتْعَبَهَا بِالدُّعَاءِ إِلَى مِلَّتِكَ
، وَشَغَلَهَا بِالنُّصْحِ لِأَهْلِ دَعْوَتِكَ وَهَاجَرَ إِلَى
بِلَادِ الْغُرْبَةِ وَهَجَلَ النَّأْيُ عَنْ مَوْطِنِ رَحْلِهِ
وَمَوْضِعِ رِجْلِهِ وَمَسْقَطِ رَأْسِهِ وَمَانِسِ نَفْسِهِ

إِرَادَةً مِنْهُ لِأَعْزَازِ دِينِكَ وَاسْتِنَصَارًا عَلَى
أَهْلِ الْكُفْرِ بِكَ، حَتَّى اسْتَتَبَ لَهُ مَا حَاوَلَ
فِي أَعْدَائِكَ وَاسْتَتَمَّ لَهُ مَا دَبَّرَ فِي أَوْلِيَائِكَ
فَنَهَدَ إِلَيْهِمْ مُسْتَفْتِحًا بِعَوْنِكَ وَمَتَّقُوِيًّا عَلَى
ضَعْفِهِ بِنَصْرِكَ فَغَزَاهُمْ فِي عُقَرِ دِيَارِهِمْ
وَهَجَمَ عَلَيْهِمْ فِي بُحْبُوحَةِ قَرَارِهِمْ حَتَّى ظَهَرَ
أَمْرُكَ وَعَلَتْ كَلِمَتُكَ وَلَوْ كَرِهَ الْبُشْرُ كُونَ
اللَّهُمَّ فَارْفَعُهُ بِمَا كَدَّحَ فِيكَ إِلَى الدَّرَجَةِ
الْعُلْيَا مِنْ جَنَّتِكَ حَتَّى لَا يُسَاوِي فِي مَنْزِلَةٍ
وَلَا يُكَافَأُ فِي مَرْتَبَةٍ وَلَا يُوَازِيهِ لَدَيْكَ مَلَكٌ
مُقَرَّبٌ وَلَا نَبِيٌّ مُرْسَلٌ وَعَرَّفَهُ فِي
أَهْلِ الطَّاهِرِينَ وَأُمَّتِهِ الْمُؤْمِنِينَ مِنْ حُسْنِ

الشَّفَاعَةِ أَجَلٌ مَا وَعَدْتَهُ، يَا نَافِذَ الْعِدَةِ يَا
وَاقِيَ الْقَوْلِ يَا مُبَدِّلَ السَّيِّئَاتِ بِأُضْعَافِهَا
مِنَ الْحَسَنَاتِ إِنَّكَ ذُو الْفَضْلِ الْعَظِيمِ۔

زیارت حضرت فاطمہ زہرا (سلام اللہ علیہا)

مسجد النبی صلی اللہ علیہ وآلہ اور جنت البقیع دونوں
جگہ یہ زیارت پڑھنا چاہئے۔ زیارت پڑھتے وقت یہ منظر ذہن
میں رہے کہ اسی مسجد میں ایک وقت وہ تھا جب صدیقہ
طاہرہ سلام اللہ علیہا تشریف لاتی تھیں تو آنحضرت صلی اللہ
علیہ وآلہ احترام میں کھڑے ہو جاتے تھے۔

اور ایک وقت وہ بھی آیا جب اسی مسجد میں صدیقہ
طاہرہ سلام اللہ علیہا کے گھر کا دروازہ جلایا گیا آپ کا پہلو
شکستہ کیا گیا۔

اسی مسجد میں آپ کو اپنا تاریخی خطبہ دینا پڑا۔ اور

آج بھی مظلومی یہ ہے کہ نشان قبر کا صحیح پتہ نہیں ہے۔
غمگین دل اور اشکبار آنکھوں سے مظلومہ کی
زیارت کریں۔

يَا مُتَحَنَّةُ اِمْتَحَنَكَ اللهُ الَّذِي خَلَقَكَ
قَبْلَ اَنْ يَخْلُقَكَ فَوَجَدَكَ لَهَا اِمْتَحَنَكَ
صَابِرَةً وَرَعْمًا اَنَا لَكَ اَوْلِيَاءُ وَمُصَدِّقُونَ
وَصَابِرُونَ لِكُلِّ مَا اَتَانَا بِهِ اَبُوكِ وَاَتَانَا بِهِ
وَصِيُّهُ، فَاِنَّا نَسْأَلُكَ اِنْ كُنَّا صَدِّقُنَاكِ اِلَّا
الْحَقَّتِنَا بِتَصَدِّيقِنَا لِنُبَشِّرَ اَنْفُسَنَا بِاَنَّا
قَدْ ظَهَرْنَا بِوَلَايَتِكَ۔

حضرت فاطمہ زہرا سلام اللہ علیہا کی ایک زیارت یہ
بھی نقل ہوئی ہے:

اَلسَّلَامُ عَلَیْكَ يَا بِنْتَ رَسُوْلِ اللّٰهِ

اَلسَّلَامُ عَلَیْكَ يَا بِنْتَ نَبِیِّ اللّٰهِ اَلسَّلَامُ
عَلَیْكَ يَا بِنْتَ حَبِیْبِ اللّٰهِ اَلسَّلَامُ عَلَیْكَ يَا
بِنْتَ خَلِیْلِ اللّٰهِ اَلسَّلَامُ عَلَیْكَ يَا بِنْتَ صَفِیِّ
اللّٰهِ اَلسَّلَامُ عَلَیْكَ يَا بِنْتَ اَمِیْنِ اللّٰهِ
اَلسَّلَامُ عَلَیْكَ يَا بِنْتَ خَیْرِ خَلْقِ اللّٰهِ
اَلسَّلَامُ عَلَیْكَ يَا بِنْتَ اَفْضَلِ اَنْبِیَاءِ اللّٰهِ
وَرُسُلِهِ وَمَلَائِكَتِهِ اَلسَّلَامُ عَلَیْكَ يَا بِنْتَ
خَیْرِ الْبَرِیَّةِ اَلسَّلَامُ عَلَیْكَ يَا سَیِّدَةَ نِسَاءِ
الْعَالَمِیْنَ مِنَ الْاَوَّلِیْنَ وَالْاٰخِرِیْنَ اَلسَّلَامُ
عَلَیْكَ يَا زَوْجَةَ وَلِیِّ اللّٰهِ وَخَیْرِ الْخَلْقِ بَعْدَ
رَسُوْلِ اللّٰهِ اَلسَّلَامُ عَلَیْكَ يَا اُمَّ الْحَسَنِ
وَالْحُسَیْنِ سَیِّدَتِیْ شَبَابِ اَهْلِ الْجَنَّةِ

الْسَّلَامُ عَلَيْكَ أَيَّتُهَا الصِّدِّيقَةُ الشَّهِيدَةُ
الْسَّلَامُ عَلَيْكَ أَيَّتُهَا الرِّضِيَّةُ الْمَرْضِيَّةُ
الْسَّلَامُ عَلَيْكَ أَيَّتُهَا الْفَاضِلَةُ الزَّكِيَّةُ
الْسَّلَامُ عَلَيْكَ أَيَّتُهَا الْحَوْرَاءُ الْإِنْسِيَّةُ
الْسَّلَامُ عَلَيْكَ أَيَّتُهَا التَّقِيَّةُ
النَّقِيَّةُ السَّلَامُ عَلَيْكَ أَيَّتُهَا الْمَحْدَثَةُ
الْعَلِيَّةُ السَّلَامُ عَلَيْكَ أَيَّتُهَا الْمَظْلُومَةُ
الْبَغْضُوبَةُ السَّلَامُ عَلَيْكَ أَيَّتُهَا الْمُضْطَّهَدَةُ
الْمَقْهُورَةُ السَّلَامُ عَلَيْكَ يَا فَاطِمَةُ بِنْتُ
رَسُولِ اللَّهِ وَرَحْمَةُ اللَّهِ وَبَرَكَاتُهُ صَلَّى اللَّهُ
عَلَيْكَ وَعَلَى رُوحِكَ وَبَدَنِكَ أَشْهَدُ أَنَّكَ
مَضِيَّتْ عَلَى بَيِّنَةٍ مِنْ رَبِّكَ وَأَنَّ مَنْ سَرَّكَ

فَقَدْ سَرَّ رَسُولُ اللَّهِ صَلَّى اللَّهُ عَلَيْهِ وَآلِهِ وَمَنْ
جَفَاكَ فَقَدْ جَفَا رَسُولَ اللَّهِ صَلَّى اللَّهُ عَلَيْهِ
وَآلِهِ وَمَنْ أَذَاكَ فَقَدْ أَذَى رَسُولَ اللَّهِ صَلَّى
اللَّهُ عَلَيْهِ وَآلِهِ وَمَنْ وَصَلَكَ فَقَدْ وَصَلَ
رَسُولَ اللَّهِ صَلَّى اللَّهُ عَلَيْهِ وَآلِهِ وَمَنْ قَطَعَكَ
فَقَدْ قَطَعَ رَسُولَ اللَّهِ صَلَّى اللَّهُ عَلَيْهِ وَآلِهِ
لِأَنَّكَ بِضْعَةٌ مِنْهُ وَرُوحُهُ الَّذِي بَيْنَ جَنْبَيْهِ
أَشْهَدُ اللَّهَ وَرُسُلَهُ وَمَلَائِكَتَهُ أَنِّي رَاضٍ عَمَّنْ
رَضِيتَ عَنْهُ سَاخِطٌ عَلَى مَنْ سَخِطْتَ عَلَيْهِ
مُتَبَرِّءٌ مِمَّنْ تَبَرَّئْتَ مِنْهُ مُوَالٍ لِمَنْ وَالَيْتَ
مُعَادٍ لِمَنْ عَادَيْتَ مُبْغِضٌ لِمَنْ أَبْغَضْتَ
مُحِبٌّ لِمَنْ أَحْبَبْتَ وَكَفَى بِاللَّهِ شَهِيداً

وَحَسِبًا وَجَازِيًّا وَمُثِيبًا۔

زیارت کے بعد اس طرح صلوات بھیجے۔

اَللّٰهُمَّ صَلِّ وَسَلِّمْ عَلٰی عَبْدِكَ وَ
رَسُوْلِكَ مُحَمَّدِ بْنِ عَبْدِ اللّٰهِ خَاتَمِ النَّبِيِّنَ وَ
خَيْرِ الْخَلَائِقِ اَجْمَعِيْنَ وَصَلِّ عَلٰی وَصِيِّهِ عَلِيٍّ
بْنِ اَبِي طَالِبٍ اَمِيْرِ الْمُؤْمِنِيْنَ وَاِمَامِ
الْمُسْلِمِيْنَ وَخَيْرِ الْوَصِيِّيْنَ وَصَلِّ عَلٰی فَاطِمَةَ
بِنْتِ مُحَمَّدٍ سَيِّدَةِ نِسَاءِ الْعَالَمِيْنَ، وَصَلِّ عَلٰی
سَيِّدَتِيْ شَبَابِ اَهْلِ الْجَنَّةِ الْحَسَنِ وَالْحُسَيْنِ
وَصَلِّ عَلٰی زَيْنِ الْعَابِدِيْنَ عَلِيِّ بْنِ الْحُسَيْنِ
وَصَلِّ عَلٰی مُحَمَّدِ بْنِ عَلِيٍّ بَاقِرِ الْعِلْمِ وَصَلِّ
عَلٰی الصّٰدِقِ عَنِ اللّٰهِ جَعْفَرِ بْنِ مُحَمَّدٍ، وَصَلِّ

عَلَى الْكَافِرِ الْغَيْظِ فِي اللَّهِ مُوسَى بْنُ جَعْفَرٍ
وَصَلَّى عَلَى الرِّضَا عَلِيِّ بْنِ مُوسَى، وَصَلَّى عَلَى
التَّقِيِّ مُحَمَّدِ بْنِ عَلِيٍّ وَصَلَّى عَلَى النَّقِيِّ عَلِيِّ بْنِ
مُحَمَّدٍ، وَصَلَّى عَلَى الزَّكِيِّ الْحَسَنِ بْنِ عَلِيٍّ وَصَلَّى
عَلَى الْحُجَّةِ الْقَائِمِ بْنِ الْحَسَنِ بْنِ عَلِيٍّ، اَللّٰهُمَّ
اَحْيِ بِهِ الْعَدْلَ وَاَمِتْ بِهِ الْجَوْرَ وَزَيِّنْ بِطَوْلِ
بَقَائِهِ الْاَرْضَ وَاظْهِرْ بِهِ دِيْنَكَ وَسُنَّةَ نَبِيِّكَ
حَتَّى لَا يَسْتَخْفِيَ بِشَيْءٍ مِنَ الْحَقِّ مَخَافَةَ اَحَدٍ
مِّنَ الْخَلْقِ وَاَجْعَلْنَا مِنْ اَعْوَانِهِ وَاَشْيَاعِهِ
وَالْمَقْبُولَيْنِ فِي زُمْرَةِ اَوْلِيَائِهِ يَا رَبَّ
الْعَالَمِيْنَ اَللّٰهُمَّ صَلِّ عَلَى مُحَمَّدٍ وَاَهْلِ بَيْتِهِ
الَّذِيْنَ اَذْهَبَتْ عَنْهُمْ الرِّجْسَ وَطَهَّرَتْهُمْ

تَطْهِيرًا۔

زیارت اُمّہ البقیع (صلوات اللہ علیہم اجمعین)

پہلے اس طرح حرم میں داخل ہونے کی اجازت
طلب کرے۔

”آج کل جنت البقیع کے صدر دروازہ پر کھڑے ہو
کر یہ اجازت طلب کرے۔“

يَا مَوَالِيَّ يَا أَبْنَاءَ رَسُولِ اللَّهِ عَبْدُكُمْ
وَابْنُ أُمَّتِكُمْ الدَّلِيلُ بَيْنَ أَيْدِيكُمْ
وَالْمُضْعَفُ فِي عُلُوِّ قَدْرِكُمْ وَالْمُعْتَرِفُ
بِحَقِّكُمْ جَاءَكُمْ مُسْتَجِيرًا بِكُمْ قَاصِدًا إِلَى
حَرَمِكُمْ مُتَقَرِّبًا إِلَى مَقَامِكُمْ مُتَوَسِّلًا إِلَى
اللَّهِ تَعَالَى بِكُمْ ءَ ادْخُلْ يَا مَوَالِيَّ ءَ ادْخُلْ يَا

أُولِيَاءَ اللَّهِ أَدْخُلْ يَا مَلَأَيْكَةَ اللَّهِ الْمُحْدِقِينَ
بِهَذَا الْحَرَمِ الْمُقْيَبِينَ بِهَذَا الْمَشْهَدِ۔

اس کے بعد یہ کہے:

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا
وَسُبْحَانَ اللَّهِ بُكْرَةً وَأَصِيلًا وَالْحَمْدُ لِلَّهِ الْفَرْدِ
الصَّبَدِ الْمَاجِدِ الْوَاحِدِ الْمُتَفَضِّلِ الْمَنَّانِ
الْمُتَطَوِّلِ الْخَنَّانِ الَّذِي مَنَّ بِطَوْلِهِ وَسَهَّلَ
زِيَارَةَ سَادَاتِي بِإِحْسَانِهِ وَلَمْ يَجْعَلْنِي عَنْ
زِيَارَتِهِمْ مَمْنُوعًا بَلْ تَطَوَّلَ وَمَنَحَ۔

قبروں کی طرف اشارہ کر کے کہے:

السَّلَامُ عَلَيْكُمْ أَعَمَّةَ الْهُدَى
السَّلَامُ عَلَيْكُمْ أَهْلَ التَّقْوَى السَّلَامُ
عَلَيْكُمْ أَيُّهَا الْحُجَّجُ عَلَى أَهْلِ الدُّنْيَا السَّلَامُ

عَلَيْكُمْ أَيُّهَا الْقَوَّامُ فِي الْبَرِّيَّةِ بِالْقِسْطِ
السَّلَامُ عَلَيْكُمْ أَهْلَ الصَّفْوَةِ السَّلَامُ
عَلَيْكُمْ آلَ رَسُولِ اللَّهِ السَّلَامُ عَلَيْكُمْ
أَهْلَ النَّجْوَى أَشْهَدُ أَنَّكُمْ قَدْ بَلَّغْتُمْ
وَنَصَحْتُمْ وَصَبَرْتُمْ فِي ذَاتِ اللَّهِ وَكُذِّبْتُمْ وَ
أُسِيءَ إِلَيْكُمْ فَغَفَرْتُمْ وَأَشْهَدُ أَنَّكُمْ
الْأَمَّةُ الرَّاشِدُونَ الْبُهْتَدُونَ وَأَنَّ طَاعَتَكُمْ
مَفْرُوضَةٌ وَأَنَّ قَوْلَكُمْ الصِّدْقُ وَأَنَّكُمْ
دَعَوْتُمْ فَلَمْ تُجَابُوا وَأَمَرْتُمْ فَلَمْ تُطَاعُوا
وَأَنَّكُمْ دَعَائِمُ الدِّينِ وَأَرْكَانُ الْأَرْضِ لَمْ
تَزَلْ أَوْ بَعَيْنِ اللَّهِ يَنْسُخُكُمْ مِنْ أَصْلَابِ كُلِّ
مُظْهَرٍ وَيَنْقُلُكُمْ مِنْ أَرْحَامِ الْمُظْهَرَاتِ لَمْ

تَدْنِسُكُمْ الْجَاهِلِيَّةُ الْجَهْلَاءُ وَلَمْ تَشْرِكْ
فِيكُمْ فِتْنُ الْأَهْوَاءِ طُبْتُمْ وَطَابَ
مَنْبَتُكُمْ مَنْ بِكُمْ عَلَيْنَا دَيَّانُ الدِّينِ
فَجَعَلَكُمْ فِي بُيُوتِ آذِنِ اللَّهُ أَنْ تَرْفَعُ
وَيُذَكِّرَ فِيهَا اسْمُهُ وَجَعَلَ صَلَوَاتِنَا عَلَيْكُمْ
وَرَحْمَةً لَنَا وَكَفَّارَةً لِدُنُوبِنَا إِذَا خُتِرَ كُمْ اللَّهُ
لَنَا وَطَيَّبَ خَلْقَنَا بِمَا مَنَّ بِهِ عَلَيْنَا مِنْ
وَلَايَتِكُمْ وَكُنَّا عِنْدَهُ مُسَبِّحِينَ بِعِلْبِكُمْ
مُعْتَرِفِينَ بِتَصَدِيقِنَا إِيَّاكُمْ وَهَذَا مَقَامُ مَنْ
أَسْرَفَ وَأَخْطَأَ وَاسْتَكَانَ وَأَقْرَبَ بِمَا جَنَى
وَرَجَى بِمَقَامِهِ الْخَلَاصَ وَأَنْ يَسْتَنْقِذَهُ بِكُمْ
مُسْتَنْقِذُ الْهَلَكَى مِنَ الرَّدَى فَكُونُوا إِلَى

شُفَعَاءَ فَقَدْ وَفَدْتُ إِلَيْكُمْ إِذْ رَغِبَ عَنْكُمْ
أَهْلُ الدُّنْيَا وَاتَّخَذُوا آيَاتِ اللَّهِ هُزُوءًا وَ
اسْتَكْبَرُوا عَنْهَا أَلَسْلَامُ عَلَيْكُمْ يَا سَادَتِي
أَنَا عَبْدُكُمْ وَمَوْلَاكُمْ زَائِرُكُمْ إِلَّا إِلَيْكُمْ
أَتَوَسَّلُ إِلَى اللَّهِ فِي نَجْحِ طَلِبَتِي وَكَشْفِ كُرْبَتِي
وَإِجَابَةِ دَعْوَتِي وَغُفْرَانِ حَوْبَتِي وَأَسْأَلُهُ أَنْ
يَسْمَعَ وَيُجِيبَ بِرَحْمَتِهِ

چہرہ کو اوپر اٹھائے اور کہے:

يَا مَنْ هُوَ قَائِمٌ لَا يَسْهُو وَدَائِمٌ لَا
يَلْهُو وَحَيُّ بِكُلِّ شَيْءٍ لَكَ الْمَنْ بِمَا وَفَّقْتَنِي
وَعَرَّفْتَنِي بِمَا أَقَمْتَنِي عَلَيْهِ إِذْ صَدَّ عَنْهُ
عِبَادُكَ وَجَهَلُوا مَعْرِفَتَهُ وَاسْتَخَفُّوا بِحَقِّهِ

وَمَا لَوْ إِلَى سِوَاهُ فَكَانَتْ الْبِنَّةُ مِنْكَ عَلَى مَعِ
أَقْوَامٍ خَصَصْتَهُمْ بِمَا خَصَصْتَنِي بِهِ فَلَكَ
الْحَمْدُ إِذْ كُنْتُ عِنْدَكَ فِي مَقَامِي هَذَا
مَذْكُورًا مَكْتُوبًا فَلَا تَحْرِمْنِي مَارَجُوتٌ وَلَا
تُخَيِّبْنِي قِيمًا دَعَوْتُهُ بِحُرْمَةِ مُحَمَّدٍ وَآلِهِ
الطَّاهِرِينَ وَصَلَّى اللَّهُ عَلَى مُحَمَّدٍ وَآلِ مُحَمَّدٍ۔

اس کے بعد ۸ رکعت نماز پڑھے اور چاروں
اماموں کی خدمت میں ہدیہ کرے۔

زیارت جامعہ

اس زیارت کا پڑھنا بھی کافی ثواب رکھتا ہے۔ یہ
زیارت حضرت عبدالمطلب اور حضرت ابوطالب کیلئے بھی
پڑھی جاسکتی ہے۔

الْسَّلَامُ عَلَى أَوْلِيَاءِ اللَّهِ وَأَصْفِيَائِهِ
الْسَّلَامُ عَلَى أَنْبِيَائِ اللَّهِ وَأَحِبَّائِهِ الْسَّلَامُ
عَلَى أَنْصَارِ اللَّهِ وَخُلَفَائِهِ الْسَّلَامُ عَلَى فَحَالِ
مَعْرِفَةِ اللَّهِ الْسَّلَامُ عَلَى مَسَاكِينِ ذِكْرِ اللَّهِ
الْسَّلَامُ عَلَى مُظْهِرِي أَمْرِ اللَّهِ وَنَهْيِهِ الْسَّلَامُ
عَلَى الدُّعَاةِ إِلَى اللَّهِ الْسَّلَامُ عَلَى الْمُسْتَقَرِّينَ
فِي مَرَضَاتِ اللَّهِ الْسَّلَامُ عَلَى الْمُخْلِصِينَ فِي
طَاعَةِ اللَّهِ الْسَّلَامُ عَلَى الْأِدْلَاءِ عَلَى اللَّهِ
الْسَّلَامُ عَلَى الَّذِينَ مَنُّ وَالَاهُمْ فَقَدْ وَالَى
اللَّهُ وَمَن عَادَاهُمْ فَقَدْ عَادَى اللَّهُ وَمَن
عَرَفَهُمْ فَقَدْ عَرَفَ اللَّهُ وَمَن جَهِلَهُمْ فَقَدْ
جَهِلَ اللَّهُ وَمَن اعْتَصَمَ بِهِمْ فَقَدْ اعْتَصَمَ

بِاللّٰهِ وَمَنْ تَخَلَّى مِنْهُمْ فَقَدْ تَخَلَّى مِنَ اللّٰهِ
عَزَّوَجَلَّ اُشْهِدُ اللّٰهَ اَنِّيْ سِلْمٌ لِّمَنْ سَاَلْتُمْ
وَحَرْبٌ لِّمَنْ حَارَبْتُمْ مُؤْمِنٌ بِسِرِّكُمْ
وَعَلَانِيَتِكُمْ مُفَوِّضٌ فِيْ ذٰلِكَ كُلِّهِ اِلَيْكُمْ
لَعَنَ اللّٰهُ عَدُوَّ آلِ مُحَمَّدٍ مِنَ الْجِنِّ وَالْاِنْسِ
وَاَبْرَأُ اِلَى اللّٰهِ مِنْهُمْ وَصَلَّى اللّٰهُ عَلَى مُحَمَّدٍ
وَآلِهِ۔

جس قدر ممکن ہو زیادہ سے زیادہ صلوات بھیجے۔
بہترین زیارت زیارت جامعہ کبیرہ ہے مومنین
اس زیارت سے غافل نہ رہیں زیارت جامعہ مفاتیح الجنان میں
موجود ہے اختصار کے پیش نظر یہاں ذکر نہیں کی گئی ہے۔

بارگاہ حضرت ولی عصر علیہ السلام

میں استغاثہ اور زیارت

خداوند عالم نے امام وقت کو اپنی بارگاہ میں آنے کا دروازہ قرار دیا ہے اگر کوئی امام وقت علیہ السلام کی ولایت و امامت و محبت کے بغیر خدا کی بارگاہ میں کوئی بھی عمل لے کر جائے گا وہ ہر گز ہرگز اس سے قبول نہیں کیا جائیگا۔

امام عصر علیہ السلام کی معرفت کو کفر و جہالت کی موت سے نجات کا ذریعہ قرار دیا گیا ہے، امام عصر علیہ السلام کے ذریعہ سے اس کائنات کو روزی ملتی ہے اور انہیں کے فیض سے یہ آسمان و زمین قائم ہے، ان کی بنا پر مشکلات حل ہوتی ہیں، پریشانیاں دور ہوتی ہیں۔ انہیں کی بدولت زمین بارش کے قطروں سے سیراب ہوتی ہے۔ دنیا کی وہ کون سی مشکل ہے جو ان کے واسطے سے حل نہ ہو۔

اس مقدس شہر میں حضرت ولی عصر علیہ السلام کو

یا دکرنا، ان کیلئے دعا کرنا ان سے مشکلات کا حل طلب کرنا، ایک بڑی سعادت اور عظیم توفیق ہے، ذیل میں حضرت ولی عصر علیہ السلام کی بارگاہ میں ایک استغاثہ اور ایک زیارت زیارت آل یس نقل کرنے کی سعادت حاصل کر رہے ہیں۔

استغاثہ:

اس کا طریقہ یہ ہے کہ نماز صبح کی طرح دو رکعت نماز پڑھے بہتر یہ ہے کہ پہلی رکعت میں سورہ ”الْحَمْدُ“ کے بعد سورہ ”إِنَّا فَتَحْنَا لَكَ فَتْحًا“ کی تلاوت کرے۔ اور دوسری رکعت میں سورہ ”الْحَمْدُ“ کے بعد سورہ ”إِذَا جَاءَ نَصْرُ اللَّهِ“ پڑھے۔ پھر زیر آسمان یہ استغاثہ پڑھے انشاء اللہ اس کی ہر آرزو پوری ہوگی اور اگر یہ دو سورہ پڑھنا مشکل ہو تو کوئی بھی سورہ پڑھ سکتا ہے۔

سَلَامُ اللَّهِ الْكَامِلُ الثَّامُّ الشَّامِلُ

الْعَامُّ وَصَلَوَاتُهُ الدَّائِمَةُ وَبَرَكَاتُهُ الْقَائِمَةُ
الثَّامَّةُ عَلَى حُجَّةِ اللَّهِ وَوَلِيِّهِ فِي أَرْضِهِ وَبِلَادِهِ
وَخَلِيفَتِهِ عَلَى خَلْقِهِ وَعِبَادِهِ وَسُلَالَةِ النَّبُوَّةِ
وَبَقِيَّةِ الْعِثْرَةِ وَالصَّفْوَةِ صَاحِبِ الزَّمَانِ
وَمُظْهِرِ الْإِيمَانِ وَمُلَقِّنِ أَحْكَامِ الْقُرْآنِ
وَمُطَهِّرِ الْأَرْضِ وَنَاشِرِ الْعَدْلِ فِي الطُّولِ
وَالْعَرْضِ وَالْحُجَّةِ الْقَائِمِ الْمَهْدِيِّ الْإِمَامِ
الْمُنْتَظَرِ الْمَرْضِيِّ وَابْنِ الْأَئِمَّةِ الطَّاهِرِينَ
الْوَصِيِّ بْنِ الْأَوْصِيَاءِ الْمَرْضِيِّينَ الْهَادِي
الْمَعْصُومِ ابْنِ الْأَئِمَّةِ الْهُدَاةِ الْمَعْصُومِينَ
السَّلَامُ عَلَيْكَ يَا مُعَزَّ الْمُؤْمِنِينَ
الْمُسْتَضْعَفِينَ السَّلَامُ عَلَيْكَ يَا

مُذِلًّا لِّلْكَافِرِينَ الْبُتْكَارِيْنَ الظَّالِمِينَ
السَّلَامُ عَلَيْكَ يَا مَوْلَايَ يَا صَاحِبَ الزَّمَانِ
السَّلَامُ عَلَيْكَ يَا بَنَ رَسُولِ اللَّهِ السَّلَامُ
عَلَيْكَ يَا بَنَ أَمِيرِ الْمُؤْمِنِينَ السَّلَامُ عَلَيْكَ
يَا بَنَ فَاطِمَةَ الزَّهْرَاءِ سَيِّدَةِ نِسَاءِ الْعَالَمِينَ
السَّلَامُ عَلَيْكَ يَا بَنَ الْأَئِمَّةِ الْحُجَجِ
الْبَعْصُومِينَ وَ الْإِمَامِ عَلَى الْخَلْقِ أَجْمَعِينَ
السَّلَامُ عَلَيْكَ يَا مَوْلَايَ سَلَامٌ مُّخْلِصٌ لَّكَ
فِي الْوِلَايَةِ أَشْهَدُ أَنَّكَ الْإِمَامُ الْمُهْدِيُّ قَوْلًا
وَفِعْلًا وَأَنْتَ الَّذِي تَمْلَأُ الْأَرْضَ قِسْطًا
وَعَدْلًا بَعْدَ مَا مِلَّتْ ظُلُمًا وَجَوْرًا فَعَجَّلْ
اللَّهُ فَرَجَكَ وَسَهَّلْ مَخْرَجَكَ وَقَرَّبْ زَمَانَكَ

وَكَثَّرْ أَنْصَارَكَ وَأَعْوَانَكَ وَأَنْجِزْ لَكَ
مَا وَعَدَكَ فَهُوَ أَصْدَقُ الْقَائِلِينَ وَنُرِيدُ أَنْ
نُؤْمِنَ عَلَى الَّذِينَ اسْتُضْعِفُوا فِي الْأَرْضِ
وَنَجْعَلَهُمْ أُمَّةً وَنَجْعَلَهُمُ الْوَارِثِينَ يَا مَوْلَايَ
يَا صَاحِبَ الزَّمَانِ يَا بَنَ رَسُولِ اللَّهِ حَاجَتِي
كَذَا وَكَذَا (بجای کذا و کذا اپنی حاجتوں کا ذکر
کرے) فَاشْفَعْ لِي فِي نَجَاحِهَا فَقَدْ تَوَجَّهْتُ
إِلَيْكَ بِحَاجَتِي لِعِلْمِي أَنَّ لَكَ عِنْدَ اللَّهِ شَفَاعَةً
مَقْبُولَةً وَمَقَامًا مَحْبُودًا فَبِحَقِّ مَنْ
اخْتَصَّكُمْ بِأَمْرِهِ وَارْتَضَاكُمْ لِسِرِّهِ
وَبِالْشَّانِ الَّذِي لَكُمْ عِنْدَ اللَّهِ بَيْنَكُمْ وَبَيْنَهُ
سَلِّ اللَّهُ تَعَالَى فِي نُجْحِ طَلِبَتِي وَإِجَابَةِ دَعْوَتِي

زیارت آل یس

اس زیارت کے بارے میں خود امام عصر علیہ السلام کا ارشاد ہے۔ ”اگر تم خدا کی بارگاہ میں حاضر ہونا چاہتے ہو تو اس طرح کہو جیسے اس نے تعلیم دی ہے“

امام کی زیارت خدا کی بارگاہ میں حاضری ہے۔ یہ زیارتیں قربت خدا کا بہترین اور معتبر ترین ذریعہ ہیں۔

سَلَامٌ عَلٰی آلِ یُس. اَلْسَّلَامُ عَلَیْكَ یَا دَاعِیَ
اللّٰہِ وَرَبَّانِیَّ اَیَاتِہِ اَلْسَّلَامُ عَلَیْكَ یَا بَابَ اللّٰہِ
وَدِیَانَ دِیْنِہِ اَلْسَّلَامُ عَلَیْكَ یَا خَلِیْفَۃَ اللّٰہِ
وَنَاصِرَ حَقِّہِ اَلْسَّلَامُ عَلَیْكَ یَا حُجَّۃَ اللّٰہِ وَدَلِیْلَ
اِرَادَتِہِ اَلْسَّلَامُ عَلَیْكَ یَا تَالِیَ کِتَابِ

اللَّهُ تَرْجُمَانَهُ السَّلَامُ عَلَيْكَ فِي أَنَاءِ لَيْلِكَ
وَاطْرَافِ نَهَارِكَ السَّلَامُ عَلَيْكَ يَا بَقِيَّةَ اللَّهِ
فِي أَرْضِهِ السَّلَامُ عَلَيْكَ يَا مِيثَاقَ اللَّهِ الَّذِي
أَخَذَهُ وَ وَكَدَّهُ السَّلَامُ عَلَيْكَ يَا وَعْدَ
اللَّهُ الَّذِي ضَمَّنَهُ السَّلَامُ عَلَيْكَ أَيُّهَا الْعَلَمُ
الْمَنْصُوبُ وَالْعِلْمُ الْمَصْبُوبُ وَالْغَوْثُ
وَالرَّحْمَةُ الْوَاسِعَةُ وَعُدَاءٌ غَيْرَ مَكْذُوبٍ
السَّلَامُ عَلَيْكَ حِينَ تَقُومُ السَّلَامُ عَلَيْكَ
حِينَ تَقْعُدُ السَّلَامُ عَلَيْكَ حِينَ تَقْرَأُ
وَتُبَيِّنُ السَّلَامُ عَلَيْكَ حِينَ تُصَلِّي وَتَقْنُتُ
السَّلَامُ عَلَيْكَ حِينَ تَرْكَعُ وَتَسْجُدُ السَّلَامُ
عَلَيْكَ حِينَ تُهَلِّلُ وَتُكَبِّرُ السَّلَامُ عَلَيْكَ

حِينَ تَحْمَدُ وَتَسْتَغْفِرُ السَّلَامُ عَلَيْكَ حِينَ
تُصْبِحُ وَتُمْسِي السَّلَامُ عَلَيْكَ فِي اللَّيْلِ إِذَا
يَغْشَى وَالنَّهَارِ إِذَا تَجَلَّى السَّلَامُ عَلَيْكَ أَيُّهَا
الإِمَامُ الْبَاقُونَ السَّلَامُ عَلَيْكَ أَيُّهَا
الْبُقَدَّمُ الْبَاقُونَ السَّلَامُ عَلَيْكَ بِجَوَامِعِ
السَّلَامِ أَشْهَدُكَ يَا مَوْلَايَ أَنِّي أَشْهَدُ أَنَّ
لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا
عَبْدُهُ وَرَسُولُهُ لَا حَبِيبَ إِلَّا هُوَ وَآهْلُهُ
وَأَشْهَدُكَ يَا مَوْلَايَ أَنَّ عَلِيًّا أَمِيرَ الْمُؤْمِنِينَ
مُحَمَّدُ بْنُ الْحَسَنِ مُحَمَّدُ بْنُ الْحُسَيْنِ مُحَمَّدُ بْنُ
الْحُسَيْنِ مُحَمَّدُ بْنُ عَلِيٍّ مُحَمَّدُ بْنُ جَعْفَرِ بْنِ
مُحَمَّدٍ مُحَمَّدُ بْنُ جَعْفَرٍ مُحَمَّدُ بْنُ جَعْفَرٍ مُحَمَّدُ بْنُ

مُوسَىٰ مُجْتَبًى وَمُحَمَّدٌ بْنُ عَلِيٍّ مُجْتَبًى وَعَلِيٌّ بْنُ
مُحَمَّدٍ مُجْتَبًى وَالْحَسَنُ بْنُ عَلِيٍّ مُجْتَبًى وَأَشْهَدُ
أَنَّكَ حُجَّةُ اللَّهِ أَنْتُمْ الْأَوَّلُ وَالْآخِرُونَ
رَجَعْتَكُمْ حَقٌّ لَا رَيْبَ فِيهَا يَوْمَ لَا يَنْفَعُ
نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ أَوْ
كَسَبَتْ فِي إِيْمَانِهَا خَيْرًا وَأَنَّ الْبُوتَ حَقٌّ
وَأَنَّ نَاكِراً وَنَكِيراً حَقٌّ وَأَشْهَدُ أَنَّ النَّشْرَ حَقٌّ
وَالْبَعْثَ حَقٌّ وَأَنَّ الصِّرَاطَ حَقٌّ وَالْبِرْصَادَ
حَقٌّ وَالْبِيزَانَ حَقٌّ وَالْحَشْرَ حَقٌّ وَالْحِسَابَ
حَقٌّ وَالْجَنَّةَ وَالنَّارَ حَقٌّ وَالْوَعْدَ وَالْوَعِيدَ
بِهَئَا حَقٌّ يَا مَوْلَايَ شَقِيٌّ مَنْ خَالَفَكُمْ وَسَعِدَ
مَنْ أَطَاعَكُمْ فَاشْهَدُ عَلَى مَا أَشْهَدُكَ عَلَيْهِ

وَاَنَا وَلِيُّ لَكَ بِرِيٍّ مِنْ عَدُوِّكَ فَالْحَقُّ مَا
رَضِيتُمْ بِهِ وَالْبَاطِلُ مَا اسْتَخْطَبْتُمْهُ وَالْبَعْرُوفُ
مَا أَمَرْتُمْ بِهِ وَالْمُنْكَرُ مَا نَهَيْتُمْ عَنْهُ
فَنَفْسِي مُؤْمِنَةٌ بِاللَّهِ وَحْدَهُ لَا شَرِيكَ لَهُ
وَبِرَّسُؤْلِهِ وَبِأَمْرِ الْمُؤْمِنِينَ وَبِكُمْ يَا مَوْلَايَ
أَوَّلَكُمْ وَآخِرَكُمْ وَنُصْرَتِي مُعَدَّةٌ لَكُمْ
وَمَوَدَّتِي خَالِصَةٌ لَكُمْ آمِينَ آمِينَ -

اس کے بعد یہ دعا پڑھے:

اَللّٰهُمَّ اِنِّیْ اَسْأَلُكَ اَنْ تُصَلِّیَ عَلٰی مُحَمَّدٍ نَبِیِّ
رَحْمَتِكَ وَكَلِمَةِ نُوْرِكَ وَاَنْ تَمْلَأَ قَلْبِیْ نُوْرَ
الْیَقِیْنِ وَصَدْرِیْ نُوْرَ الْاِیْمَانِ وَفِکْرِیْ نُوْرَ
النِّبَاۃِ وَعَزْمِیْ نُوْرَ الْعِلْمِ وَقُوَّتِیْ نُوْرَ

الْعَمَلِ وَلِسَانِي نُورَ الصِّدْقِ وَدِينِي نُورَ
الْبَصَائِرِ مِنْ عِنْدِكَ وَبَصَرِي نُورَ
الضِّيَاءِ وَسَمْعِي نُورَ الْحِكْمَةِ وَمَوَدَّتِي نُورَ
الْبُورَةِ لِ مُحَمَّدٍ وَآلِهِ عَلَيْهِمُ السَّلَامُ حَتَّى
أَلْقَاكَ وَقَدْ وَفَيْتُ بِعَهْدِكَ وَمِثَاقِكَ
فَتُغَشِّينِي رَحْمَتَكَ يَا وَلِيَّيَا حَمِيدُ اَللّٰهُمَّ صَلِّ
عَلَى مُحَمَّدٍ مُحَمَّدَتِكَ فِي اَرْضِكَ وَخَلِيفَتِكَ فِي
بِلَادِكَ وَالِدَّاعِي اِلَى سَبِيلِكَ وَالْقَائِمِ
بِقِسْطِكَ وَالشَّائِرِ بِأَمْرِكَ وَلِيَّ الْمُؤْمِنِينَ
وَبَوَارِ الْكَافِرِينَ وَمُجَلِّي الظُّلْمَةِ وَمُنِيرِ الْحَقِّ
وَالنَّاطِقِ بِالْحِكْمَةِ وَالصِّدْقِ وَكَلِمَتِكَ
الثَّامَّةِ فِي اَرْضِكَ الْمُرْتَقِبِ الْخَائِفِ وَالْوَلِيِّ

النَّاصِحِ سَفِينَةِ النَّجَاةِ وَعَلِمِ الْهُدَى وَنُورِ
أَبْصَارِ الْوَرَى وَخَيْرِ مَنْ تَقَبَّصَ وَارْتَدَى
وَمُجَلِّ الْعَمَى الَّذِي يَمْلَأُ الْأَرْضَ عَدْلًا
وَقِسْطًا كَمَا مُلِئْتَ ظُلْمًا وَجَوْرًا إِنَّكَ عَلَى
كُلِّ شَيْءٍ قَدِيرٌ اَللّٰهُمَّ صَلِّ عَلَى وَلِيِّكَ وَابْنِ
أَوْلِيَائِكَ الَّذِينَ فَارَضْتَ طَاعَتَهُمْ وَأَوْجَبْتَ
حَقَّهُمْ وَأَذْهَبْتَ عَنْهُمْ الرِّجْسَ وَطَهَّرْتَ لَهُمْ
تَطْهِيرًا اَللّٰهُمَّ اَنْصُرْهُ وَاَنْتَصِرْ بِهِ لِدِينِكَ
وَاَنْصُرْ بِهِ اَوْلِيَاءَكَ وَاَوْلِيَاءَهُ وَشِيعَتَهُ
وَاَنْصَارَهُ وَاجْعَلْنَا مِنْهُمْ اَللّٰهُمَّ اَعِذْهُ مِنْ
شَرِّ كُلِّ بَاغٍ وَطَاغٍ وَمِنْ شَرِّ جَمِيعِ خَلْقِكَ
وَاحْفَظْهُ مِنْ بَيْنِ يَدَيْهِ وَمِنْ خَلْفِهِ وَعَنْ

يَمِينِهِ وَعَنْ شِمَالِهِ وَاحْرُسْهُ وَامْنَعْهُ مِنْ أَنْ
يُوصَلَ إِلَيْهِ بِسُوءٍ وَاحْفَظْ فِيهِ رَسُولَكَ وَآلَ
رَسُولِكَ وَأَظْهَرْ بِهِ الْعَدْلَ وَأَيِّدْهُ بِالنَّصْرِ
وَانْصُرْ نَاصِرِيهِ وَاخْذُلْ خَاذِلِيهِ وَاقْصِمْ
قَاصِمِيهِ وَاقْصِمْ بِهِ جَبَابِرَةَ الْكُفْرِ وَاقْتُلْ بِهِ
الْكُفَّارَ وَالْمُنَافِقِينَ وَجَمِيعَ الْبُلْحِدِينَ
حَيْثُ كَانُوا مِنْ مَشَارِقِ الْأَرْضِ وَمَغَارِبِهَا
بَرِّهَا وَبَحْرِهَا وَأَمْلَأْ بِهِ الْأَرْضَ عَدْلًا وَأَظْهَرْ
بِهِ دِينَ نَبِيِّكَ صَلَّى اللَّهُ عَلَيْهِ وَآلِهِ وَسَلَّم
وَاجْعَلْنِي اللَّهُمَّ مِنْ أَنْصَارِهِ وَأَعْوَانِهِ
وَاتَّبَاعِهِ وَشَيْعَتِهِ وَارِنِي فِي آلِ مُحَمَّدٍ عَلَيْهِمُ
السَّلَامُ مَا يَأْمُلُونَ وَفِي عَدُوِّهِمْ مَا يَحْذَرُونَ

إِلَهَ الْحَقِّ آمِينَ يَا ذَا الْجَلَالِ وَالْإِكْرَامِ يَا أَرْحَمَ
الرَّاحِمِينَ

بسمہ تعالیٰ وبذکر ولیہ

۱۔ اگر کوئی شخص ۱۰ رزی الحجہ کو ذبح اور حلق انجام نہ
دے سکا ہو تو کیا وہ ۱۱ رزی الحجہ کو ذبح اور حلق سے پہلے رمی
حمرات کر سکتا ہے؟

جواب:- کوئی حرج نہیں ہے۔

۲۔ آج کل قربانگاہ منیٰ سے باہر ہے اس کے علاوہ
خود سعودی حکومت کی طرف سے قربانی کیلئے پیسہ لے کر
رسید دیتے ہیں رسید دکھا کر قربانی کا جانور حاصل کیا جاتا ہے
اور پھر ذبح کرنا ہوتا ہے لیکن بعض وقت سعودی حکومت
پیسہ تو لے لیتی ہے مگر جانور نہیں دیتی ہے اس صورت میں
کیا کرنا چاہیے؟

جواب:- اگر منیٰ اور وادی محسر میں ذبح کرنا دشوار

ہو تو حاجی حرم مکہ میں کسی اور جگہ قربانی کر سکتا ہے۔

❁ کیا اس صورت میں منیٰ سے قریب تر ہونا

شرط ہے؟

جواب: اگر وادی محسر میں قربانی کا امکان نہ ہو تو

منیٰ سے قریب سے قریب تر ہونا شرط نہیں ہے۔

❁ یا پھر مکہ میں (جدید مکہ) گرچہ دور ہو قربانی

کرنا چاہیے؟

جواب: مکہ میں قربانی (البتہ وہ حصہ جو مکہ سے

خارج نہیں ہے) جب کہ منیٰ اور وادی محسر میں دشواری ہو۔

زیادہ مطابق احتیاط اور افضل ہے۔

۳۔ کیا جناب عالی نے حضرت آیت اللہ العظمیٰ

آقائی خوئی طاب ثراہ کے مقلدین کو یہ اجازت دی ہے کہ وہ

عمرہ میں رات میں چھت والی گاڑیوں میں سفر کر سکتے ہیں کیا

یہ اجازت صرف عمرہ کیلئے ہے یا حج کیلئے بھی ہے؟

جواب: میں نے ایسی کوئی اجازت نہیں دی ہے وہ

لوگ جوان بزرگوار کی تقلید پر باقی ہیں وہ عمرہ اور حج کے احرام میں چھت والی گاڑیوں میں سفر کرنے سے پرہیز کریں۔

۴۔ دن میں سایہ میں سفر کرنا صرف اختیاری صورت میں کفارہ کا سبب ہے؟

جواب: نہیں بشرط کہ ثابت ہو۔

۱۔ اگر حاجی عرفات سے اپنے پروگرام کے مطابق مشعر کی طرف چلے اور معمول کے مطابق اس کو صبح سے پہلے مزدلفہ پہنچ جانا چاہئے تھا لیکن ٹرافک کی بنا پر وہ طلوع آفتاب کے بعد مزدلفہ پہنچا چونکہ اس کا سفر اس کے اختیار میں نہیں تھا تو کیا اس صورت میں بھی سایہ کا کفارہ دینا ہوگا؟

جواب: ہاں احتیاط کی بنا پر دینا ہوگا۔

۵۔ جن لوگوں کو یہ اجازت ہے کہ وہ مزدلفہ میں وقوف اضطراری کر کے دسویں کی رات میں رمی کر سکتے ہیں

کیا یہ لوگ قربانی کی نیابت دے کر قربانی و حلق یا تقصیر سے پہلے دسویں ہی کی رات کو اعمال مکہ (طواف، نماز و سعی۔۔) انجام دے سکتے ہیں؟
جواب: مشکل ہے۔

۶۔ کیا مکہ اور مدینہ میں قالین پر سجدہ ہو سکتا ہے؟

جواب: اگر اہل سنت کے ساتھ حسن سلوک کی بنا پر ہو تو کوئی حرج نہیں ہے۔

۷۔ رمی میں کس صورت میں نیابت جائز ہے؟
جواب: اگر پورے وقت ممکن نہ ہو گرچہ بھیڑ اور اژدھام کے خوف سے کیوں نہ ہو۔

۸۔ کیا ایک شخص ایک مہینہ میں متعدد افراد کی طرف سے متعدد عمرے کر سکتا ہے؟
جواب: ہاں۔

۹۔ وہ لوگ جو براہ راست جدہ جاتے ہیں اور جحفہ

نہیں جاسکتے ہیں یہ لوگ کہاں سے احرام باندھیں گے؟
جواب: نذر کر کے خود جدہ سے احرام باندھ سکتے ہیں۔

۱۔ کیا ہوائی جہاز میں اس طرح کی نذر ہو سکتی ہے اور اس کی صورت کیا ہوگی؟

جواب: ہاں ہو سکتی ہے مثلاً یہ کہے ”میں اللہ کی طرف سے اپنے اوپر لازم قرار دیتا ہوں اگر صحیح و سالم جدہ پہنچ گیا تو وہاں سے احرام باندھوں گا۔“

۱۰۔ کیا پہلے منزلہ پر سعی اور طواف ہو سکتا ہے؟
جواب: اگر یہ سعی کوہ صفا و مروہ کے درمیان نہ ہو تو صحیح نہیں ہے اسی طرح اگر پہلا منزلہ خانہ کعبہ سے اونچا ہو تو طواف بھی صحیح نہیں ہے۔

۱۱۔ قصر و اتمام کے درمیان جو اختیار ہے کیا یہ صرف مسجد الحرام اور مسجد النبی صلی اللہ علیہ وآلہ وسلم سے مخصوص ہے یا پورے مکہ و مدینہ قدیم و جدید کو بھی شامل

ہے؟

جواب: پورے مکہ و مدینہ کیلئے ہے۔

۱۲۔ احرام کی حالت میں سوتے وقت محرم اپنا سر

اور پیر چھپا سکتا ہے؟

جواب: لحاف وغیرہ سے پیروں کو چھپانا جائز اسی

طرح چہرہ کو بھی مگر سر کا چھپانا مشکل ہے۔

واللہ العالم

دستخط مبارک

مہر شریف

۷ / محرم الحرام ۱۴۲۳ھ